

سەئىدى

بۇستان

شىنجاڭ ياشلار نەشرىياتى

سەئىدى

بوستان

تەرجىمە قىلغۇچى: قۇربان بارا
مەسئۇل مۇھەررىرى: غوجەك خۇداۋەردى
مۇھەررىرى: ئابلىمىت ھاجى

شىنجاڭ ياشلار نەشرىياتى

بۇستەن

*

شىنجاڭ ياشلار نەشرىياتى نەشر قىلدى
(ئۈرۈمچى قۇرۇلۇش كوچا 9 - قورا)
شىنجاڭ شىنخۇا كىتاپخانىسىدىن تارقىتىلدى
شىنجاڭ شىنخۇا 2 - باسما زاۋۇدىدا بېسىلدى
1983 - يىل 9 - ئاي 1 - نەشرى
1983 - يىل 9 - ئاي 1 - بېسىلمىشى
ئۆلچىمى: 1092 × 787 م 32 كەسلەم، باسما تاۋاق: 5.5
سانى: 50.300—1
كىتاپ نومۇرى: M10124.72 باھاسى: 43 پۇڭ

نەشرىياتىمىز

پارس خەلقىنىڭ 13 - ئەسىردە ئۆتكەن ئۇلۇغ مۇئەپپەك - كۇر شائىرى سەئىدى (تولۇق ئىسمى - شەيخ مۇسلىھەددىن سەئىدى شىرازى) نىڭ «بوستان» ناملىق مەشھۇر ئەسىرى پارسى كلاسسىك ئەدەبىياتىدا ئەڭ قىممەتلىك يادىكارلىقلار - دىن بىرى بولۇپلا قالماستىن، بەلكى جاھان مەدەنىيەت غەزە - نىسىدە پەخىرلىك ئورۇنىنى ئىگەللەيدۇ. شېئىرى ھەكايىلەردىن تۈزۈلگەن 10 بايلىق بۇ نادىر ئەسەردە ئىجتىمائىي تۇرمۇش نىڭ ئەڭ مۇھىم تەرەپلىرى - پىكىر - تەدبىر، شەپقەت - ئادالەت، سېخىلىق، قانائەت، خەيرى - ئىھسان، مېھرى - مۇھەببەت، مەرتىلىك، ساداقەت، خەلقپەرۋەرلىك ۋە باشقا ئالىجاناب گۇزەل ئەخلاق - پەزىلەتلەر يارقىن ئەكس ئەتتۈرۈلگەن؛ جاھالەت، زالىملىق، ئاچكۈزلۈك، ئالدامچىلىق، ھەسەتخورلۇق قاتارلىق يىرگىنچىلىك ئىللەتلەر كەسكىن تەنقىت قىلىنغان.

بۇ كىتاپ سوۋېت ئىتتىپاقى ئۆزبېكىستان دولەت بەدەبىي ئەدەبىيات نەشرىياتىنىڭ 1960 - يىلىدىكى ئۆزبېكچە نەشرىدىن تەرجىمە قىلىندى.

مۇندەرىجە

كىتاپنىڭ يېزىلىش سەۋىيىسى

بىرىنچى باي مەملىكەتنى ئىدارە قىلىش تەدبىرلىرى ئادىللىق	
ۋە توغرا پىكىر قىلىش توغرىسىدا.....	4
ئىككىنچى باي ئىھسان توغرىسىدا.....	64
ئۈچىنچى باي مۇھەببەت توغرىسىدا.....	87
تۆتىنچى باي كەمتەرلىك توغرىسىدا.....	94
بەشىنچى باي رازىلىق توغرىسىدا.....	107
ئالتىنچى باي قانائەت توغرىسىدا.....	113
يەتتىنچى باي تەربىيەت توغرىسىدا.....	121
سەككىزىنچى باي شۈكرى ۋە ئامانلىق توغرىسىدا.....	145
توققۇزىنچى باي تىۋە توغرىسىدا.....	157

كىتاپنىڭ يېزىلىش سەۋىيىسى

ئۇزۇن زامان كېزىپ يۇردۇم جاھاننى،
ئارىلاشتىم تۇرلۇك ئادەم ئەھلىگە.
قانچە - قانچە خامانلاردىن نەپ ئالدىم،
جاھان كېزىپ ئىگە بولىدۇم بەھرىگە.
ھىچقەيەردە كۆرمىدىم مەن شېرازىدەك،
ئادىمى خىل، مېھرى ئىسسىق يۇرتۇمنى.
تازا ئۆلكەم خىيالىمدىن كۆتەردى،
ئۆزگىلەرنى - شام ئېلىنى ۋە رۇمنى.
دوستلىرىمغا سوغا - سالام ئويلىدىم،
جاھان ئارا بوستانلارنى كەزگەندە.
قەن بولىدۇ كەلگۈچىدە مىسىردىن،
يېقىنلىرى شات بولىدۇ بەرگەندە.
مەندە گەرچە بولمىسىمۇ قەن - گىزەك،
سۆز ئەكەلدىم، شېكەر تامار مەندىنىمۇ.
ئۇ قەن ئەمەس ئەللەر شوراپ يەيدىغان،
ئەمما تەمى ئېشىپ چۈشەر قەندىنىمۇ.
ئىقبال قەسىرى بىنا قىلدىم بۇ سۆزدە،

ئۇن ئىشك بار تەربىيەتكە دالالەت،
 بىرى ئۇنىڭ پىكىر بىلەن تەدبىرلەر،
 ئەلگە قىلماق شەپقەت بىلەن ئادالەت.
 ساۋاپ ئۆزلەپ سەخلىككە، شۈكۈرگە،
 ئىككىنچى باپ بايان بولدى ئىنساندىن.
 ئۈچىنچىسى مۇھەببەتتۇر سەمىمى،
 سوز بارمايدۇ مەجبۇرلانغان ئىنساندىن.
 تۆتىنچى باپ خۇلقى - مەجەز توغرىلىق،
 بەشىنچى باپ رىئالىقنىڭ بايانى.
 ئالتىنچى باپ بولۇپ چىقتى تەپسولات —
 قانائەتلىك مەرد قەلبىنىڭ ئايانى.
 يەتتىنچى باپ تەربىيەتتىن سۆزلەيدۇ،
 سەككىزىنچى تىنچلىقنى قىلار ياد.
 توققۇزىنچى بابى توۋە توغرىلىق،
 ئونىنچىسى ئاخىرقى باپ — مۇناجات.
 يازغىنىمدا سائادەتلىك يىل ئىدى،
 ئىككى ھېيت ئارىلىقى دەلمۇ — دەل.
 سانائىدى ئالتە يۈزۈ ئەللىك بەش،
 غەزىنەمگە دۇرلار تولدى چاقناپ ھەل.

×

×

سالغىن قۇلاق دانا كىشى — ھۈنەرمان،
 ئىشك ئەمەس ئۆزلەش ھۈنەر ئەيۋىنى.
 گاھى شايى، گاھ بەقەسەم توقۇيسەن،
 چۈشۈرسىمۇ گەر پاختىنىڭ نەرقىنى.

ئىشەنمىسەڭ پاكلىقىغا سوزۇمنىڭ،
 ياخشىلىق قىل، پىنھان بولسۇن گۇنايم.
 قىلمىشىغا ئىپتىخار يوق دىلىمدا،
 ئارزۇ بىلەن قانات يايدى خىيالىم.
 بىرەر بىيىت ياراپ قالسا كۇپايە،
 مەردانە بول، تەنە قىلما سەن ماڭا.
 شېرىمنىڭ قىممىتىدۇر خوتەندە —
 خۇددى خوتەن ئىپارىدەك كەم باھا
 ئەيىپلىرىم پەردىلەندى، سادايىم —
 ئاڭلانغاچقا نەي ئۇنىدەك يىراقتىن.
 گۈلۈستانغا گۈل كەلتۈردۇم بۇ قېتىم،
 بول بەھرىمەن بۇ گۈل چاچقان پۇراقتىن.
 ئېلىپ كەلدىم ھىندىستاندىن مۇچ ياكى،
 ئۇنىڭ گوشتى يۇمشاق خۇددى خورمىدەك.
 ئۇرۇقچىنى چاقساڭ مېغىزى چىقىدۇ،
 تەمى شىرىن تىللىرىڭنى يارغۇدەك.
 خوشامەتكى - بولدى ماڭا يات خىسلەت،
 مەدھىيىلەشنى خالىمىدىم شاھلارنى.
 پالانىچىگە بېغىشلىدىم دىمىدىم،
 مېھنەت بىلەن تۈزۈپ چىققان باپلارنى.
 چۈشەنگەنلەر دىگەي: سەئىدى شان تاپتى،
 سەئىد ئوغلى بۇيەكەردۇر بۇندا خان.
 دەرت - ئەلەملەر قىيىنىمىدى شائىرنى،
 يەكۈلپەتتە ئىلاجىسىز قالمىغان.
 ئايا سەئىدى، ماختىنىشىنى توختاتقىن،
 ساداقەتنى ئايان قىلىن خىزمەتتە.

شاھ — يولاۋچى، سەن يوللارنى بىلىۋېتىپ،
چىن سوزلەرنى قىلىۋېتىپ سەن ئەلۋەتتە.
نىمە ھاجەت دېمەك قىزىل يولۋاسقا،
توققۇز ئاسمان ئاياقلىرىنىڭ ئاستىدا.
دىگەن ئاگا: ئاسمانلارنى دەسسە،
بەلكى يەرگە يۈزۈڭنى سۇر ۋاقتىدا.

بىرىنچى باب

مەھلىكەتنى قىدارە قىلىش قەدىمىيلىرى، ئادىللىق
ۋە توغرا پىكىر قىلىش توغرىسىدا

بۇ سوزلەرنى دىگەن ئىكەن ھورمۇزغا،
نوشىراۋان كېتەر پەيتتە جاھاندىن.
غېرىپلارنىڭ كۆڭلىنى ئال ھەمىشە،
ھەرگىز راھەت كۆزلىمىگەن زاماندىن.
سەن راھەتنى ھەۋەس قىلساڭ مۇبادا،
تىنچىمايدۇ قول ئاستىڭدا ئۆلكىلەر.
ئەقلى بارلار، خوپ كۆرمەيدۇ ھىچقاچان،
قويىچى يېتىپ، يېسە قويىنى بۆرىلەر.
مۇھتاجلارنى چىقار دائىم ھاجەتتىن،
تاجىنى شۇلار كىيگۈزىدۇ شاھلارغا.
شاھلار — دەرەخ، خەلق بولسا يىلتىزى،
يىلتىز ھايات بىرەر ئۆسكەن شاخلارغا.
ئەل كۆڭلىنى رەنجىتمىگەن ھىچ ئوغلۇم،

ئەل رەنجىسە قۇرۇپ قالار يىلتىزنىڭ.
 پاك بول ئەگەر ياخشى يولنى ئىزلىسەڭ،
 ياخشى ئۆمىت بولسۇن يورۇق يۇلتۇزۇڭ.
 پادىشاھدا تەدبىر بىلەن دىت بولسا —
 بۇلار ئۇندا ئۆمىت بىلەن ئېھتىيات.
 پاناھىدا كۈنۈڭ ئوتتۇرىسىدا،
 پادىشاھنىڭ قىلىسى شۇنداق ئىجتىھات.
 مۇنداق شاھلار زىيان سالماس خەلققە،
 بىلەر ئۇلار ئاپىت كېلەر زۇلۇمىدىن.
 پادىشاھدا بولمىغاندا بۇ خىسلەت،
 ئەلنىڭ كۈنى يامان بولار ئۆلۈمىدىن.
 مۇنداق ئەلدە راھەت كۆرمەس ھېچكىم،
 تاپالماسىدىن ئۇندىن ھەرگىز ئاۋاتلىق.
 ئەلنىڭ كۈڭلى سۇ ئىچمىسە شاھىدىن،
 تاشتىن قاتتىق بولۇپ قالار ھاياتلىق.
 ئەلنىڭ كۈڭلى خاراپ بولغاچ شاھلاردىن،
 چۈشلىرىگە كىرەر پەقەت ئاۋاتلىق.
 يامانلىقمۇ كېلەر پەقەت زۇلۇمىدىن،
 مەملىكەتنى قاپلاپ كېتىدۇ خاراپىلىق.
 بۇنى ئوبدان چۈشىنىدۇ ئۇلۇغلار،
 زىيان سالار ئەلنىڭ زۇلۇم كۆرمىگى.
 ئاۋام خەلق كۈچ — قۇدرىتى دولەتنىڭ،
 پەقەت شۇلار مەملىكەتنىڭ تۇرۇڭى.
 ئىش ئاۋۇيدۇ قويۇپ يىسە مەدەنىيەت،
 سەن دىخانغا ياردەم كۆرسەت، قىل كۆمەك.

قىلما ھەرگىز ياخشىلىققا يامانلىق،
مەرتلىك ئەمەس ئاڭا زەرەر كەلتۈرمەك.

×

×

شاھى خىسراۋ شىرويه گە دەپتسكەن،
ئاغرىپ ئولۇم ياستۇغىغا قويۇپ باش:
ھەممە ۋاقىت نەزەردە تۇت خەلقىنى،
بولسۇن ئىشىك ئەل ئىشىنى ياخشىلاش.
قاچما ھەرگىز ئادالەتلىك تەدبىردىن،
شۇندا ئەلنىڭ دىشى ساڭا باغلىنار.
زومىگەردىن قاچار ھامان ئادەملەر،
ئارقىسىدىن شىكايەتلەر تارقىلار.
خانۇ - ۋەيران بولار ئاخىر ئوزىمۇ،
ئەلگە زىيان سالىسا كىمكى مۇبادا.
بىلگىن ئوغلۇم، تۇل ئايالىنىڭ ئاھىدەك،
ئۆتكۈر قىلىچ بولمايدۇ بۇ دۇنيادا.
بىر تۇل ئايال چىراق ياقسا كۆپىنچە،
شەھەر بويلاپ تارقىلار ئوت ئاپىتى.
قىلىسا كىمكى ئىنساپ بىلەن خاقانلىق،
مەنسۇپ بولار ئاڭا جاھان راھىتى.
نوۋەت يېتىپ ئولۇپ كەتسە ئاۋام ئەل،
ئۇنى خۇدا رەھىمىتى دەپ يادلايدۇ.
يامانلارمۇ، ياخشىلارمۇ ئوتۇشەر،
ياخشىلارنى ئەسلەپ خەلق ماختايدۇ.
ساڭا ياران بولالمايدۇ قان يالاپ،

ئەلنى تالاپ خەزىنەگىنى توشقۇزغان.
 خۇداغىمۇ يېتەر زالىم دەستىدە،
 ئەل قەلبىدىن كۆتىرىلگەن دات - پىغان،
 ئەلگە ئازاپ سالغۇچى ئۇ پەسكەشلەر،
 مال - مۈلۈككە تويماي ئوتەر ئەبىدى.
 يامانلىقتىن قول ئۈزمەيدۇ زوراۋان،
 ياغار ئەلنىڭ لەنەت بىلەن نەپىرىتى.
 پايدىلىقتۇر ياخشىلارغا يان بەرمەك،
 زىيان بولار سۈكۈت قىلماق يامانغا.
 زالىملارنىڭ يىلتىزىنى قۇرۇتقىن.
 رەھىم قىلما ئەلگە زۇلۇم سالغانغا.
 زالىملارغا بەرمىگىن ھىچ ئامانلىق،
 تېرىمىنى تەتۈر قىلىپ شىلگىن ھەم.
 كەسكىن ئاۋال بۆرىلەرنىڭ بېشىنى،
 قوينى تامام يەپ بولۇشتىن مۇقەددەم.
 بىرەر جاينىڭ نامى چىقسا يامان دەپ،
 چىچەن ئادەم ئاڭا قەدەم قويمايدۇ.
 مۇساپىرنى ھۆرمەتلىگىن، ياخشى كۈت،
 ئۆز يۇرتىدا سېنى ياخشى ئويلايدۇ.
 مۇساپىرنى ياخشى كۆرسە ئۇلۇغلار،
 ياخشى نامى تارقىلىدۇ جاھانغا.
 قايسى جايدا ئەگەر غېرىپ خورلانسا،
 ئايلىنىدۇ شۇ جاي خاراپ ماكانغا.
 سەن ئوزۇڭنى سەيياھلارغا يېقىن تۇت،
 ئۇلار بىلەن نامىڭ تارقار ھەر قاياق.
 مېھمان بىلەن مۇساپىرغا يار بولغىن،

بولغىن پەقەت ساختىلاردىن ھۇشيارراق.
ئاتونۇشتىن ھەزەر قىلغان ياخشىدۇر،
ياۋمۇ دوستىڭ كورۇنىدۇ بەزىدە.
ئىززەت قىلغىن قەدىردانىڭ بولسا كىم،
ھىلە - مىكىر بولماس ئۇنىڭ قەلبىدە.
ئۇزاق خىزمەت قىلسا كىمكى، قەدىرلە،
ئۇنتۇپ قالسا، توغرا ئۆتمە ئالدىدىن.
ماغدۇرىدىن كەتسە قېرىپ مۇبادا،
ياخشىلىق قىل، خەۋەر ئالغىن ھالىدىن.
ئاڭلىدىمكى، خىسراۋ زۇلۇم سالغاندا،
شاۋۇر يەنە قىپتۇ سەۋرى - ئىتھەت.
ھالى يامان كۈنگە چۈشۈپ قالسىمۇ،
ئۇ خىسراۋغا دەپتۇ مۇنداق ھىكايەت:
ئەي ئادىل شاھ! مەن جاھاندا قالمايمەن،
سەن قالارسەن قىلساڭ ئەگەر پەزىلەت.
يىگىتلىگىم سەرپ بولدى يولۇڭدا،
يامان كۈنگە قالدىم قېرىپ ئاقسۆت.
مۇنداق قىلما، يول قويىمىغىن ئىشۋاغا،
قىيىنمىغىن ھەرگىز غېرىپ ئىنساننى.
قوشلاپ ئازار بەرمىسەڭمۇ سەن ئاڭا،
يامان پەيلى جازالايدۇ ئۇ جاننى.
غەزىنىچى قىلسا ساڭا خىيانەت،
تەكشۈرۈشكە نازارەتچى توختاتقىن.
بىللە بولۇپ ئالسا ئەگەر ئىككىسى،
رەھىم قىلماي خىزمىتىدىن بوشاتقىن.
ئىككىسىنى بىللە قويساڭ كوپ خاتا،

مەكرى قىلسا ھەر بالانى تاپىدۇ.
 قول بېرىشىپ، تەللىرىنى بىر قىلىپ،
 بىر - بىرىنىڭ ئىدىيىسىنى ياپىدۇ.
 ئەگەر ئوغرى خەۋىپلەنسە ئوزۇنلار،
 ئوز يولىدىن تىنچ ئوتتۇرىدا كارۋانلار.
 سەن بوشاشساڭ، كۈچەپ قالار دۇشمىنىڭ،
 غەزەپلەنسەڭ، چېكىنىدۇ شۇئانلا.
 بولسۇن سەندە غەزەپمۇ ۋە شەپقەتمۇ،
 تىۋىپلاردا بولار مەلھەم ھەم نەشتەر.
 بولغىن سېخى، خۇش مەجەزلىك، مەردانە،
 ھەق يولى شۇ: غېرىپلارغا سال نەزەر.
 باقى ئەمەس ئادەم ئومرى دۇنيادا،
 قالار پەقەت ياخشى ئىشى ۋە نامى.
 قالار قازغان كۈلچەكلىرى، كۈۋرۈكلەر،
 جاپا بىلەن سالغان ھويلا - ئارامى.
 ئولگىنىدە قالمىسا ھېچ نام - نىشان،
 مەۋسى يوق دەرەخ بولار مۇنداق جان.
 ئەرزىمەيدۇ ساڭا رەھمەت دايىشمۇ،
 ياخشى ئىشلار قالمىسا گەر ئارقىڭدا.
 ئېتىم ئۈچمەي ئوتتەي دىسەڭ جاھاندىن،
 ئۇلۇغلارنى تۇتقىن دائىم يادىڭدا.

×

×

ئوتۇپ كەتكەن زامانلارغا سال نەزەر،
 ئوتتى شاھلار، ۋەيران بولدى تاج - تەختلەر.

ئۇلار ئوتتى، قالدى يەنە كونا ساز،
قالدى ئاشۇ نەغمە - ناۋا، كىشەتلەر.
بەزىسىدىن مەڭگۈ ياخشى نام قالدى،
بەزىلىرى زالىم دىگەن نام ئالدى.

X

X

سالما قۇلاق سەن غەرەزلىك كىشىگە،
سوزلەپ قالسا نىيىتىنى ئويلاپ بىل.
تۇنجى گۇنا ئۇقما سىلىقتىن بولىدۇ،
ئۆزى ئېيتىپ قالسا ئۇنى ئەپۇ قىل.
گۇناھقا توۋە قىلسا كۇپايە،
ئولتۇرمىگىن، ئامانلىق بەر ئۇ جانغا.
نەسىھەت قىل، نەسىھەتكە كۆنمىسە،
جازالىغىن، تاشلا ئۇنى زىندانغا.
بۇ گۇناھكار تۈزەلمىسە شۇندىمۇ،
يىلتىزىنى قۇرۇت ئۇنىڭ ئەبەتكە.
ئولتۇرۇشكە ئالدىرىما، سولاپ كور،
كېسىلگەن باش ئۇلانمايدۇ جەسەتكە.
كەلگەندىمۇ گۇناھكارغا ئاچچىقلىق،
سەۋرى قىلىن، ئوت ئالمىسۇن ھاياجان.
ئوڭاي سۇنار بەدەخشاننىڭ لەيلىسى،
سۇندى بولدى، پۇتۇن بولماس ھىچقاچان.

ھىكايەت

بىر ئىنسانكى چىقىپ كەلدى دېڭىزدىن،
كەزگەن ئىكەن يايلاق ئالاي چۆللەرنى.

ئىلىم - بىلىم توپلىغانىكەن ئايلىنىپ،
 ئەرەپ، تۈرك، رۇم قاتارلىق ئەللەرنى.
 كۆپىنى كۆرۈپ، كۆپ ئىشلارنى بىلىپتۇ،
 سەپەرلەردە بوپتۇ تالاي سۆھبەتتە.
 چوڭ دەرەختكە يۈكسەك ئىكەن گەۋدسى،
 بىراق ئومرى ئۆتكەن ئىكەن كۈلپەتتە.
 ئۇ دېڭىزدىن چىقىپ كىردى شەھەرگە،
 شەھەر شاھى ئىدى ئادىل، ئىنساپلىق.
 نىيەتلىرى خالىس ئىدى، كۈڭلى پاك،
 ئىش قىلاتتى غېرىپلارغا ساۋاپلىق.
 پادىشانىڭ خادىملىرى مېھماننى،
 كۈتۈۋالدى، يۇيۇندۇردى ھاممامدا.
 ئوردا تامان تازىم بىلەن كىردى ئۇ،
 پادىشاغا بولدى سائەت - سالامدا.
 دىدى قويۇپ قوللىرىنى كوكسىگە:
 دولەت، بەخت ئايرىلمىسۇن سەن شاھتىن.
 شاھ دىدىكى: نىمىلەرنى بىلۈرسەن؟
 كىم بولمىسەن؟ كەلدىڭ ئوزۇڭ قايقتىن؟
 نىمىلەرنى كوردۇڭ مېھمان شەھرىمدە،
 ئايماستىن سۆزلە ياخشى - يامانى.
 مېھمان دىدى: ئەي شاھ بوپسەن باشپانا،
 خۇدا ئېزىز قىپتۇ بۇندا ھەر جاننى.
 ھېچقەيەردە كۆرمىگەن مەن مۇنداق يۇرت،
 ئادەملىرى خۇش مەجبۇزلىك، شات ئىكەن.
 مەيخانلار خاراپلاشقان؛ پۇقراغا —
 ئەلەڭ - سەلەڭ مەس يۇرۇشلەر يات ئىكەن.

شەھەر شاھى رەنەجىتمەپتۇ ئېلىنى،
 دىدى مېھمان ياخشىلىقتىن سوز ئاچتى.
 سوزلىرىدىن چاقناپ كەتتى گوھەرلەر،
 مەرھەمەتلىك شاھمۇ ئاگا زەر چاچتى.
 ماقۇل كوردى سوزلىرىنى ئادىل شاھ،
 ھورمەت قىلىپ ئورۇن بەردى يېنىدىن.
 مەنئەتدارلىق ئىزھار قىلىپ سوزىگە،
 سوراپ تالدى: ئوزەڭ كەلەر ئەھلىدىن؟
 كەچمىشىنى بايان قىلدى ئۇ مېھمان،
 شاھ ئالدىدا ئاشتى يەنە ئىززەتتى.
 شاھ ئوزىچە ئويلار ئىدى، مېھماننى —
 ۋەزىر قىلىپ تۇتۇپ قالسام شۇ پېتى.
 ئۇ كۆڭلىدە قىلىپ كوردى مەسلىھەت،
 بۇ مۇساپىر باپ كەشكەن ۋەزىرگە.
 لېكىن ئۇنى ئاستا - ئاستا ئۆستۈردى،
 ئورۇن قويماي كۈلكە بىلەن ھەزىلگە.
 سىناپ كوردى ئاۋال ئەقلى، ئىشىنى،
 ئۇندىن كېيىن يۈكسەك قىلاي قەدرىنى.
 دەرت - ئەلەمدە قوياي سېنى كۆپ ۋاقىت،
 ئۇلۇغلىساڭ ساختىپەزلەر ئەھلىنى.
 سەن نىشانغا ئوق ئاتىغىن ئالدىراپ،
 ئاۋال ئۇنى ئالغىن ياخشى مولچالغا.
 بىر ئادەمنى سىنىماستىن كۆپ ۋاقىت،
 ئېرىشەڭگىڭ قىيىن ئېنىق ئەھۋالغا.
 ھەر تەرەپتىن سىناپ كوردى پادىشا،
 دىدى ئاخىر، تاپتىم ياخشى ئىنساننى.

ئۇستا ناتىق، پاراسەتلىك كىشىگەن،
بىلىدىكەن ياخشى بىلەن يامانىنى.
شەھەر شاھى ئۇلۇغلاردىن چوڭ بىلىپ،
ئوڭ قۇل ۋەزىر قىلىپ قويدى مېھمانىنى.
ئۇ كىشىمۇ مەرىپەتلىك ئىش كوردى،
ھۆكۈمى قايىل قىلدى ئەھلى زامانىنى.
مەملىكەتنى قىلدى ياخشى ئىدارە،
خەلق زۇلۇم كۆرمەي ئوتتى بىمالال.
ئاقماس بولدى غەرەزلىكلەر سوزلىرى،
ئاچالمايدى ئېغىز، تىلى بولدى لال.
ئەل نۇرلاندى، يورۇق يۇرتقا ئايلاندى،
كونا ۋەزىر ئەلەم بىلەن داغلاندى.

ئۆزىنىڭ ئەقلى - ھۇشى بىلەن ۋەزىرلىك مەنىسىگە ئېرىش-
كەن بۇ كىشىگە كونا ۋەزىر ھەسەت قىلدى، پادىشا ھوزۇرد-
دىكى مۇۋەپپەقىيەتلىرىنى كۆرەلمەي، ئۇنىڭغا دۇشمەنلىك
قىلىشقا باشلىدى. ئىشلىرىدىن بىرەر نۇقسان تاپالماي، ئىلاجى-
سىز قېلىپ، ئۇنىڭغا قىلىنمىغان گۇنالارنى دوڭگەپ تۆھمەت
قىلدى، ئۇنىڭ ئۈستىدىن پادىشاغا چېقىمچىلىق قىلدى:

جاھانكەشتە ئادەم ئەدەپ بىلمەيدۇ،
مال - دۇنياغا لايىق ئەمەس سەيياھلار.
داغ تەككىۋەر پادىشانىڭ شەنىگە،
نىيەتلىرى بۇزۇق مۇنداق سايماقلا.
ئۇنۇتسامدىم پادىشانىڭ تۈزىنى،
كۆز يۇماتتىم خىيانەتنى كۆرگەندە.

گۇمان بىلەن سۆزلەش ئەمەس خىسلىتىم،
بايان قىلدىم ئىشنى ئېنىق بىلگەندە.
ۋەزىرىڭنى كورۇپ قايتۇ بىر قۇلۇم،
ئۇزۇق ئىكەن، قۇللار بىلەن بوپتۇ يار.
است سۆزلىدىم، ئاساسىم بار سوزۇمگە،
سىناپ كورگىن، ئوزۇڭدىدۇر ئىختىيار.
يامان بولدى بۇ ئىش ئۇنىڭ شەنىگە،
ياخشى بولماس قويۇپ بەرسەڭ پەيلىگە...
كىچىككىنە نۇقسان تاپسا دۇشمىنىڭ،
چېقىپ، شاھنىڭ غەزىۋىنى قوزغايدۇ.
ئوت قويۇشقا بىر تال ئۇچقۇن كۇپايە،
ئوت تۇتاشسا دەرەخنىمۇ قويمايدۇ.
بۇ سۆز قىلدى پادىشانى دەرغەزەپ،
قايناپ تاشتى پۇرۇخلانغان قازاندەك.
ئولتۇر ئۇنى دەيتتى ئۇندەپ غەزىۋى،
ئەمما سەۋرى توستى يولنى قاپلاندى.
مەرتلىك ئەمەس ئوز كىشىڭنى ئولتۇرسەڭ،
مۇنداق پەيتتە لازىم ياخشى ئويلانماق.
تەربىيەتكە يەنە ھاجەت قالامدۇ،
ئۇنىڭ ئىشى بولسا ئاخىر توغرىلىق.
بىلىمگەندە پەزىلىتى - ھالىنى،
قويماس ئىدىنىڭ ئۇنى ھەرگىز ئوردىغا.
ئېنىقلىماي، ئوقماي تۇرۇپ ئەيىۋىنى،
قويما ئۇنى ھەرگىز چېقىم زۇلۇمغا.

پادىشا شەخسەن ئوزى يېڭى ۋەزىرىنى كۆزىتىپ، ئۇنىڭ
ھەركەتلىرىنى نازارەت ئاستىغا ئالىدۇ. يېڭى ۋەزىرىنىڭ قېرى

بولۇشقا قارماي ياش يىگىتلەر بىلەن ھەمسۆھبەت ۋە ئۇل-
مەت بولۇپ يۈرگىنىنى كۆرگەن پادىشا ئۇنىڭدىن شۈبھىلىنىش
كە باشلايدۇ.

كېيىن پەيتى كېلىپ ئاگا دىدى شاھ:
قەدىرلىگىم، قىلىدىڭ مېنى خىجالەت.
بىلىگەن ئىدىم سېنى ئاقىل ئادەم دەپ،
كۆرگەن ئىدىم سەندە پاكلىق، دىيانەت.
ھۇشيار، زىرەك كۆرۈنگەندىڭ سەن ماڭا،
لېكىن غۇبار مەۋجۇت ئىكەن دىلىڭدە.
ئەمدى بولدى، لايىق ئەمەس بۇ ماكان،
مەندىن ئۆتكەن، خاتالىق يوق سېنىڭدە.
بىر رەزىلىنى پاناھىمدا ساقلىغاچ،
بولدۇم ئاخىر خىيانەتنىڭ قۇربانى.
جاھانكەشتە كۆزلىرىنى چوڭ ئاچتى،
دىدى: ئەيىۋىم نىمە جاھان سۇلتانى؟
دىلىم پاكىتۇر، ھېچ خاتا يوق مېنىڭدە،
مەن رەزىلىلىك يولغىمۇ كىرمىدىم.
قىلىمىشلىرىم يول قويمايتتى گۇمانغا،
نىمە قىلىدىم، نىمە ئەتتىم؟ بىلىمىدىم.
ئاڭلىغاننى ئېيتتىم ساڭا، — دىدى شاھ،
پاراڭ بولدى، تۇتتى مېنى ھاياجان.
كونا ۋەزىر دىدى ماڭا ئەيىۋىڭنى،
ئۇ توغرىلىق بىلىگىنىڭنى قىل بايان.
ئاڭلاپ گەپنى كۈلۈپ قويدى بۇ ۋەزىر:
— نىمە دىسە ئەجەپ ئەمەس ئۇ ئادەم.

ئۇ ھەسەتچى سېنى ئالداپ كېتىپتۇ،
 ۋەزىر بولۇپ ئوتكەن بۇندا مۇقەددەم.
 مەنسۇننى توۋەنلىتىپ قويدۇڭ - دە!
 ماڭا قىلماي قالارمىدى دۇشمەنلىك؟
 ئەگەر شاھلار مەنسەپ بەرسە بىراۋغا،
 ئاڭا دۇشمەن چىقىمىمۇ بىر دەملىك.
 ماڭا دوستلۇق قىلارمىدى ئۇ ئادەم؟
 مەن ئىززەتتە، خورلۇق بولدى بۇ ئاڭا.
 بۇ توغرىلىق مەنلىك بىر سۆز ئېيتاي،
 ئەگەر خالاپ قۇلاق سالىساڭ سەن ماڭا.

مىسال تەرىقىسىدە ھىكايەت

قاي كىتاپتا كورگەن ئىدىم، ئۇنۇتتۇم،
 بىراۋ چۈشىدە كورگەن ئىمىش شەيتاننى.
 ئىكەن قەددى شەمشات كەينى، يۈزى ھور،
 ھوسىن نۇرى يورۇتارمىش ھەر ياننى.
 يېقىن بېرىپ دەپتۇ ئاڭا: ئەي شەيتان!
 پەرىشتەدىن گۈزەل ئىكەن جامالىڭ.
 تولۇن ئاينىڭ سۈرىتى بار ھوسىنۇڭدە،
 نىمە ئۈچۈن يامان نامۇ - ئەمالىڭ؟
 سېنى دۇنيا پەس كوردۇ نېمىشقا،
 سۈرەتلىرىڭ سىزىلىدۇ شۇنچە سەت؟
 بۇ پاراڭنى ئاڭلاپ شەيتان بەختسىز،
 بىر ئۇھ تارتتى، شەزەپ بىلەن چەكتى دەرت.
 دېدى: شەكلىم خۇنۇك ئەمەس ئۇنچىلا،

بىراق قەلەم دۇشمىنىڭ ئىلىكىدە.
 يىلتىزنى يۇلدۇم ئۇنىڭ جەننەتتىن،
 شۇڭا مېنى تەسۋىر قىلار كۈلىكىدە.
 ئوزۇڭ كوردۇڭ، ئەمەس مەن ھېچ كۈلگۈدەك،
 لېكىن مېنى سىزىشىدۇ دېيىدەك.
 ۋەزىرىڭنى ئوسال قىلدى مەرتۋەم،
 شۇڭا پىتىنە لازىم بولدى ۋەزىرىڭگە.
 گۇناسىزلا بولار سوزدە قەھرىمان،
 ئەندىشەم يوق سېنىڭ غەزەپ - قەھرىڭگە.
 تارازىسى خاتا بولغان غەلىبىچى،
 نازارەتتىن قورقۇپ يۈرەر ھەمىشە.
 خېتىم توغرا، شۇڭا ئۇقسان ئىزلەنسە،
 قەلىمىدىن يوقىتۇر مەندە ئەندىشە.
 قول سىلىكىدى ئاڭلاپ كورۇپ پادىشا،
 بۇ سوزلەرنى رەت ئەيلىدى شۇ پىتى.
 دىدى: ئاقلاپ كورۇش ئۈچۈن ئوزۇنى،
 سوز ئوينىتىش گۇناھكارنىڭ خىسلىتى.
 دۇشمىنىڭنىڭ سوزى ماقۇل - يالغاندۇر،
 لېكىن شەخسەن كۈزەتكەنمەن ئوزۇڭنى.
 بۇ دەرگاھتا غايەت كۆپتۈر گۈزەللەر،
 ئاشۇلاردىن ئۆزۈلمەيسەن كوزۇڭنى.
 بۇ سوزلەرنى ئاڭلاپ كۈلدى مەرت ئاتىق،
 دىدى: ئاشار راست سوزلىسەڭ ھورمىتىڭ.
 كورگىنىڭ راست، لېكىن مۇنداق بىر سىر بار،
 ئاڭلاپ كورگىن، ئارتۇق بولار دولىتىڭ.
 بىلىسەڭ كېرەك، كەمبەغەللەر دۇنيادا،

ھەسرەت بىلەن باقار دائىم بايلارغا.
ئوتۇپ كەتكەن مېنىڭ ئالتۇن ياشلىغىم،
ھەسرەتتىم بار ئوتۇپ كەتكەن چاغلارغا.
ياشلار ھوسىن - گۈزەللىكىنىڭ بايلىرى،
قاراشلىرىم نادامەتتىن ئۇلارغا.
ياشلىغىمدا گۈلدەك ئىدىم ئوزۇمۇ،
ھوسىنۇم تولۇق ئىدى گۈزەل نۇرلارغا.
مانا ئەمدى تەن مۇكەپچە يىگەن، ساقال ئاق،
پىچىمدا كەلمەي قالار كېپەنمۇ.
قارا چاپچىلىق يىگىت ئىدىم مۇقەددەم،
يارىشاتتى قانداق كىيىم كىيسەممۇ.
كومۇش غىشتىلىق تامغا ئوخشاش ئاغزىمدا،
ئىككى قاتار گوھەرلىرىم جاي ئالغان.
ئەمدى سوزلەپ تۇرغىنىمدا باق ماڭا،
گۇمران بولدى كومۇش غىشتىلىق بۇ قورغان.
مەن ئۇلارغا قارىمايمەن نىمەشقا،
ئوتكەن كۈننى ئەسكە ئېلىپ ھەسرەتتە؟
ھېچ دېرەكسىز غايىپ بولدى ياشلىغىم،
بۇ كۈنۈممۇ باقى ئەمەس ئەلۋەتتە.
بۇ تەرتىپتە تىزغاج ۋەزىر سوزلەرنى،
شاھ دېدىكى، ئىشەنچ تاپتۇق ئەمدى بىز.
ئەرباپلارغا قاراپ ئېيتتى ئۇ كەسكىن:
ئاڭلىغان گەپ بولۇپ چىقتى ئاساسسىز.
ئەقلىم قېچىپ زۇلۇم سالغان بولاتتىم،
ئىشەنگەندە توھمەت بىلەن گۇمانغا.
قول قىلىچقا سوزۇلغاندا ئالدىراپ،

قول چىشلەيسەن قېلىپ ئاخىر پۇشمانغا.
 غەرەزلىكلەر سوزى ھەرگىز سوز ئەمەس،
 ئىشەنگەنلەر قالار ئاخىر ئەپسۇس يەپ.
 ياخشىلارنىڭ مەنسىۋىنى كۈتەرگىن،
 غەرەزلىكلەر بىلەر بۇنى جازا دەپ.
 دانا ۋەزىر تاپتى يەنە شان - شوھرەت،
 خىسلىتىنى ئايان قىلدى دولەتكە.
 دەۋران سۇرۇپ، قىلىپ ئەلگە ئىھسانلار،
 ئوتتى ياشاپ، نام قالدۇرۇپ ئەبەتكە.
 قۇدرەتلىك، بىلىملىك شاھ ھىچقاچان،
 غەم يىمەيدۇ توھمەت بىلەن ئىغۋادىن.
 پادىشالىق تاجى ھارام بولىدۇ،
 خام پىكىرلىك بولۇپ ئۆتسە دۇنيادىن.
 ئەقىللىقلار بولار ھامان سەۋرىلىك،
 نادانلىققا قۇربان قىلماس ئەھدىنى.
 جەڭگە ھازىر بولۇپ تۇرماس ھەدىسە،
 غەزەپلەنسە تۇتار مەھكەم ئەقلىنى.

X X

لەشكىرنىڭ كوپ، ئۈزەڭ باتۇر بولساڭمۇ،
 دۈشمەننىڭگە قىلما ھۇجۇم، تۈگمە قان.
 ئاجىز دۈشمەن بېكىنىدۇ قورغانغا،
 بىراق جەڭدە ئەل - يۇرت بولار كوپ ۋەيران.

X X

ۋىندانلارنى تەكشۈرۈپ كور، سال نەزەر،
 گۇناسىزلار باردۇر بەلكى قانىچىلاپ.
 بەربات بولسا تامام گۇۋال ئەمەسمۇ،
 ئەللىك ياشقا كىرەرمىدى قايتىلاپ!
 نام قالدۇرۇپ يېتىلىگەن بۇ ياخشىلار،
 قاخاشتمىغان ھەرگىز جاھان ئەھلىنى.
 ئاچ قالسىمۇ مەرتلىك بىلەن جان بېرەر،
 يىمەس ھەرگىز يېتىملەرنىڭ ھەققىنى.

ھىكايەت

ئاڭلىدىم، بىر ئادالەتلىك پادىشا،
 تون تىكتۈرۈپ كىيگەن ئىكەن ماتادىن.
 دەپتۇ بىراۋ: ئەي بەختلىك تاجىدار،
 شاھانە تون كىيگىن قالماي قاتاردىن.
 شاھ دەپتۈكى: شۇ كىيىمىمۇ كۆپايە،
 ھەشەمەتلىك، ئارتۇق بولار ئۆلىباس.
 ھەۋەسلەرغۇ بولۇپ تۇرار كۆڭلۈمدە،
 بىراق غەزەن ئەمەس يالغۇز ماڭا خاس.
 ئۇ پۈتۈنلەي مەنسۇپ ھەربى قوشۇنغا،
 ئەمەس ھەرگىز ياسىنىشقا، ئويۇنغا.

× ×

ھەربىي قوشۇن شات بولمىسا شاھىدىن،
مەھلىكەتتە بولماس تىنىچ - ئامانلىق.
ياۋ ئەكەتسە ئىشىگىنى دىخانلىق،
بولار زۇلۇم ئاگا سېلىق سالفانلىق.
شاھ باج ئالسا، دۇشمەن ئالسا ئىشەكنى،
ھەرگىز روناق تاپالمايدۇ تاجۇ - تەخت.
تۇرلۇك - تۈمەن مۈھ بېرەر ئوز خەلقنى،
پەرۋىش قىلساڭ ئۈستۈرگەندەك دەل - دەرەخت.
مۈننىمۇ، يىلتىزنىمۇ قۇرۇتما،
ئاقىۋەتتە يەپ قالدىن پۇشايمان.
توخۇ يىسە چۈمۈلنىڭ رىسقىنى —
ياخشى ئەمەس، چۈمۈللىر بېرەر جان.
پۇقرالارغا زۇلۇم سالماي ئۆتكەننىڭ،
كۈڭلى پۈتۈن، كۈنى ئوتەر راھەتتە.
خەلقنىڭ قېلىپ نامراتلىققا، چەكسە ئاھ،
بۇ خىل ئاھتىن قورققان ياخشى ئەلۋەتتە.
زىمىن دىسەڭ، قولغا كىرەر سوز بىلەن،
قىلما ئۇرۇش ۋە بىھۇدە تۈگمە تان.
قان تامچىلاپ چۈشسە ئەگەر زىمىنگە،
ھېچنىمىگە ئەرزىمەيدۇ بۇ جاھان.

× ×

ئاڭلىدىمكى، ئوۋغا چىقىپ شاھ دارا،
لەشكىرىدىن ئۇزاپ كەتمەش بىر كۈنى.

ئاڭا قاراپ يۈگرەپ كەپتۇ يىلقىچى،
 ئويلاپ قاپتۇ گۇمان بىلەن شاھ ئۇنى:
 ئېلىشقا كەلگەن دۇشمەن ئوخشايدۇ،
 بىر ئوق بىلەن نابۇت قىلاي ئۇزاقتىن.
 ئوقياسنى توغرىلاپتۇ ئۇنىڭغا،
 قۇتۇلاي دەپ بىر يولى بۇ تۇزاقىتىن.
 — پانايمىز ئەي شاھ، — دەپتۇ يىلقىچى،
 ئىگەم ئوزى ئامان قىلسۇن ئېلىڭنى.
 سالغىن نەزەر، مەن يىلقىچىڭ بولىمەن،
 كۆپ يىللاردىن باقتىم مۇندا مېلىڭنى.
 شاھنىڭ كۆڭلى چۈشۈپ شۇدەم ئورنىغا،
 دەپتۇ كۈلۈپ: تاماس قالدېڭ ئەي نادان!
 پەرىشتەلەر مەدەت قىلدى جېنىڭغا،
 ئوق ئۇزۇشكە ئازلا قالدىم، بول ئامان.
 بۇنى ئاڭلاپ كۈلۈپ كېتىپ يىلقىچى،
 دەپتۇ: شاھىم، قىلاي ساڭا نەسىھەت.
 دانالىقتىن ئەمەس بىلىمەي ئوق ئېتىش،
 ئالدى بىلەن دوست — دۇشمەننى پەرق ئەت.
 ئۇلۇغلارغا مۇھىم شەرتتۇر ئىنتايىن،
 ئاق — قارىنى، چوڭ — كىچىكنى بىلىمەكلىك.
 قانداق بولدى ئوز كىشىڭنى بىلىمىڭنىڭ،
 ئوز يېرىڭدە يۈرەلمىسەڭ يۈرەكلىك؟
 مەن ئالدىڭغا كەلدىم ياخشى نىيەتتە،
 تونۇيالماي قالدېڭ مېنى گۇماندا.
 ماڭا ئەگەر لازىم بولسا قايسى ئات،
 ئۇنى تۇتۇپ چىقالايمەن شۇ ئاندا.

مەن تونۇيمەن باققان بارچە يىلقىمىنى،
 ئوز يىلقىڭنى بىلگىن سەنمۇ مەن كەبى
 نەسەتكە سېلىپ قۇلاق شاھ دارا،
 دەپتۇ كۈلۈپ: بولاي ماقۇل سەن كەبى...
 شۇندىن كېيىن بولۇپ دارا خىجالەت،
 دەيتتى: بولماس بۇ نەسەت ئۇنتۇلسا.
 تاجۇ - تەختكە خەۋپ يېتەر، ئدگەر شاھ،
 ئەقىل - پەمدە يىلقىچىدىن كەم بولسا.
 ھاۋالاردا ئۇچۇپ ئويناپ يۈرەرسەن،
 كوئۇل بولسەڭ جاپاكەشلەر دادىغا.
 كوزۇڭنى ئاچ، تەرك ئەتكىن غەپلەتنى،
 قۇلاق سالغىن مەزلۇملارنىڭ ئاھىغا.
 ئەل زالىمدىن زۇلۇم كورسە دەۋرىڭدە،
 ساڭا بولار بۇ زۇلۇمنىڭ گۇنايى.
 يولاۋچىغا ئېتىلامدۇ يامان ئىت،
 كۈشكۈرتىمىسە ئىگىلىرى، پانايى؟
 ئەي سەن سەئىدى، سوزگە باتۇر، ھۈنەرۋەن،
 قەلەم تىقى شەرەپ تاپسۇن غەلبەڭدىن.
 بىلگىنىڭنى ئېيتقىن تامام، ھەق سوزلە،
 ئېھتىيات قىل ھىلە بىلەن نەيرەڭدىن.
 تەمە قىلساڭ بولار سوزۇڭ بىمەنە،
 سەن خالاسكار بولغىن تەمە ئالدىدا.
 ئىراق ياقتا بىراۋ بىر سوز ئاڭلاپتۇ،
 غېرىپ كەشى دەپتۇ تاغنىڭ باغرىدا:
 بولساڭ غەيرى بوسۇغىغا ئۆتمىۋار،
 كەلسە بىراۋ ئىشىگىڭگە، قىلما خار.

رەنجىشنى ئىستىمىسەڭ كۆڭلۈڭنىڭ،
باشقىلارنى رەنجىتمىگەن سەن زىنھار.
غېرىپلارغا سالسا دائىم شاھ جاپا،
تاجۇ - تەختى قىلماس ئاڭا ھەم ۋاپا.

ھىكايەت

ئۇلۇغلارنىڭ ئىچىدىكى بىر ئالىم،
قىسسىسىنى ئېيتتى ئابدۇل ئەزىز ① نىڭ.
ئۇزۇكىنىڭ كوزى ئىكەن بىباھا،
كۈچۈڭ يەتمەس باھاسىغا ھېچ گۇنىڭ.
نۇر چاقىنىتىپ تۇرار ئىكەن قۇياشتەك،
كېچىسىمۇ يورۇق ئىكەن تۇرغان جاي.
ئاچارچىلىق بولۇپ ئەلدە بىر يىلى،
شاھنىڭ بىلى بوپتۇ گويا ھىلال ئاي.
كۈچسىزلىنىپ قاپتۇ خەلق ئاچلىقتىن،
شاھ توق يۈرسە ئەمەس ئىدى ئىنساپتىن.
ئاممىڭدىن شېكەر - شەرۋەت گۈتەمدۇ،
خەلق زەھەر ئىچىپ ئولسە ئازاپتىن؟
رەھىمى كېلىپ شاھنىڭ يېتىم - قۇللارغا،
ساتتۇرۇپتۇ ئۇزۇگىنىڭ كوزىنى.
ساتقان پۇلنى تارقىتىپتۇ بىر ھەپتە،
ئىچ ئېلىگە پىدا قىلىپ ئوزىنى.
بىراق ئاڭا دىدى تالاي مۇلازىم:

① ئابدۇل ئەزىز — ئەرەپ پادىشاھلىرىدىن بىرى.

تاپالمايسەن ئەمدى مۇنداق گۆھەرنى،
ئاڭلىدىمكى، قۇلاق سالماي ئۇ دانا،
كوز ياش توكۇپ ئېيتقان مۇنۇ سوزلەرنى:
زىبۇ - زىننەت ياراشمايدۇ شاھ ئۈچۈن،
ئەگەر ئېلى زەخمەت چەكسە، بولسا ئاچ،
كوزىنى ئۇزۇك تاقاپ يۈرسەم زىيانسىز،
زىيانلىقتۇر خەلقىم قالسا يالسىڭاچ.
ئاپىرىن دەپ ئېيتىش كېرەك، كەمدە - كەم،
ئوز ئېلىنى ساقلاپ قالسا ئاپەتتىن.
ئەل غېمىنى يىگەن مەردۇ - مەردانلار،
چاپا ئىزلەپ، ۋاز كېچىدۇ راھەتتىن.
شاھ تەختىدە ئارام ئالسا بەھۇزۇر،
ئەلنىڭ بىفەم گۇخلىمىنى ئاقايىن.
شاھ گۇخلىماي يۈرسە ئەگەر تۇن بويى،
ئەل گۇخلايدۇ ئارام بىلەن ئېلىپ تىن.
بەش بېيىتىكى مۇنداق، ماڭا ياقاتتى،
مەجلىس ئىچىرە بىراۋ كويلەۋاتاتتى.

ئومۇم بويى گۈزەل ئوتتى ئۇ كېچە،
گۈزەل يارىم بولغاچ بىللە تاڭغىچە.

ئۇ يېنىمدا گۇخلار ئىدى پەردەك،
دېدىم: قەردىڭ نازۇك سېنىڭ سەرۋىدەك.

ئويغان ئەمدى، كوزۇڭنى ئاچ سەن گۈلدەك،
كۈلۈپ قارا، سايرا خوشال بۇلۇلدەك.

كوزلىرىڭنى ئاچقىن جاھان پىتىنسى،
كوتەر قەدەھ، سۇنغاي زامان پىتىنسى!

دېدى: مېنى پىتنە دېدىڭ سەن بىراق،
پىتنە دېگەن ئويغانمىسا ياخشىراق.

ھەكايەت

شاھنشاھلار توغرىسىدا بار بايان،
تۈكلە ① سەردار ئىكەن مۇندا بىر زامان.
ئەللەر زۇلۇم كۆرمەيدىكەن دەۋرىدە،
باشقىلارغا ئورنىك ئىكەن ئۇ ھامان.
بىر ئاقىلغا ئېيتىپتۇ ئۇ بىر مەرتە،
بەھۇدىلا ئوتتى مېنىڭ ھاياتىم.
دېلىم ئىستەر ئىبادەتنى خىلۋەتتە،
پەرۋاز قىلسۇن دەيمەن ئارزۇ قاناتىم.
بۇ تاجۇ - تەخت قالار مەندىن كېيىنمۇ،
ھىچكىم بىللە ئەكەتمىگەن قەۋرىگە.
بۇنى ئاڭلاپ جەھلى چىقتى ئاقىلىڭ،
ساپ نىيەتلىك خىسلەت ئىدى قەلبىگە.
دېدى: خىزمەت قىلماق ئوزى ئىبادەت،
ئەمەس ئوقۇل جەينىمازدا ئولتۇرۇش.

① تۈكلە — 11 - ئەسىرنىڭ كېيىنكى يېرىمىدا پادىشاھلىق قىلغان
شېراز شاھلىرىنىڭ بىرى.

ئومۇر بويى قولدىن بەرمە نەختىگىنى،
 خىسلەت بولسۇن ياخشى خۇلۇق، پاك بولۇش.
 ئىرادە ۋە ساداقەتتە قىل شاھلىق،
 لاپ ئېتىشتىن ساقلا ھامان تىلىگىنى.
 ئۇلۇغلارنىڭ دىلى بەكمۇ ساپ ئۆتكەن،
 شۇ تەخلىتتە ساقلا سەنمۇ قەلبىگىنى.
 بۇ دۇنيادا ھېچكىم باقى قالمايدۇ،
 ئۆلمەسەم دەپ ئېيتالمايدۇ كۈمگەندە.
 ھەر كىشىنىڭ تاپقان مۈلكى ۋە مېلى،
 پايىمال بولار ئاخىر ئۆزى ئۆلگەندە.
 ھەر كىشىگەم ئۆلگە ئىھسان ئەيلىسە،
 ئەل رەھىمىتى كەم بولمايدۇ ئۇلاردىن.
 ئولۇغ تۇرۇپ ياخشى نامى قالمىسا،
 ئۆلدى - پۇتتى، تۈگەيدۇ ئۇ دۇنيادىن!
 سەن ئىھساننىڭ دەرىخىنى كۆكەرتىسەڭ،
 مەۋە بېرەر، قويما سېنى ھېچ قۇرۇق.
 زىرائەتنى ئورۇپ يەرنى بوش قويما،
 بوشاشماستىن ئاڭا يەنە سال ئۇرۇق.

ھىكايەت

شام ئېلىدە ئۆتكەن مۇنداق دانىشمەن:
 ياشار ئىدى بولۇپ غارنىڭ ئۆلپىتى.
 قاراڭغۇدا قانائەتلىك ئەر ئىدى،
 سەۋرى - تاقەت بولغان ئۇنىڭ دولىتى.
 ئىدى پاكىدىل، نامى ياخشى، خۇدا دوست،

ئىسىل ئىنسان ئىدى مىسلى پەرىشتە.
 ئۇ بارمايتتى ئىشىگىگە ھىچكىمنىڭ،
 ئۇنى ئۆزلەپ كېلەتتى ھەمىشە.
 بۇ دانىشمەن ياشايدىغان ئىقلىمدا،
 بىر پادىشا ئۆتكەن زۇلۇم سالىغۇچى.
 غېرىپ - غۇرۇ تاشلانسا كۆزىگە،
 ئازار بېرىپ، جانلىرىنى ئالغۇچى.
 بەكمۇ جاھىل، خۇيى ئىسكى شاھ ئىدى،
 ئەندىشىدە قالار ئىدى كۆرگەنلەر..
 تارقالغاندى يامان نامى جاھانغا،
 قېچىپ يۈرەر ئىدى خەلقى دەر - بەدەر.
 بىر ئازغىنا ئاجىز، يېتىم كىشىلەر،
 چاق ئىگىرىپ قالغان ئىدى ئىلىكىدە.
 زۇلۇم - زۇلمەت ئاشسا نەدە ھەددىدىن،
 ئېچىلمايدۇ بىرەر لەۋمۇ كۆلىكىدە.
 شاھ گايىدا غارنى ئۆزلەپ كېلەتتى،
 بىراق پەرۋا قىلماس ئىدى دانىشمەن.
 شاھ دىدىكى، ئەي بەختلىك ئەزىزىم،
 نىمە مۇنداق كورۇشىسەن مەن بىلەن؟
 مېنى دۇشمەن كورۇپ قالىدىك نىمىشقا،
 بولۇپ تۇرسا ساڭا دوستلۇق، ھىممىتىم؟
 بولمىساممۇ گەرچە تازا شەۋكەتلىك،
 دەرۋىشلەردىن كەم ئەمەسقۇ ھورمىتىم؟
 مەن دىمىدىم باشقىلاردىن ئۇلۇغ بىل،
 لېكىن مېنى باشقىلاردەك ئىلىك ئال.
 بۇ سۆزلەرنى ئاڭلاپ شۇ دەم دانىشمەن،

ئاچچىقلاندى، دىدى شاھقا: قۇلاق سال!
خالىمايمەن رەنجىشنى خەلقنىڭ،
سەن خەلققە بولۇپ قالدىڭ بىر ئازاپ.
بولۇپ تۇرساڭ دوستلىرىمنىڭ دۇشمىنى،
مەن قانداقچە يۈرەي سېنى دوست ئاناپ؟
قوللىرىمدىن سويىمە مۇنداق، كەت، يوقال!
ئالغىن بېرىپ دوستلىرىمنىڭ كوڭلىنى.
پەريات ئېتىدۇ خەلق، قىلىدىم تەئەججۇپ،
كورۇپ زالىم ئۇيقۇسىدا مەن سېنى.
قاخشاتما سەن ئاجىزلارنى، مەزلۇمنى،
بىلىمە باقى دەۋرۇ - دەۋران پەيتىنى.
ھەممە نەرسە ئوزگىرىشتە، ئاجىزلار،
تاپسا پۇرسەت ئالار سەندىن ئەنتىنى.
چۈمۈلىلەر تۇتۇش قىلسا بىرلىشىپ،
يوغان شىرمۇ كېلەلمەيدۇ مۇخالىپ.
زۇلۇم بىلەن قاخشاتمىغىن خەلقنى،
ئاقىۋەتتە بولالمايسەن ھىچ غالىپ.
زۇلۇم بىلەن ئالتۇن - كۈمۈش يىققاندىن،
ياخشىراق تۇر غەزىنىسىز ئەھۋالىڭ.
كىشىلەرنى مۇنداق دەسسەپ - چەيلىمە،
چەيلىنىسەن يېتىپ كەلسە زاۋالىڭ.
بولاي دىسەڭ دۇشمىنىڭدىن باتۇرراق،
چىداسەنمۇ، كۈچلۈكلەرگە ئاگاھ بول.
ھىممەت بىلەن يەڭمەك كېرەك ياۋلارنى،
ھىممەت يولى بارچە يولدىن ئەلا يول.
كۈلدۈر ئەلنى، غېرىپلارنى شات ئەيلە،

لەۋلىرىنى چىشلەپ قالسۇن يامانلار.
ئوغرى - يالغان قۇتراپ چىقسا بوراندا،
نەدىن بىلسۇن قاراۋۇللۇق قىلغانلار.
ماتا غېمى بىلەن بولغان كارۋانلار،
بولماس ھارغان ئىشىگىنى ئويلاشتا.
ئانچە ئاجىز ئەمەس ئوزۇڭ، نىمىشقا —
بولالمايسەن غېرىپلارنى قوللاشتا؟
تارتىنىشنى قويۇپ چەتتە نىھايەت،
بۇ توغرىلىق قىلاي ساڭا ھىكايەت.

ھىكايەت

دەمەشىقتە قۇرغاقچىلىق يۈز بەردى،
كوتىرىلدى مېھىر ئەلنىڭ كۆڭلىدىن.
بەك بېخىللىق قىلدى ئاسمان زېمىنگە،
قاغىرىدى دەل - دەرەخلەر ۋە ئېكىن.
قۇرۇپ قالدى قېدىم سۇلۇق بۇلاقلار،
يىتىملارنىڭ كۆز يېشىدۇر تامچىغان.
ئاياللارنىڭ ئاھى بولدى ئىس بولۇپ،
ھەر بىر ئوينىنىڭ مورىسىدىن بالقىغان.
دېۋانگە ئوخشاپ قالدى دەل - دەرەخ،
باھادىرلار ئاجىزلاشتى بىمەھەل.
چېكەتكىلەر يەپ قۇرۇتسا ئېكىننى،
چېكەتكىنى يەپ تۈگەتتى قويماي ئەل.
كونا بىر دوست كەلدى شۇ چاغ يېنىمغا،
ھەيران قالدىم، قاپتۇ تىرە - سۈڭەكلە.

توشقان ئادەم ئىدى ئەسلى بەقۇۋەت،
 ھورمىتى چوڭ ۋە باي ئىدى قەۋەتلا.
 دىدىم ئاڭا: ئەي ئاق نىيەت بۇرادەر،
 نىمە كۈنلەر كەلدى سېنىڭ بېشىڭغا؟
 غەزەپلەندى: بىلىپ تۇرۇپ سورايسەن،
 نە ھالەتتە كەلگىنىمنى قېشىڭغا!
 كورمىدىڭمۇ كەلگەن ئېغىر چاغلارنى،
 مۇسبەتلىك كۈندە قالدى دىخانىلار.
 يە ئاسماندىن چۈشمەس يامغۇر تامچىلاپ،
 يە پەلەككە يەتمەس ئاھۇ - پىغانلار.
 دىدىم ئاڭا: ساڭا نىمە خەۋپ بار؟
 بەدولەتسەن، ئوزۇڭگە توق تۇرغاندا.
 باشقىلارنى قىيىنسىمۇ بۇ ئاچلىق،
 ئودەك نىمە بولار ئىدى توپاندا؟
 مەندىن خاپا بولۇپ قالدى ئۇ دوستۇم،
 دىدى: ئەجەپ قىلىپ كەتتىڭ دانالىق.
 قاراپ چىداپ تۇرالامسەن مەرت بولساڭ،
 دوستلار ئاچۇ، بولساڭ مالۇ - دۇنيالىق.
 سارغىيىشىم ئەمەس مېنىڭ يوقلۇقتىن،
 ئاچلار دەردى ئورتىۋەتتى بۇ جاننى.
 ئەقىللىقلار خالىمايدۇ ھىچقاچان،
 ئېلىڭمۇ، ئوزىڭمۇ زىياننى.
 تېنىمۇ ساق، شۇكرى دەيمەن خۇداغا،
 لېكىن تارتتىم ئوزگىلەرنىڭ دەردىنى.
 ھالىڭزىلىنىپ ياتقان كېسەل يېنىدا،
 غەم يىمەمدۇ ساق كىشىنىڭ قەلبىنى؟

ھەر بۇردا نان ماڭا زەھەر ئەمەسمۇ،
مىسكىن خەلق ئوتۇۋاتسا ئاچۇ - زار.
ئەگەر دوستۇڭ ياتقان بولسا زىنداندا،
سەن سەيلىنى قىلالامسەن ئىختىيار؟

ھىكايەت

قۇتەپ ئۇرغان ئەل قەلبىدىن ئوت چىقتى،
باغدات بويلاپ كۆيدىتى ئوت بى تېنىم.
شۇكرى، دەپتى بىراۋ قاراپ يانغىنىغا،
خويمۇ ياخشى كويمەي قالدى دوكتىنىم.
دىدى بىراۋ: ئەي تېتىقىسىز، ئەقلى يوق،
شۇنچىلىكىمۇ سېنىڭ غېمىڭ، ئەھۋالىڭ؟
ئوز دۇكىنىڭ ئامان قالسا بولغىنى،
شەھەر كويۇپ كەتسە بولماس پەرۋايىڭ!
بېخىللاردىن بولەك كىممۇ تويۇنار،
جەۋرى چەكسە خەلق ئاچلىق - ئازاپتىن؟
بايلار تويۇپ، غېرىپ - غۇرۋا قان يۇتسا،
ئويلاپ باققىن، بولامدۇ شۇ ئىنساپتىن؟
سەن ساق دەمەسەن كېسەل باققان ئادەمنى؟
ئۇنىڭ كۈنى كېسەلدىنمۇ بولار تەس.
دوست - يارانلار يېتىپ بارار مەنزىلىگە،
ئەمما مەدەت بەرگۈچىلەر يېتەلمەس.
سانادەتنىڭ خىيالىدا بولغانغا.
بۇ سەئىدىنىڭ بىرلا سوزى يېتەرلىك:
گۈزەل سوزگە قۇلاق سالساڭ كۇپايە،
گۈل ئۆزۈمەيسەن بېغىڭ بولسا تىكەنلىك.

X

X

شاھنشاھلار ئوتكەن تالاي ئىراندا،
 ماڭغانلىرى بولغان زۇلۇم يولىدىن.
 ئۇلار شاھلىق قىلالىمغان كۆپ ئۇزاق،
 شەۋكەتلىرى كەتكەن ئاخىر قولىدىن.
 زۇلۇم قىلساڭ تامام بولار شاھلىغىڭ،
 بولماس سەندە ھەرگىز تەخت ۋاپاسى.
 شاھ ئۇيغۇدا ياتسا بولغاي كۆپ خاتا،
 كۆچسىزلەرگە بولسا كۆچلۈك جاپاسى.
 سەن بىكاردىن - بىكار ئەزمە خەلقىنى،
 شاھ - پادىچى، خەلق - قويدۇر ئەسلىدىن.
 جاپا كۆرسە خەلق، شاھنى بۇرى دەر،
 زار - زار قاخشاپ دات ئەيلەيدۇ دەستىدىن.
 يامانلىقلار قىلىپ كەتتى يامانلار،
 زۇلۇم سېلىپ قالدى ئاخىر قارغىشقا.
 گەر ئاڭلىماي دىسەڭ خەلق دادىنى،
 ياخشىلىق قىل، ئىگە بولغىن ئالقىشقا.

ھىكايەت

ئاڭلىدىمكى، مەغرىپنىڭ بىر شەھرىدە،
 قان - قېرىنداش ئاكا - ئۇكا بار ئىكەن.
 ئىكەن ئۇلار دانا، گۈزەل، قىلىچىۋاز،
 باھادىرلىق ۋە قابىلىق يار ئىكەن.
 ئانا كۆرسە، ئىككىلىسى ھەيۋەتلىك،

ئۇرۇشلاردا ياۋنى راسا قىرىپتۇ.
قېرىپ ئاتا، بولۇپ تەڭدىن مۈلكىنى،
ئىككىسىگە مىراس قىلىپ بېرىپتۇ.
مەندىن كېيىن قالسا جۇدا بولۇر دەپ،
قېرى ئاتا ئەنسىرەپتۇ ئۇلاردىن.
شۇندىن كېيىن ئومۇر كورۇپ ئازغىنا،
ۋىدالىشىپ كەتكەن ئىكەن دۇنيادىن.
ئىككى شاھقا مىراس بويۇپ مەملىكەت،
بولۇنۇپتۇ ئالتۇن، قوشۇن ۋە دىيار.
ئاكا - ئۇكا ئىش تۇتۇپتۇ باشقىچە،
ئۆز يولىنى قىلىشىپتۇ ئىختىيار.
ئادىل بويۇپ بىرى ئىستەپ ياخشى نام،
پۇل غېمىدا بويۇپ بىرى ھەر قاچان.
مەھرئانلىق قىپتۇ بىرى خەلققە،
غېرىپلارغا، ئاچۇ - زارغا بېرىپ نان.
بىنا سېلىپ، تۈزەشتۈرۈپ قوشۇننى،
يۇرتلار ئارا غېرىپخانا ياساپتۇ.
بىرى ياساش ئۇچۇن تاجۇ - تەختىنى،
دەخانىلاردىن كېچە - كۈندۈز باج ئاپتۇ.
دۈشمەن بولۇپ چىقىپتۇ ئۇ، ئۆزىگە،
يالغۇز - غېرىپلارغا دۈشمەن بولماستىن.
ئەقىل بىلەن قىلماپتۇ ئۇ ياخشى ئىش،
ھەدىسىلا ئالتۇن يىغىپ تويماستىن.
كېتىپ تەلەي، بېسىپ كېلىپ ئوغرى ياۋ،
ئاخىر ئۇنى تارمار قىپتۇ رەھىمسىز.
چېۋىنىنى قورۇپ ئاتلار قۇيرىقى،

قەھرىلەنگەن پەلەك قىلدى يىلتىز سىز.
ئالدامچىغا بىرەر ئىدى كىم مەدەت،
كىمگە سېلىق سالالايدۇ ئەل قاچىسا؟
مېھرۇ - ۋاپا كۈتەلمەيدۇ ئۇ ئەلدىن،
ئارقىسىدىن توختىماستىن قاغاشسا؟
مىۋە ئۆستۈر، يىگىن دەيدۇ ئۇلۇغلار،
يامان ئۇنى يىيەلمەيدۇ سۇندۇرۇپ.
يامانلاردىن قالماس ھەرگىز ياخشى نام،
يامانلىقتا كېتەر ئاخىر يوق بولۇپ.

×

×

بىراۋ كېسەر ئىدى مىۋە شېخنى،
چۈشۈپ قالدى ئۇ باغۋەننىڭ كوزىگە.
دىدى باغۋەن: "يامان ئىشتا بۇ ئادەم،
ماڭا ئەمەس، سالار زىيان ئۇ ئوزىگە!"
چۈشەنگەنگە نەپ بېرىدۇ نەسىھەت،
غېرىپ - يوقسۇل قاخشىمىسۇن ئارقاڭدىن.
قولدىن كەتسە تاجۇ - تەختىڭ مۇبادا،
ئانچ - زېرىنلار ئالار شۇن ئاقاڭدىن.
تارت قولۇڭنى! سەن غېرىپقا مۇش ئاتما،
سېنى يەڭسە، يېڭىلدى دەپ بىل ئۇنى.
ئەر يىگىتكە ئۇياتلىق ئىش ئەمەسمۇ،
ھە دىسلا تەڭلەپ تۇرسا مۇشتىنى!
پاك، ئۇلۇغلار مەشغۇل بولۇپ پەن بىلەن،
تاجۇ - تەختىنى ئالار ئەقىل - پەم بىلەن.

X

X

ھەق سۆزلەرنى ئاڭلا ئاقىل سەئىدىدىن،
 ئۇلۇغلارغا ئەگەش — بولۇپ سەن يۈگرەك.
 تاجۇ - تەختىنى يۈكسەك دىمە ھەممىدىن،
 غىرىپلىقتۇر بەلكى ئۇندىن يۈكسەكرەك.
 كۈندە بىر نان غېمىنى يەر كەمبەغەل،
 بىراق شاھلار غېمىنى يەر دەۋرانىڭ.
 ھەر ئاخشىمى بىر نان تاپسا دىۋانە،
 سۇلتانىمەن دەر ئوزۇنى جاھاننىڭ.
 خوشاللىقمۇ، غەممۇ چىقار بېشىڭغا،
 ئولۇم چېغى كېتەر بىللە ئىككىسى.
 نىمە بوپتۇ ئەگسە سېلىق بوپتۇڭنى،
 نىمە بوپتۇ بولساڭمۇ تاج ئىككىسى!
 بېشى كۆككە يەتكەن بولسا بىراۋنىڭ،
 بىراۋ ئەگەر ياتقان بولسا زىنداندا،
 ئەجەل كېلىپ، جان تاپشۇرسا ئىككىسى
 پەرقى نىمە بولۇپ چىقتى شۇ ئاندا؟
 مۈلكى دولەت باشقا بالا بەزىدە،
 پادىشادۇر نامى گاداي ئەسلىدە.

X

X

قايسى بىر كۈن ئاڭلاپ قالدىم كوچىدا،
 بىر ئاقىلغا ئېيتتى بىراۋ مۇنداق دەپ:

ئىدىم ئۈزۈم كىبرى زور ھوكۇمران،
 قول ئىلىكىمدە ئىدى يۈكسەك تاجۇ - تەخت.
 ئوڭغا تارتىپ مېنىڭ بەختۇ - تالىيىم،
 قۇدرەت بىلەن سۇلتان بولدۇم ئىراققا.
 ئاچكۈزۈلۈگۈم يېدى ئاخىر بېشىمنى،
 تەمە كوزۇم چۈشكەن چاغدا يىراققا.

× ×

قۇلاق سالىقىن، ئويغان ئەمدى غەپلەتتىن،
 نەسىھەتكە تۇتۇش قىلدى ئولۇكلەر.
 ياخشى كىشى يامانلىققا ماڭمايدۇ،
 ياخشى يولدا ماڭار ياخشى تىرىكلەر.
 يامانلىققا ماڭار يامان ھەر دائىم،
 كۆپ ھاللاردا ئولەر يولدا چاياندىك.
 ھەدەپ پايدا كۈزلىگەنلەر قەدىرسىز،
 مىسالى تاش، بولار رەڭگى ستاماندىك.
 ئايا دوستلار، خاتا قىلدىم سوزۇمدە،
 شۇ تاشتىمۇ ئۈزگە يارىشا پايدا بار.
 ئاھاندىتىن ئولگىنىڭ خوپ، مۇبادا،
 تاپالمىساڭ شۇ تاشچىلىك ئېتىۋار.
 ئادەم ئەلا بولۇر يىرتقۇچ ھايۋاندىن،
 ئەمما يىرتقۇچ يامانلاردىن ئەۋزەلرەك.
 ئەقىللىقلار بولالايدۇ چىن ئىنسان،
 قانخورلارنى ئىنسان دىيىش نە كېرەك؟
 ئىنسان بولسا، ئوتسە دائىم گۇ بىخۇت،

ھايۋان نامى خاس بولمامدۇ ئۇ زاتقا؟
ياخشىلىقنىڭ ئۇرۇغىنى ئەكىمىسە،
ھەركىم ھەرگىز يېتەلمەيدۇ مۇراتقا.
ئاڭلىمىدىم ئۆتكەن ئومرۇم ئارقىلىق،
يامانلارنىڭ جازاسى دەپ ياخشىلىق.



ئەسىر بولۇپ چۈشتى بىر چاغ ئورنىغا،
ھەيۋىتىدىن شىر قورققۇدەك بىر سەردار.
كوپ زالىملىق قىلغان ئىدى ئۇ ئەلگە،
ئەمىلىدىن چۈشۈپ بولدى خارۇ - زار.
ئۇ ئۇخلايماي ھەدەپ ئالە قىلاتتى،
باش ئۈستىگە كېلىپ دىدى بىر ئادەم:
يەتكەنمىدىنىڭ كىشىلەرنىڭ دادىغا،
يەنە كىمىدىن تىلەر ئىدىنىڭ سەن ياردەم؟
ئەككەنلىرىنىڭ ئىدى - سېنىڭ زالىملىق،
نېمە بولدى بۈگۈن ئالغان ھوسۇلۇڭ؟
بۈگۈن كىمىلەر مەلھەم چاپلار ياراڭغا،
تۈل خوتۇنلار ئاھى بولسا ھوزۇرۇڭ؟
يوللىمىزغا ئورا قېزىپ يۈرەتتىڭ،
ئوزۇڭ كېلىپ چۈپسەن ئاڭا ئاقىۋەت.
ئورا قازار ئىككى تۈرلۈك ئادەملەر،
بىرى زالىم، بىرى بولسا ئاق نىيەت.
بىرى ئەلنى باي قىلىشنى كۈزلەيدۇ،
بىرى ئەلنى تىقسام دەيدۇ ئورنىغا.

ئۇزۇم ھەرگىز مۇئەسسەسە تىكەندە،
ياخشىلىق يوق يامانلىقنىڭ زورغا.
تېرىغىنىم ئارپا تۇرسا ئېتىزدا،
بۇغداي ئورۇپ ئالمايمەن مەن كېيىن.
ئاچچىق بادام تۇرسا باققا تىككىنىم،
ئۇنىڭ تاتلىق بولالىشى ناتايىن.
تالگۈل ئۇنۇپ چىقارمىدى خورمىدىن،
نېمە ئەكسەڭ شۇ چىقىدۇ ئورنىدىن.

× ×

ئۇنۇتمىغىن ئاقىللارنىڭ سوزىنى،
بىراۋ مۇنداق دىگەن ئىكەن ئوغلغا.
— كىچىكلەرنى بوزەك قىلما ئەي ئوغلۇم،
دۇچكېلىسەن ئوزۇڭ چوڭلار زۇلمىغا.
سەن ئەقىلىسىز، بورى خىيال قىلىمىدىڭ،
شۇنىڭ يېرىپ كېتىشىنى بىلىمىدىڭ.
ياشلىغىمدا ئىدىم مەنىمۇ زوراۋان،
يۈرەر ئىدىم كىچىكلەرنى رەنجىتىپ.
كېيىن ئوزەم نوچىلاردىن مۇشت يىدىم،
شۇندىن كېيىن يۈرمەس بولدۇم مۇشت ئېتىپ.

× ×

يۇكسەك نىيەت بولساڭ ياتما غەپلەتتە،
ئۇلۇغلارغا بىغەم ئۇيقۇ ھارامدۇر.

خەلق ئاجىز، غېمىنى يە ئۇلارنىڭ،
بۇ، تۇرلۇك ئىش يۈز بەرگۈسى زاماندۇر،
ياخشى كوئۇل بىلەن قىلغان نەسىھەت —
ئاچچىق دورا، ساقىيدۇ ئەمما دەرت.

ھىكايەت

بىراۋ سوزلەپ ئوقتى بىر شاھ توغرىلىق،
ئاغرىپتىكەن رىشتە ① بىلەن چىكىپ دەرت.
جەسەت كەبى ياتار ئىكەن ئۇ جانسىز،
قىلار ئىكەن باشقىلارغا كۆپ ھەسەت.
خىزمەتكارى دىدى ئاڭا يەر سويۇپ:
— ئومرۇڭ زامان بويى بولسۇن مۇقەددەس.
قۇتلۇق نەپەس بىر ئادەم بار شەھەردە،
بەكمۇ پاك دىل، ئۇ خىل كىشى كۆپ ئەمەس.
چاقىر ئۇنى، كېلىپ ساڭا دەم سالىسۇن،
رەھمەت ياغا زىمىن ئوزۇرە پەلەكتىن.
بۇيرۇق چۈشتى چاقىرغىلى بوۋاينى،
خىزمەتكارلار يۈگۈرۈشتى ھەر تەرەپتىن.
كەلدى ئاخىر جىسمى كۆركەم ئۇ بوۋاي،
كىيگەن ئىدى كۈتىرىغان بىر چاپان.
— داۋا ئەيلە، دۇئا قىلغىن! — دىدى شاھ،
ئازلا قالدى ئاغرىق بىلەن قاخشاپ جان.

① رىشتە — ناھايىتى يامان يۇقۇملۇق بىر خىل كېسەل، بۇرۇنقى
زامانلاردا بۇخارادا كۆرۈلگەن.

مۇبارەك چال ئاڭلاپ بوردى بو سوزنى،
 ۋە غەزەپلىك ۋاقىرىدى شۇ ئاندا:
 — ساڭا دۇئا كار قىلامدۇ؟ ئوز خەلقىڭ —
 سەندىن جاپا چىكىۋاتسا زىنداندا!
 خەلقىڭ ئۇچۇن بولمىسا ھىچ شەپقىتىڭ،
 بۇ دولەتتە كورەرمىدىڭ سەن راھەت؟
 تەككەن ساڭا مەزلۇم ئەلنىڭ قارغىشى،
 ساقايماسەن، قىلما مېنى دالالەت!

ھىكايەت

يۈكسەك ئىدى قىزىل يولۋاس قەلئەسى،
 تاغدەك مەزمۇت مۇنارلىرى بار ئىدى.
 قوغدىنىشقا ئەپلىك ئىدى، يوللىرى —
 ئورۇلگەن چاچ تەخلىتىدە، تار ئىدى.
 بۇيۇك قەلئە بەكمۇ گۈزەل بوستاندا،
 تۇرار ئىدى باغلار بىلەن يۈگۈلۈپ.
 خەۋەر تېپىپ بۇ قەلئەدىن بىر سەيياھ،
 شاھ ئالدىغا كەلدى ئۇزاق يول يۈرۈپ.
 جاھان كىزەر ئادەم ئىدى ئۇ كىشى،
 كوپىنى كورگەن ۋە قەدىمى قىممەتلىك.
 ئىدى بەكمۇ ھەقىقەتچى، بىلىمدان،
 سوزگە ماھىر، قىلغان سوزى ھىكمەتلىك.
 — سەن دۇنيانى كەزگەن ئادەم، — دىدى شاھ،
 كورگەنمىدىڭ مۇنداق پۇختا بىنانى؟
 كۈلدى سەيياھ: كوركەم ئىكەن بۇ قەلئەڭ.

لېكىن تىلغا ئالماي تۇرغىن دۇنيانى.
 بۇ قەلئەنى ئەيىش ئەيلەپ ئاز - تولا،
 ئۆتكەن شاھلار كەتكەن ساڭا قالدۇرۇپ.
 ئەسلەپ كورگىن دەۋراننى ئاتاڭنىڭ،
 ئۆتكەن ياخشى مەغرۇرلۇققا يات بولۇپ.
 ئولۇم گورگە ئېلىپ كەتتى ئاتاڭنى،
 بولدى ئاخىر پۈچەك پۇلدىن ھەم بەتتەر.
 ئايا شاھىم نوشرىۋان، — دەيتكەن،
 قېدىم ئەجەم مۈلكىدە بىر قەلئەندەر، —
 بۇ تاجۇ - تەخت ۋاپا قىلسا ئاتاڭغا،
 ئاڭا ئىگە بولالمايتتىڭ سەن ئەبەت.
 قارۇن ① بولۇپ ئالتۇن يىغساڭ تۈگەيدۇ،
 بۇ جاھاندا قالار پەقەت خەيرىيەت.

×

×

كەيقۇبارقا دۇئا قىپتۇ بىر ھەكم:
 “ئولمە شاھىم، ئۆتمە مەڭگۈ ئالەمدىن!”
 ئۇنى شۇئان توختىتىپتۇ بىر دانا:
 — مۇنداق دۇئا چىقماس ئاقىل ئادەمدىن.
 فەرىدۇن، جەم، زەھھاك دىگەن شاھلارنى،
 بىلەتتىڭمۇ؟ ئاڭلىغانمۇ سەن ئوزۇك؟

① قارۇن — ئەپسانىلاردا ئېيتىلىشىچە ناھايىتى بىخىل ئۆتكەن بىر
 باي پادىشا ئىمىش.

قاي بىرىنىڭ تەختى زاۋال تاپمىدى؟
 شۇنداق ئىكەن، ئارتۇق بولدى بۇ سوزۇڭ.
 بۇ دۇنيادا ئۆلمەس ئىنسان بولامدۇ،
 ئۆلمەسلىكىنى ئارزۇ قىلار كىم يەنە؟
 دىدى يەنە بۇ سوزلەرنى قىلىغۇچى، —
 دانا بولساڭ، سوز قىلمىغىن بىمەنە.
 مەن قىلمايتتىم ئۆلمە دىگەن دۇئانى،
 ياخشىلىققا يېتەكلەيتتىم ئۇلارنى.
 جاھان ھۆكۈمى بولسا ئەگەر بىركىمدە،
 بولسا ئوزى ساپ نىيەتلىك ۋە ھۇشيار.
 بولۇپ ئۇندا ئالتۇن، قوشۇن، سەلتەنەت،
 ياخشى كۈنى بولار ھامان بەر قارار.
 مەزلۇملارغا زورلۇق قىلسا مۇبادا،
 ھاياتىدا قالمايدۇ ئۇ جازاسىز.
 شاھلىق قىلار تاكى گورگە كىرگىچە،
 بولسا ئەگەر فىرئاددە كۇناسىز.

ھىكايەت

تارتىۋالدى ئىشىگىنى بىراۋنىڭ،
 بىر زوراۋان گور① دا زورلۇق ئىشلىتىپ.
 يۈكۈ ئېغىر، بېقىلمىغاچ بۇ ئىشەك،
 يېرىم يولدا ئولۇپ قالدى پۇت ئېتىپ.
 نامەرتلەرگە دولەت بىرەر زامانە.

① گور — ئافغانىستاندىكى بىر ئۆلكىنىڭ نامى.

مىسكىنلەرگە بولسا قايغۇ، ئاھۇ - زار.
ئۇ ئۆلكىدە زالىم بىر شاھ بار ئىكەن،
ئاڭلىدىمكى، قىلغان ئىشى ئۇ شىكار.
قوشۇنىدىن ئۇزاقلىشىپ كېتىپتۇ،
ئوۋنى قوغلاپ ئاتلىق، قېلىپ كېچىگە.
قاراڭغۇدا يۈرگەن يولدىن ئادىشىپ،
كىرىپ قاپتۇ بىر قىشلاقنىڭ ئىچىگە.
ئۇ قىشلاقتا بىر پۇختا چال بار ئىكەن،
ئوغلى چىقماق بولغان ئىكەن سەپەرگە.
ئۇ ئوغلىغا سۆزلەر ئىدى شۇ پەيتتە:
— سەن ئىشەكنى ئېلىپ بارما شەھەرگە.
بەكمۇ نامەرت، زالىم بىزنىڭ شاھىمىز،
كورسەم ئىدى ئۇنى جېنى چىققاندا.
ئاچكۈزلۈكتە قۇلى بولدى نەپسىنىڭ،
زۇلمى بىلەن قالدى خەلق پىغاندا.
شاتلىق كورمەي ئوتتى مۇندا كىشىلەر،
ئاۋاتچىلىق يار بولمىدى دولەتكە.
ئۆلگەندە بۇ قارا كوڭۇل پادىشا،
دوزاقتىمۇ چوقۇم قالار لەنەتكە.
ددى ئوغلى: جېنىم ئاتا يول يىراق،
قانداق يېتىپ بارالايمەن پىيادە؟
ئويلاپ كورۇپ بىرەر ئامال تاپايلى،
يول كورسەتكىن، سېنىڭ ئەقلىڭ زىيادە.
ددى ئاتا: ئۇنداق بولسا مۇنداق قىل،
ئامال چىقىپ قالدى ئاتاڭ ئەقلىدىن.
سەن ئىشەكنى ئۇرغىن يوغان تاش بىلەن،

ئاكا بولسۇن ئىشەك تاشنىڭ زەربىدىن.
 بۇ ئىشەكنى ئاكا، چولاق ئىكەن، دەپ،
 يول ئۆستىدە نەزەر سالماس زوراۋان.
 قۇلاق سالدى ئوغۇل ئاتا سوزىگە،
 نىمە دىسە بىجى قىلدى ئۇ شۇئان.
 قاتتىق مېيىپ قىلىپ قويدى ئىشەكنى،
 قاۋۇل ئوغۇل ئېلىپ قولغا يوغان تاش.
 دىدى ئاتا: ئەندى ئاق يول تىلەيمەن،
 يولغا چىققىن، كارۋانلارغا بول يولداش!
 ئوغۇل ماڭدى مىنىپ ئاكا ئىشەككە،
 ۋە يول بويى قىلدى ئاكا ئاھانەت.
 ئامانچىلىق بولارمۇ بۇ يۇرتتا دەپ،
 بوۋاي كۆككە قاراپ قىلدى نادامەت.
 — ئى خۇدايا، ئومۇر بەرگىن، — دەر بوۋاي،
 ئولگىنىنى كۆرەي شاھنىڭ كوزۇمدە.
 مەندىن بۇرۇن ئۇنى نابۇت قىلمىساڭ،
 ئولگەندىمۇ تىك تۇرارمەن گورۇمدە.
 مۇنداق ئازار بەرگۈچىدىن ئىت ياخشى،
 يىلان تۇغسا تۇزۇڭرەكتۇر ئاياللار.
 كىشىلەرنى قىينار قىلىپ مەككەلىق،
 گەر تۇغۇلسا دىۋە سۇپەت يامانلار.
 دۇشمىنىڭگە كار قىلمىغان قورالنىڭ،
 ياخشىراق تۇر ئوز قولۇڭدا سۇنغىنى...
 بۇ سۆزلەرنى ئاڭلاپ قالدى پادىشا،
 تالادىلا نىشانلىدى ئۇيقۇنى.
 سۈرۈپ خىيال، يۇلتۇز ساناپ ياتتى ئۇ،

ئەسەرمۇ يوق بولدى ئۇندا ئويۇقۇدىن.
 تۇشمۇ - تۇشتىن چىلىنغاندا خورازلار،
 ئازاپلىنىپ تۇرۇپ كەتتى ئورنىدىن.
 تاڭ ئاتقاندا ئۆزلەپ كەلدى ئەسكەرلەر،
 ئۇچرىتىشتى شاھ ئېتىنىڭ ئۆزىنى.
 ئاتلىق قوشۇن پادىشاغا دۇچ كېلىپ،
 ئۇ تەرەپكە ئاتتى دەرھال ئۆزىنى.
 ئاتقان دەريا بولۇپ تەۋرەپ بۇ قوشۇن،
 ھورمەت ئىزھار قىلدى شۇ دەم شاھىغا.
 پادىشانىڭ قەدىناس بىر مۇخلىسى،
 سوراپ قالدى قىزىقىسىنى ھالىغا:
 — قىشلاقلار سىزنى قانداق كۈتۈشتى؟
 خاۋاتىردە قالدى كۈڭلۈم بۇ كېچە.
 ئاڭا ئېيتىپ بېرەلمىدى پادىشا،
 قانداق كەچمىش كۈرگىنىنى تاڭغىچە.
 خىجالەتتە تۈۋەن سالىدى بېشىنى،
 يېقىن يېرىپ پىچىرلىدى قۇلاققا:
 توخۇ گوشى نەدە قالدى، ئەپكىلىڭ،
 ئىشەك سوزى ئوزۇق بولدى قوساققا.
 ئولتۇرۇشتى بەگلەر بىلەن ئەمىرلەر،
 بەزمە بولدى، شاراپ كەلدى ئالدىغا.
 ئىچكەنسېرى شاھتا غەزەپ قوزغالدى،
 تۇنكى دىخان كېلىپ ئۇنىڭ يادىغا.
 بۇيرۇق بەردى، باغلاپ كەلدى دىخاننى،
 ئۇرۇپ - سوقۇپ ئاڭا جاپا قىلدى تېز.
 سۇغاردى شاھ شەھىرىنى قىمىدىن،

قالدى دىخان قۇتۇلۇشقا ئامالسىز.
 ئويلىدى ئۇ ئاياقلاشتى ئومۇم دەپ،
 سوزلەپ ئوتتى ئويلىغاننىڭ ھەممىنى.
 ئەگەر قىلىچ تەڭلەپ تۇرساڭ قەلەمگە،
 تىترىتىدۇ ئۇمۇ ئىنسان قەلبىنى.
 دادىل بولۇپ دۇشمىنىڭ ئالدىدا،
 قويۇپ بەردى بوۋاي ھەممە ئوقىنى.
 دىدى شاھقا: بورى كەلسە قىشلاققا،
 ئارام تۇنى كىم تاپىدۇ ئۇيقۇنى؟
 بەربات قىلسۇن دولتىڭنى زامانە،
 ھەممە ئادەم دات ئەيلەيدۇ دەستىڭدىن.
 نامبېرىۋان، تاش يۈرەكتۈر دەۋرانىڭ،
 ئەل ئاۋارە، خار بولماقتا قەستىڭدىن.
 مېنىڭ سوزۇم خەلق دائىم ئېيتار سوز،
 يالغۇز ماڭا سانچىماقچى زەھرىڭنى؟
 كۆڭلۈڭ ئاغرىپ قالغان بولسا سوزۇمدىن،
 قىرىپ تاشلا ئاۋال پۈتۈن خەلقىڭنى.
 سوزۇم قاتتىق تەككەن بولسا، ئىنساپ قىل،
 يامانلىقنى كۆپەيتىمىگىن سەن بەكرەك.
 زالىملىقتىن ۋاز كېچىشتۇر ئىلاجىڭ،
 ئەمەس ئىشىڭ مەن قېرىنى ئولتۇرمەك.
 زۇلۇم ئەيلەپ تۇرۇپ قىلما ھىچ ئۇمىت،
 ياخشى نامم تارقالسۇن دەپ دىيارغا.
 دىلىڭ ئاغرىپ كەتكەن بولسا سوزۇمدىن،
 ئېھتىيات قىل يامان ئىشنى قىلارغا.
 ئولۇپ تۈگەر بەلكى زۇلۇم سالغۇچى،

ئەمما لەندەت تۈگىمەيدۇ كۆپ زامان.
 قۇلاق سالىساڭ، قىلىدىم ياخشى نەسىھەت،
 ئاڭلىمىساڭ يەيسەن ئاخىر پۇشايمان.
 ئەللەر تىنىچ ياتالمىسا زۇلمىڭدىن،
 تۇندە قانداق ئۇيقۇ كېلەر كوزۇڭگە؟
 يالاقچىلار ماختار سېنى ھەر دائىم،
 بۇ ماختاشلار لايىق كەلمەس ئوزۇڭگە.
 ئېيتىلغان مىڭ ئاپىرىندىن نىمە نەپ،
 بىر تەرەپتىن تۇل خوتۇنلار قاغىسا...
 سوزلەر بوۋاي قاراپ تۇرۇپ قىلىچقا،
 ئىچ - باغرىنى توكتى سوزلەپ ئۇ راسا.
 تارقاپ مەسلىك، ئەقىل - ئىدرەك تاپتى شاھ،
 قۇلىغىغا ئاۋاز كەلدى مۇنداق دەپ:
 ئەپۇ قىلىغىن، ئازاپ بەرمە بوۋايغا،
 ئۇنى سويساڭ، بار ئەمەسمۇ تۇمەنلەپ!
 ئويلاپ كورۇپ نىيتىدىن ياندى شاھ،
 رەھىمدىلىك ئەمەس ئىدى بۇ نىيەت.
 ئۇ بوۋاينى يەشتى شۇئان باغلاقتىن،
 ماڭلىغىغا سويىدى قىلىپ مەرھەمەت.
 جاھان ئارا داستان بولدى بۇ ۋەقە،
 خەلق كۈيلەپ ئوتتى ئۇزاق ئۇلارنى.
 خانايىڭنى دۈشمىنىڭدىن ئاڭلىغىن،
 رازى قىلار ھەممە ئىشنىڭ دوستلارنى.
 ئالدامچىلار ماختىسىلا دوست ئەمەس،
 ئىنقىۋاگەرلەر چىقار ساڭا ياردەمگە.
 قەنتقۇ تاتلىق، زىيان قىلار ئاغرىققا،

دورا ئاچچىق، داۋا بولار ئادەمگە.
نەسەتچى سورۇن چىراي كىشىلەر،
شىرىن سوزلۇك دوستلۇرۇڭدىن ياخشىراق.
توغرا يولنى تېپىپ بىرەر نەسەت،
ئاڭلىماققا قىلساڭ ئەگەر ئىشتىراك.

ھىكايەت

سەلتەنەتنىڭ دەۋرى كېلىپ مەئمۇنغا ①،
سېتىپ ئالدى سەنەم زىبا ۋە ئويناق.
ئۇ كېنىزەك ئىدى چىچەن، ئاي يۈزلۈك،
گۈل بەدەنلىك، شىرىن پاراڭ، خۇشچاقچاق.
ئالغانلىرى ئىدى ئۇنىڭ لاللىرىڭ،
گۈزەللىكى تۈگەر ئىدى ھەر دەم قان.
ئوسما قويۇپ ئالغان ئەگمە قاشلىرى،
كورۇنەتتى قوتانلاشقان ئايىسمان.
بىر كېچىسى نازۇك بەدەن ئۇ پەرى،
مەئمۇن بىلەن بىر بولۇشنى قىلدى رەت.
— ئالما كەبى ئۇزۇپ تاشلاي بېشىڭنى،
دېدى مەئمۇن، غەزەپلەندى، چەكتى دەرت.
دېدى سەنەم: مەيلى ئالغىن بېشىمنى،
لېكىن ماڭا يېقىنلاشما مۇتلەق، دەپ.
— رەنجىشىڭگە سەۋەپ نىمە؟ — دېدى شاھ،
ياقماي قالدى قايسى ئىشلار، قايسى گەپ؟

① مەئمۇن — ئىسلام خەلىپىلىرىدىن بىرى.

دىدى سەنەم: ئولتۇر مېنى، ئەت خالاس،
 پۇرار ئاغزىڭ، قالمىدى ھىچ تاقىتىم.
 زۇلمىڭ تىغى ئولتۇرىدۇ بىر يولى،
 سېسىق پۇراق ئولتۇرىدۇ ھەر قېتىم.
 بۇ سوزلەرنى ئاڭلىغاندا پادىشا،
 كوڭلى ئاغرىپ، رەنجىپ قالدى بىر مەھەل.
 گەرچە كوڭلى ئاغرىسىمۇ شۇ پەيتتە،
 داۋالاندى، يوقاپ كەتتى ھىد تۈگەل...
 دىدى: ئېيتتى دوست بولغاچقا ئەيۈمنى...
 ئۇ ئاي يۈزلۈك چىراي ئاچتى، بولدى يار.
 يوللىرىڭدا ئورا قېزىپ قويۇلسا،
 پەقەت دوستۇڭ قىلار سېنى خەۋەردار.
 يولۇڭ توغرا دىسەڭ يولدىن ئازغانغا،
 ئاڭا جاپا، بەلكى زۇلۇم بولىدۇ.
 خاتا يولنى سېلىشىمسا يۈزۈڭگە،
 دەرسەن گۈنى توغرا يولۇم بولىدۇ.
 سۇقۇمۇنيا ① شىپا قىلسا كېسەلگە،
 ئوخشاشمىكىن دەپ ئويلىما سەن قەنى.
 توغرا سوزنى ئېيتىپ بىرەر تىۋىپلار،
 ئاچچىق دورا داۋالايدۇ بەدەننى.
 سەن شىپانىڭ شەرىپىنى ئىزلىسەڭ،
 بۇ سەئىدىدىن ئاڭلا ئاچچىق نەسىھەت.
 مەرىپەتنىڭ ئەگلىگىدىن ئۆتكەن سوز،
 سالىڭ قۇلاق بىرەر ساڭا مەنپەئەت.

① سۇقۇمۇنيا — بىر خىل دەرەخنىڭ شىرنىسى، نىسايىتى ئىچى-
 چىقى بولۇپ، داۋالاشتا ئىشلىتىلىدۇ.

ھىكايەت

ئايلىدىمكى قىسسە بىر زات توغرىلىق،
ئۇ شاھىغا قىلغان ئىكەن توغرا گەپ.
جاھىلىنى تۇتقان ئىمىش شاھنىڭ،
ئاچچىقلىنىپ بوپتۇ ئاگا دەرغەزەپ.
سارىيىدىن قوغلاپتۇ شاھ بۇ زاتنى،
بوپتۇ ئىشى زىندان ئارا بەنت قىلىش.
دوستلىرىدىن بىرى دەپتۇ ئۇ زاتقا،
بولماي قالدى بۇ ئەقىلدىن چىققان ئىش.
دەپتۇ بۇ زات: لازىم ماڭا ئىبادەت،
قاماق پەيتى يېتەر ئىشىم ۋايىغا.
سىر ئېلىشقا كەلگەن ئىكەن بۇ دوستى،
گەپنى دەرھال يەتكۈزۈپتۇ شاھىغا.
شاھ دىدىكى: ئىنىلىشى بىھۇدە،
ئولسۇن ئۇچۇن سالىدىم ئۇنى قاماققا.
بىر قۇل ئېلىپ كەلدى زاتقا بۇ سوزنى،
زات دىدىكى: ئېيتقىن بېرىپ سەن شاھقا!
قوللىسىمۇ كۈڭلۈم خوشال بولمايدۇ،
ئولتۇرسىمۇ ھىچ غېمىم يوق ئولۇمدىن.
بەلكى ئۇنىڭ شاھلىق كۈنى كۆپ يۈكسەك،
كۈرۈۋاتقان بۇ ئازاپلىق كۈنۈمدىن.
لېكىن ئولۇم ئىشىگىگە بارغاندا،
بوپ قالدىمىز ھەر ئىككىمىز باراۋەر.
ئوتكەن شاھلار مۇنچە زۇلۇم قىلغانمۇ،

توپلىغانمۇ مۇنچە بايلىق، مۇنچە زەر؟
 ئۇ ئولگەندە ئەللەر يامان دىمەيدۇ،
 گەر قۇتۇلسا مۇنداق خۇنۇك ھالەتتىن.
 يامانلىقتا ئۆتكۈزمىسە ئومرىنى،
 بەلكى خالاس بولالايدۇ لەنەتتىن.
 ھەر قاچانكى ئولۇم كەلسە بېشىغا،
 يەر تېگىدە بولار ئۇنىڭ ماكانى.
 غەزەپلەندى بۇ سوزلەرنى ئاڭلاپ شاھ:
 تىلىنى كەس، ئولۇم ئۇنىڭ ئىمكانى!
 دىدى ئاڭلاپ ھەقىقەتچى، دانا زات:
 قورقارمىدىم سېنىڭ مۇنچە ھۈكۈمىڭدىن!
 ھېچ گەپ ئەمەس جەۋرى كورسەم، خارلانسام،
 ئاقىۋىتىم ياخشى بولار سېنىڭدىن.

ھىكايەت

تارتقان ئىدى ئاچ - زېرىنىلىك دەردىنى،
 بەكمۇ نامرات ياشىغان بىر پەھىلۋان.
 ئۆتمەس ئىدى پەھىلۋانلىق بىلەن كۈن،
 يېيىش ئۈچۈن ئاپالمايتتى بۇردا نان.
 ئۇنىڭ كۈنى ئۆتەر ئىدى ئەلەملىك،
 شۇم زامانىنىڭ ھالىتىدىن قىلىپ دات.
 غەمگە سالغان تەتۈر پەلەك دەستىدىن،
 ئەپىلەر ئىدى نالە - زارە ۋە پەريات.
 غەمكىن بولۇپ نامرات ئەلنى كورگەندە،
 زەھەر يۇتۇپ، دىلىدىن ئاھ ئۇراتتى.

ئوڭغا تارتماس ئىدى ئۇنىڭ ئىشلىرى،
 كۈندىن - كۈنگە ھالى بەتتەر بولاتتى.
 نالە قىلىپ دەيتتى: خۇدا ئىنساپ قىل،
 ئوزگىلەر گۆش يىگەندە مەن يۇردۇم ئاچ.
 يۇمشاق پوستىن كىيگۈزۈپسەن مۇشۇككە،
 كىيىشكە يوق، مەن يۈرمەن يالىڭاچ.
 نە بولاتتى گۇمران بولسا بۇ زامان،
 يىمەس ئىدىم پۇل ۋە مالدىن مەن قايغۇ.
 چىقىپ قالسا ئىدى ئاياق ئاستىمدىن،
 يوشۇرۇلغان ئالتۇن - كۈمۈش ۋە يامبۇ.
 غەم يۈكىنى بەلكى تەرك ئېتەتتىم،
 زامان - زامان ياخشى ياشاپ ئوتەتتىم.

×

×

دۇشمەن بىلەن ياراش قىلغىن سەن جەڭدە،
 ئىشلىك ئەقلۇ - تەدبىر بىلەن بولسا ھەل.
 يىگەلمىسەڭ دۇشمىنىڭنى كۈچ بىلەن،
 ئالتۇن بىلەن توختات جەڭنى شۇ مەھەل.
 خەۋپلەنسەڭ ئەگەر ياۋىڭ دەستىدىن،
 تىملىرىنى باغلا ئۇنىڭ، ئىھسان قىل.
 زىيان سالماي، ئاڭا بەلكى ئالتۇن چاچ،
 بىر مەھەللىك ئىشلىرىڭنى ئاسان قىل.
 چالساڭ بولار ناغرىسىنى تەدبىرنىڭ،
 ياۋىڭ كۈچلۈك بولسا، ئالدا سەن ئۇنى.
 كۈرگەن يەردە ھۆرمەت كۆرسەت سەن ئاڭا.

كېيىن پۇرسەت تېپىپ شىلىغىن پوستىنى.
 ھىلە بىلەن چۈشتى رۇستەم ئەسىرگە،
 ئەسكەندىيار ئەسىرلىكتىن قۇتۇلدى.
 ھەزەر ئەيلە خوشامەتچى مىكرىدىن،
 تامچە سۇلار توپلاشتىيۇ، سەل بولدى.
 ھەدىسىلا مەغرۇرلىنىپ ئورمالاپ،
 يېڭىپ دوستۇڭ، يېڭىلىسىمۇ ياۋ ئەگەر.
 دۈشمەنلىرىڭ كوپرەك بولسا دوستۇڭدىن،
 دوست ئېچىنىپ، شات بولىدۇ دۈشمەنلەر.
 ھۇجۇم قىلما گۇچلۇك بولسا دۈشمىنىڭ،
 قىلىچ يۈزى تۇتما كېسەر قولۇڭنى.
 سەن تەرەپتە بولغاندىمۇ غەلىبە،
 ئاجىزلارغا غادايتمىغىن بويىنۇڭنى.
 زور پەھلىۋان بولساڭمۇ سەن قانچىلىك،
 ياخشىراقتۇر جەڭدىن كورە ياراشماق.
 مۇرەسسەگە كېلەلمىسەڭ مۇبادا،
 كوتەر ئاندىن دۈشمىنىڭگە سەن ياراق.
 رەت قىلمىغىن ياۋنىڭ ياراش ئىستىسە،
 بويۇن تارتما چىلىمىسىمۇ كۈرەشكە.
 بۇنىڭ بىلەن تامام بولۇپ ئۇرۇشمۇ،
 كۈچ - قۇدرىتىڭ ئىگە بولار ئورلەشكە.
 ئالدى بىلەن ئۇرۇش ئاچسا دۈشمىنىڭ،
 قىر ئاياۋسىز بولغاچ ئوزى گۇناھكار.
 ئۇ ئاداۋەت قىلغاچ ئۇرۇش باشلىدى،
 ئاداۋەتكە مېھرئوانلىق بولماس يار.
 مېھرئوانلىق، رەھىمدىلىك كورسەتسەڭ،
 ياۋنىڭ ئارتۇق قىلىپ ئالار كىبرىنى.

راۋا بولار مۇنداق ياۋنى جازالاش،
مەرتلىرىڭنى باشلاپ چىقىپ قىر ئۇنى!
ھەل قىلىنسا مۇرەسسەدە ئەگەر ئۇش،
ياۋنىڭ بىكار قىرىلمىسۇن قەھرىڭدىن.
ئەگەر ياۋنىڭ كەلسە ساڭا يالۋۇرۇپ،
ئۈچمەنلىكىنى ئېلىپ تاشلا قەلبىڭدىن.
تىلەپ كەلسە بەر ئۇنىڭغا ئامانلىق،
بىراق ھەزەر ئەيلە دائىم مىكرىدىن.
قېرى ئادەم بولار ھامان تەدبىرلىك،
باش تارتىمىغىن قېرىلارنىڭ پىكرىدىن.
قېرى ئەقىل، ياشلار قىلىچ ئىشلەتسە،
ئاغدۇرۇلار يۈكسەك تومۇر قەلئەلەر.
يېڭىلەيدۇ ياشلار شىرنى، پىلىنىمۇ،
بىراق تۈلكە داستاندىن بىخەۋەر.
نشانلاپ قوي قاچىدىغان يولنىمۇ،
زەپەر كىمدە، بولماي قالسا ھىچ بىلىپ.
مەيدان ئارا قاچسا ئەگەر لەشكىرىڭ،
ئۆلۈپ كەتمە ئوز پاداڭدىن ئايرىلىپ.
چەتتە بولساڭ ساقلا قېچىپ جېنىڭنى،
زەبەردەست تۇر بولساڭ ئەگەر ئورتىدا.
قانچە كۈچلۈك بولغاندىمۇ ياۋنىڭدىن،
تۈنەپ قالما ھەرگىز ياۋنىڭ يۇرتىدا.
ئەللىك كىشى ھۇجۇم قىلسا كېچىسى،
بەش يۈز دۈشمەن ھەرگىز ئامان قالمايدۇ.
يول توسماقچى بولساڭ تۈندە ھۇشيار بول،
بەلكى ياۋنىڭ پىستىرمىدا پايلايدۇ.
بىر كۈنلۈك يول قالغان بولسا ياۋنىڭغا،

چېپىدىر تەككىس ئاشۇ جايدا، بول ھۇشيار.
 ھۇجۇم قىلسا سەندىن بۇرۇن غەم يىمە،
 ئەفراسىياپ ① بولغاندىمۇ قىل تارمار.
 ياۋنىڭ ئەگەر تۇيۇقسىزلا ئوت قويسا،
 بۇ قۇۋەتتىن كەتكەنلىكىنىڭ دىرىگى.
 لەشكەرلىرى قايتۇ دىمەك ھالسىراپ،
 قىرىپ تاشلا، تىترەپتۇ يۇرىگى.
 دۈشمەن قاچسا ئۈزەڭ يالغۇز قوغلىما،
 دوستلىرىڭدىن كەتمە ھەرگىز ئۇزاقلاپ.
 ئېھتىيات قىل، قورشاپ ئالار دۈشمىنىڭ،
 مەيدان ئارا كەتسە ئەگەر چاڭ قاپلاپ.
 شاھلار ئۈچۈن خەۋپلىكتۇر جەڭ ئارا،
 ئولجا ئۆلەپ ماڭسا قوشۇن شىددەتلىك.
 ئىززەتلىگىن، ئاشۇر يەنە قەدىرىنى،
 پالۋانلىرىنىڭ بولسا جەڭدە جۈرئەتلىك.
 يۈز بەرسىمۇ ھەرقانچە جەڭ - جەدەللەر،
 شاھى ئۈچۈن قىلار ئۇلار جان پىدا.
 باتۇرلارنى ھەممە ۋاقىت شات ئەيلە،
 ئەمەس يالغۇز جەڭ - جەدەللەر ۋاقتىدا.
 تەننىچ چاغدا ئەسكىرىڭنى خوشال تۇت،
 ئۇرۇش ۋاقتى كارغا يارار ئەلۋەتتە.
 ئەسكەر بىلەن ئامان بولار مەملىكەت،
 شۇڭا دائىم تۇت ئۇلارنى شەپقەتتە.

① ئەفراسىياپ — تۇران، يەنى تۈركىستاننىڭ ئەپسانىۋى پادى-

شالىرىدىن بىرى.

ئۇرۇشلاردا زەپەر ئاپار شاھ ئەگەر،
 قوسقى توق، خوشال بولسا ئەسكىرى.
 گەر يوق بولسا ۋاپا بىلەن ئىنتىزام،
 ئۇرۇشلاردا جان تىكمەيدۇ ھەربىرى.
 مەرت دىمەيمىز ئۆز غېمىدا پايپاسلاپ،
 قانلىق جەڭدە كۈچ بەرمىگەن بەگلەرنى.
 ئالتۇننى لەشكىرىڭگە بەرمىسەڭ،
 قىلىچ تۇتماي، تاشلاپ كېتەر جەگلەرنى.
 ئەگەر قوشۇن بولسا نامرات، ئاۋارە،
 جەڭدە مەرتلىك كۆرسەتمىسە نە چارە؟

X X

ياۋ ئۇستىگە ئەۋەت مەردۇ - مەردانى،
 شىر چېڭنى پەقەت شىرلار بىلىدۇ.
 ئىش يۈرگۈزگىن قېرىلارنىڭ رايىچە،
 قېرى بورى ھامان ئوۋچى كېلىدۇ.
 ئەنسىرىمە يىگىت بولسا قىلچىۋاز،
 قېرىلاردىن سەگەك تۇتقىن قۇلاقنى.
 جاھانكەشتە ئەرلەر ئاقىل، مەرت كېلەر،
 كۆرگەن ئۇلار نۇرغۇن ئىسسىق - سوغاقنى.
 بەختى كەلگەن ياشلار مەغرۇر بولمىسۇن،
 قېرىلارغا سالىسۇن قۇلاق ئەل بولۇپ.
 يۇرتۇم ئاۋات بولسۇن دىسەڭ، يۇرمىگىن -
 ئۇلۇغ ئىشنى كۆرۈنگەنگە تاپشۇرۇپ.
 لەشكەر بېشى بولسا ئۇرۇش كۆرمىگەن،

قوشۇنىڭغا تاپشۇرمىغىن ھەربىي ئىش،
 چوڭ ئىشلارنى تاپشۇرمىغىن كىچىككە،
 ئۆزۈلمەيدۇ سەندالنى مۇش ياكى چىش.
 بولماق قىيىن خەلقپەرۋەر قوماندان،
 بۇ ئويۇنچۇق ئەمەس ھەرگىز، ئېغىر ئىش.
 خاراپ قىلىپ تاشلار بەلكى جاھاننى،
 سىنالماغان ئەرگە ئۇلۇغ ئىش بېرىش.
 چاپار شىرغا پەيتى بىلەن ئوۋ ئىتى،
 جەڭ كۆرمىسە تۈلكىدىنمۇ قاچار شىر.
 ئەرگە بولۇپ ئۆسكەن ئەرگەن ئوغۇللار،
 ئۇرۇش پەيتى قاچار قورقۇپ بىرمۇ - بىر.
 باتۇر بولۇپ ئۆسەي دىسە ئوغۇللار،
 قىلچ ئويىناپ ئوۋ قىلغىنى ياخشىراق.
 ئەگەر ئۆسسە مۇنچىلاردا، ئىشرەتتە،
 ئۇرۇش پەيتى بولۇپ قالار قورقۇنچاق.
 بىر ياش بالا تاشلايدۇ ئاغدۇرۇپ،
 مۇنداق ئىككى تۇرلۇك ئادەم ئات مىنىسە:
 بىرى ياۋنى كۆرسە بەتتەر قاچىدۇ،
 ئولتۇر ئۇنى ياۋ قولىدا ئۆلمىسە.
 بىرى بولسا زەپىيانىدۇر، زاڭ چېلىش،
 خۇمىسە مىجەز، ھەددىدىن بەك قورقۇنچاق.
 ئەگەر جەڭدە قوپۇپ قاچسا مۇنداقلار،
 ئۆزىنىمۇ، جەسۇرىنىمۇ قويماس ساق.

×

×

شاھى جاھان! ساقلا ئىككى خىل ئادەم،
 ئۇنىڭ بىرى ئاقىل، بىرى پەھلۋان.

بۇ ئىككى خىل ئادەملەرنى ئوستۇرسەڭ،
 سەن جەڭلەردە تاپالايىسەن شەرەپ - شان.
 تۇتالمىسا ياكى قىلىچ، يا قەلەم،
 ئولۇپ كەتسە، بولما ھەرگىز ھەسرەتتە.
 مەرتلىك ئەمەس ياۋ باستۇرۇپ كەلگەندە،
 باغلار ئارا يۈرسە ئەيشى - ئىشرەتتە.
 بولسا ئەگەر شاھلار ئويۇن - كۈلكىدە،
 بولالمايدۇ سەلتەنەتى ئىلكىدە.

×

×

جەڭدىن ۋايىم يەپلا ئوتكىن دىمەيمەن،
 تىچلىق قارار تاپسا ياخشى ئەلۋەتتە.
 لېكىن ياۋنىڭ كۈندۈزلىرى دوستلىشىپ،
 بېسىپ كېلەر تۇن ئۇيغۇدا غەپلەتتە.
 لىباسىنى يېشىپ لەشكەر چېدىردا،
 ئۇخلىمىسۇن بولۇپ زەئىپ ۋە ھورۇن.
 تەييارلىنىش كېرەك جەڭگە ئاستىرتىن،
 ياۋنىڭ بەلكى بېسىپ كېلەر كەچقۇرۇن.
 ئىش يولىنى كۈزلە ھامان، سەگەك بول،
 قوشۇن ئۈچۈن تومۇر قورغان — قاراۋۇل.

×

×

بولساڭ ئەگەر ئىككى زەئىپ ياۋ ئارا،
 ئېھتىياتنى قالما ھەرگىز ئۇنتۇلۇپ.

ئىلىنى بىر قىلىپ ئالسا ئىككىسى،
 كۈچلىنىدۇ جاسارەتلىك ياۋ بولۇپ.
 ھىلە بىلەن ئاۋارە قىل بىرىنى،
 پىرى زەربەڭ بىلەن بولسۇن يۈز پارە.
 ئەگەر دۈشمەن قىلسا ساڭا جاھىلىلىق،
 بېشىنى ئال تېپىپ ئەقىل ۋە چارە.
 ياۋ ئىچىگە نىزاھ چۈشسە ئارام ئال،
 قىلىچىڭنى ئېرتىپ سالغىن غىلاپقا.
 دوستۇڭ بولسۇن دۈشمىنىڭنىڭ دۈشمىنى،
 شۇندا ياۋدىڭ چۈشۈپ قالار ئازاپقا.
 بىر - بىرىنى تالاپ قالسا بورىلەر،
 قويلار ئارام ئالار ئاشۇ پۇرسەتتە.
 ئىككى ياۋدىڭ تالاش قىلسا ئوزۇنار،
 دوستلار بىلەن ياشا ئىناق ھۆرمەتتە.

×

×

ئۇنۇتمىغىن ياردىشىنىڭ يولىنى،
 جەڭلەر ئارا يۈرگەندىمۇ تىغ بىلەن.
 بىلىملىكلەر، باھادىرلار دولىتى،
 ياراش ئىستەر، جەڭ قىلىدۇ ئۇ شەكىلەن.
 دىل ئوۋلاشنى بىلسەڭ ئەگەر، كۆپ مەرتلەر.
 ئوزى كېلىپ ئايىغىڭغا قويار باش.
 لەشكەر بېشى ئەسىر چۈشسە ياۋدىڭنىڭ،
 تەدبىر ئەمەس ئولتۇرۇشكە ئالدىراش..
 كىم بىلىدۇ، ئاشۇ پەيتتە ياۋغىمۇ،

سەن تەرەپتىن ئەسىر بولار بىر پالۋان
 سەن ئەسىرنى بۇ تەرەپتە ئولتۇرسەڭ
 ئۇ تەرەپتە پالۋىنىڭمۇ بىرەر جان.
 ئەسىرلىكنى بىلىمەيدىغان كىشىلەر،
 ئەسىرلەرگە قورقماي زۇلۇم ئەيلەيدۇ.
 ئەسىرلىكنى ياخشى بىلىسە مۇبادا،
 تۇتقۇنىغا خەيرىيەتلىك تىلەيدۇ.
 ئەگەر ساڭا بويۇن ئەگسە بىرەر بەگ،
 ياخشى كۈتسەڭ، باشقىلارمۇ ئىگىلەر.
 ئاللىساڭ ئون كىشىنىڭ كوڭلىنى،
 يۈز ھۈجۈمدىن كۆرە بولار موتەۋەر.

X X

دوستلۇق قىلسا دۇشمىنىڭنىڭ تۇققىنى،
 ھەزەر ئەيلە، ئېھتىيات قىل ئۇنىڭدىن.
 تۇققىنىغا ئىچى كويۇپ، يان بېسىپ،
 ئەلەم بىلەن ئوچ ئالماقچى سېنىڭدىن.
 شىرىن سۆزلۈك غەرەزلىكتىن ھەزەر قىل،
 زەھەر باردۇر ئۇ ئۇزاتقان ھەسەلدە.
 ھەركىم بولسا يېڭىلىدۇ ياۋىدىن،
 ئوز دوستىنى دۇشمەن بىلىسە ئەگەردە.

X X

ئوز شاھىغا قارشى چىققان بەگلەرنى،
 ئىشقا قويما، ئېھتىياتتىن بولمايدۇ.

ئوز شاھنىڭ ئىززىتىنى بىلىمگەن،
 سېنىمۇ ھەم ھەرگىز ئامان قويمايدۇ.
 ئىشەنمىگەن ۋەدىلەرگە، قەسەمگە،
 ئادەم قويۇپ قىلغىن پىنھان نازارەت.
 ئاغامچىنى ئۇزۇن تاشلاپ كورۇپ باق،
 بوشاتمىغىن، قېچىپ كېتەر ئاقىۋەت.

×

×

ئۇرۇش بىلەن ئالساڭ بىرەر دولەتنى،
 ئوزلىرىگە تاپشۇر، بۇدۇر توغرا يول.
 قان ئىچمەكچى بولسا ئەگەر مەھكىزىلار،
 ئالدى بىلەن زوراۋانغا سالار قول.
 دۇشمىنىڭدىن تارتىۋالساڭ بىر يۇرتنى،
 قىل خەلقنى ئۇندىن بەكرەك پاراۋان.
 ئۇرۇش بولۇپ قالسا ئەگەر قايتىدىن،
 سەن تەرەپتە بولۇپ ياۋدىن ئالار جان.
 جەۋرى - زۇلۇم سالساڭ شەھەر خەلقىگە،
 بىكار كېتەر ياۋغا ئىشك ياپقىنىڭ.
 دۇشمەن يالغۇز تاشقىرىدا بولمايدۇ،
 بۇ ئىشكۇدۇر يەنە دۇشمەن تاپقىنىڭ.

×

×

ياراش ئىستەپ نىيىتىڭنى يوشۇرغىن،
 ئەگەر ياۋنىڭ يامان بولغان ئەھۋالدا.

كىشىلەرگە ئايان قىلما سىرىڭنى،
 ئۆلىيەتلىرىنىڭ گەپ توشۇيدۇ كۆپ ھالدا.
 شەرق بىلەن ئۇرۇشقاندا ئىسكەندەر،
 چېدىرىغا ئىشك قويغان غەرىپتىن.
 مەشرىق بىلەن كەلدى بەھمەن ① زابۇلغا ②،
 جەڭدىن ئاۋال شەپە بېرىپ مەغرەپتىن.
 سىرلىرىڭنى بىلىپ قالسا ئۆزگىلەر،
 يوللىرىڭدىن ۋاز كەچ، ماڭما سەن پەقەت.
 قايىل قىلاي دىسەڭ ئەگەر جاھاننى،
 ئۇرۇش قىلما، خالايسىققا قىل شەپقەت.
 ئەگەر ئىشنىڭ شەپقەت بىلەن بولسا ھەل،
 يامانلىققا تارتما ھەرگىز كىشىنى.
 رەنجىشىنى ئىستىمسەڭ كۆڭلۈڭنىڭ،
 ئوڭلا ئاۋال رەنجىگەنلەر ئىشىنى.
 ئەگەر كۈچۈڭ دۈشمىنىڭدىن كەم بولسا،
 غەرىپلاردىن ئۆزلە دۇئا - تىلاۋەت.
 كۈچ بېرىدۇ باتۇرلاردىن ياخشىراق،
 جەڭلەر ئارا قىلماس سېنى خىجالەت.

① بەھمەن — قەدىمقى زاماندىكى ئىران پادىشاھلىرىدىن بىرى.

② زابۇلىستان — ۋىلايەت نامى.

ئىككىنچى باپ

ئەھسان توغرىسىدا

مەنلەرگە ئېرىش ئۇقلىق بار بولسا،
سۈرەت كېتىپ مەنا قالار مۇكەممەل.
ئوزگۈرىدە تىنىچ ياتار ئولۇكىمۇ،
ئەگەر ئۇندىن تېپىلىق تاپقان بولسا ئەل.
ئويلاپ قويغىن، ئوزەڭ ئولگەن كۈنۈڭلا،
ئوغۇل - قىزدا قوزغار مىراس ئىشتىياق.
بايلىق بولسا ئەلگە بەرگىن، ئولگەندە —
بايلىققۇ بار، سېنىڭ ئەمەس ئۇ بىراق.
خالىمىساڭ رەنجىشىنى دىلىڭنىڭ،
باشقا دىلى سۇنۇقلاردىن ئال خەۋەر.
ئوز قولىڭدا بولماس ئەتە ئاچقۇچۇڭ،
ئەل بېشىغا چاچقىن ئەگەر بولسا زەر.
ئىرنىڭىمدىن باشقا قاشلار دۈمبەنى،
مېھرىۋانم بارمۇ مېنىڭ دۇنيادا؟
غېرىپلارنى نىسۋىسىز قويىمىغىن،
ئى ئېتەرسەن غېرىپ بولساڭ مۇبادا؟
مۇھتاجلارنىڭ غېمىنى يە توق بولساڭ،
ئوزەڭگىمۇ كېلىپ قالار مۇھتاجلىق.
ئاچ - زېرىنىڭ كۆڭلىنى شات ئەيلىگىن،
ئوزەڭگىمۇ دۇچ كېلىدۇ بۇ ئاچلىق.

ئوز كۈنۈڭگە شۇكرى قىلغىن سەن يەنە،
غۇرۇق قويما تىلەپ كەلسە دىئوانە.

×

×

سەلا ھامان يىتىملەرنىڭ بېشىنى،
پۇتلىرىغا تىكەن كىرسە ئال دەرھال
مەيۈس يىتىم تۇرغان بولسا ئالدىڭدا،
ئوز ئوغلۇڭنى ئەرەكلىتىپ قىلما لال.
كىم تەسەللى بەرگەي يىتىم يىغلىسا،
ئەرەكلىتىپ ئېيتىدۇ كىم يېشىنى؟
سۇرتۇپ قويغىن يۈزلىرىنى باسسا چاڭ،
رەھىم قىلغىن، سەلا ئۇنىڭ بېشىنى.
بولمىسا گەر تونۇشلىرى، تۇققىنى،
بېقىۋالغىن، پەرۋەش قىل سەن ئۇنى.
ئاتام ھايات تۇرغىنىدا پۇت دەسسەپ،
شاھ ئىدىمكى، بېشىم ئوزرە تاجىم بار
بىرەر پاشا قونۇپ قالسا يۈزۈمگە،
ئەنسىرەيتتى ھەتتا خولۇم - خوشنىلار.
مانا ئەمدى دۇشمەن ئىسىر قىلىنمۇ،
ھىچكىم ياردەم بېرەلمەيدۇ يۈرەكلىك.
ماڭا ئايان گۈدەكلەرنىڭ ھەسرەتى،
ئوز بېشىمدىن كەچكەن مېنىڭ گۈدەكلىك.
غۇرۇرلانما خەيرى بەرسەڭ بىراۋغا،
مەن ئۇلۇغ دەپ بولما ھەرگىز مىنىئەتتە،
ئىشلەپ تاپقىن كەلسە ئەگەر قولۇڭدىن،
قىيىنچىلىق يۈكسەك بولار پەقەت مېنەتتە.

ھىكايەت

بىر ھىلىگەر دىدى بىر كۈن ئاقىلغا:
كېرىپ قالدىم قوتۇلمىدىم توزاقتىن.
بىر ئەبلەختىن قەرز ئالغاندىم ئون دېرەم،
پۇل تاپالماي غەمدە قالدىم ئۇزاقتىن.
كېچىلىرى ئۇيقۇ كەلمەس كوزۇمگە،
ئۇ ئارقامدىن ئەگىشىدۇ كۈندۈزى.
يۈرىگىمگە سانچىلىدۇ خەنجەردەك،
ئۇ ئەبلەخنىڭ سۇيىلەپ قىلغان ھەر سوزى.
خۇدا ئاڭا ئون دېرەملا بەرگەندەك،
پۇلى يوقتەك ھەر كۈن سۇيىلەۋاتىدۇ.
كۈن ئۆتكۈزمەي ئۆزلەپ كېلەر ھەر كۈنى،
تاڭ ئاتماستىن ئىشىمگىنى قاقىدۇ.
ئويلايمەنكى چىقسا بىرەر ھىممەتلىك،
ماڭا ياردەم بەرگەن بولسا بولاتتى.
بۇ سۆزلەرنى ئاڭلاپ تۇرۇپ ئۇ ئاقىل،
ھىلىگەرگە ئىككى تىللا ئۇزاتتى.
كۈلۈپ كەتتى تىللارنى ئېلىپ ئۇ،
بىراۋ دىدى ئاقىلغا: ئۇ يالقانچى.
ئۇچرىغاننى ئالدايدىغان ھىلىگەر،
ئولگىنىدە ئەل يىغىلماس ئاق نانچى.
مىنەلەيدۇ ھەتتا شىرنى ئىگەرلەپ،
ئابۇزەيىد بولغاندىمۇ بەرمەس نەپ...
ئاقىل شۇ دەم ئاچچىقلاندى بۇ سۆزدىن:

— ئەل ئىچىدە ھورمىتىنى ساقلىدىم.
 ئاۋىنقىتۇر بەلكى سېنىڭ بىلگىنىڭ،
 توغرا ئادەم بولسا ئۇنى ياقلىدىم.
 ئەگەر سوزى بولسا ھىلە ۋە يالغان،
 ئۇنىڭ ئوزى يەيدۇ ئاخىر پۇشايمان.
 ئالتۇن بېرىپ ساقلاپ قالدۇم قەدرىمنى،
 بىجا قىلدىم ئېھسان دىگەن ئەھدىمنى.
 ياخشىغىمۇ، يامانغىمۇ ئېھسان قىل،
 بەرمىگەندىن بەرگىنىڭدۇر ياخشىراق.
 ئەقىلىڭ بولسا ئوچۇق بولغىن پىكىردە،
 سەن سەئىدىنىڭ سوزلىرىگە سال قۇلاق.
 بۇ توغرىدا ئىناۋەتلىك ھەرگىزى،
 ئەمەس قاشنىڭ ياكى خالىنىڭ تەرىپى.

ھىكايەت

يۇزمىڭ ئالتۇن تەڭگە قالدى بىراۋدىن،
 ياخشى ئوغلى بولدى ئاكا مىراسكار.
 بېخىللارچە ساقلىماستىن پۇلنى ئۇ،
 ئېھسان قىلدى، بولدى سېخى، خالاسكار.
 ئىشىگىدىن ئۇزۇلدى دىۋانە،
 ئۆيلىرىدە بولۇپ تۇردى مېھمانلار.
 ئاتىسىدەك پۇلغا قۇلۇپ سالىمىدى،
 ئۇزۇلمەستىن قىلىپ تۇردى ئېھسانلار.
 دىدى بىراۋ: بەكمۇ ساددا ئىكەنسەن،
 تۈگىتەمسەن بىر يوللا پۇلۇڭنى؟

ئالدىڭدا بار تېخى قالاي يازۇ - قىش،
مەرتلىكىمدى توساپ قويساڭ يولۇڭنى؟
پۇل بولمىسا يۈرمەسىدىڭ بولۇپ خار،
ئاڭلىغانمۇ بۇ توغرىلىق قىسسە بار.

مەسەل

ئوز قىزىغا دىدى دىخان ئايالى:
توق كۈنلەردە ئاچلىقىمۇ قىل خىيال.
ئىدىشلارنى توشقۇزۇپ قوي سۇ بىلەن،
ئېرىقتا سۇ قالمايلىقى ئېھتىمال.
دوستلىرىڭغا توكۇپ بەرمە ھەممىنى،
ئېھتىيات قىل زىيان سالار، دۇشمەندىن.
قولۇڭ ئۇزۇن بولسا ئاسان مۇشكۈلۈك،
دېۋىلەرمۇ تەپ تارتىدۇ ھەم سەندىن.
ۋاقتى كەلسە تاپالمايسەن بىر تىيىن،
بارۇ - يوقنى توكىمە، ياخشى سەن دىسە.
خەيرىڭ بىلەن تويۇپ كەتمەس دىۋانە،
ئاچ قېلىشتىن قىلىن ئۈزەڭ ئەندىشە!

ھىكايەت

يۈكسەك ئىدى بىر ئاقىلىنىڭ ھىممىتى،
لېكىن ئاڭا يېتىشمەيتتى دولتى.
نېمە ئۈچۈن دولەت باردى ھىممەت يوق،
نېمە ئۈچۈن ھىممەت باردى دولەت يوق؟

دارامەتتىن ئېھسانى كۆپ كېلەتتى،
 شۇڭا دائىم يانچۇغى بوش يۈرەتتى.
 بىر كەمبەغەل ياردەم تېلەپ خەت يازدى،
 ئۇ مۈشكۈلدە بىر تېيىنىسىز تۇرغاندا.
 تەلەپ قىلدى ئالتۇن تۈلەپ قۇتقۇزغىن،
 ئۇزۇن زامان يېتىپ قالدىم زىنداندا.
 سەن سائادەت ساھىبى سەن، مەرت كىشى،
 ياردەم قىلغىن، مۈشكۈلۈمنى ئاسان قىل!
 ئۇ زىندانغا يېتىپ باردى ۋە ئېيتتى:
 — ئەي ياخشىلار، بۇ مەھبۇسقا مەن كېپىل.
 بىچارىگە ئەندى ئەرەك بېرىڭلار،
 كېپىل بولاي قېچىپ كەتسە يىراققا.
 كېيىن زىندان ئىچىرە كىرىپ قاچ! دېدى،
 پۈتۈڭ بولسا تۇرغىن دەرھال ئاياققا.
 قانداق ئۇچار قۇش قەپەزدىن قۇتۇلسا،
 خۇددى شۇڭا ئوخشاپ قالدى بۇ ھالىمۇ.
 ئازات تۇتقۇن قېچىپ چىقتى زىنداندىن،
 ئۇنى قوغلاپ يېتەلمىدى شامالمۇ.
 بۇ كىشىنى تۇتۇۋالدى گۇندىپاي:
 — ئالتۇن تۈلە، ياكى دەرھال تاپ ئۇنى!
 قايتىپ ئۇچۇپ كېلەرمىدى قاچقان قۇش،
 ياتتى ئوزى يوق بولغاچقا ئالتۇنى.
 ئۇ قاماققا يېتىپ كەتتى ئاي - يىللار،
 يە يىغلىماي، يە ئەيلىمەي پۇشايمان.
 ياتار ئىدى زىندان ئىچىرە كۈلپەتتە،
 بىر ئاق نىپەت ئوتۇپ قالدى شۇ تامان.

دىدى: سېنى ئويلىمايمەن ئوغرى دەپ،
 توغرا بولساڭ ياتتاڭ مۇندا نېمىشقا؟
 دىدى تۇتقۇن: ئەي مېھرئوان، ئاق نىيەت،
 لايىق ئەمەس مەن ئوغرىلىق قىلىشقا.
 بۇ زىنداندا بىر ئاتىۋان بار ئىدى،
 ئۇ قۇتۇلدى، ماڭا قالدى ماكانى.
 مەرتلىكىمىدى ئاڭا زىندان بولسا يار،
 ماڭا بولسا ئازات يۈرۈش ئىمكانى؟
 ئولۇپ كەتتى يېتىپ ئاخىر زىنداندا،
 ياخشى نامغا ئىگە بولۇپ بۇ ئادەم.
 ئۇ ئولمىدى، نامى قالدى دۇنيادا،
 قىرىكلىرىدىن كۆرە بولۇپ مۇھتەزەم.
 ياخشى كوڭۇل ئولمەس زامان - زامانلار،
 زىيان بولماس ئولۇپ كەتسە يامانلار.

×

×

ھاياتىدا ساقلىمايدۇ ئۈچمەنلىك،
 ئەگەر ئىنسان كۆرسە يىراق زامانى.
 باشقاچىنى ئېتىزلاردىن قوغلىغان،
 زىيان تارتماي ئاللايدۇ خامانى.
 كۈنى يېتىپ ئولسە زامان زالىمى،
 ئېزىلگەنلەر كۈن كەچۈرەر بىمالال.
 غەرىپلارغا جەۋرى قىلما، ئۈزەڭنىڭ —
 غەرىپ بولۇپ قېلىشكىمۇ ئېھتىمال.

ھىكايەت

سۈزلەپ بېرەي بۇيۇك مەرتلەر ئىشنى،
مەرت بولساڭۇ، ئالساڭ ئۇنى قۇلاققا.
بىر خالتا دان ئېلىپ شېلى ① دوكاندىن،
كۈتەردى - دە، مېڭىپ كەتتى قىشلاققا.
ئۇ كوردىكى، ئېلىپ كەلگەن دېنىدا،
بىر چۈمۈلە يۈرەر ئىدى پەرىشان.
ئۇنى ئويلاپ ئۇخلىيالمى تۇن بويى،
ئۆز جايىغا ئېلىپ كەلدى قىپ نىشان.
دېدى شېلى: چۈمۈلمۇ تىرىك جان،
ئۆز جايىدىن كەتسە بولماس قوزغۇلۇپ.
شات ئەيلىگىن ئېزىلگەنلەر قەلبىنى،
شۇندا كۈنۈڭ ئۆتكەي سېنىڭ شات بولۇپ.
پاك نىيەتلىك فېرداۋىستىن ئاڭلا سوز،
(بولسۇن خۇدا رەھمىتىدە ئۇ ئىنسان).
دىگەن ئىدى: چۈمۈلىنى رەنجىتمە،
ھەممە كەبى ئۇنىڭقىمۇ تاتلىق جان.
ئاجىزلارنى دەسسەپ ئۆتمە پەھىلۋان،
بوپ قالارسەن سەن ئۆزەڭمۇ ئاجىز جان.
يامان كۈنلەر كېلەر بەلكى بېشىڭغا،
كىمگە ۋاپا قىلغان ئىدى بۇ جاھان!
شامنى قارا! پەرۋانىغا قويدى ئوت،

① شېلى — شەيخ شېلى.

ئەمما ئوزى كويۇپ پۇتتى شۇ زامان.
 بىراۋ بولسا سەندىن كورە ئاجىزراق،
 بىراۋ بولار سەندىن كورە پەھلىۋان.
 ۋەھىشلەرنى ئوۋلاش ئۈچۈن كۈچ كېرەك،
 ئېھسان كېرەك كۈڭۈللەرنى ئوۋلاشقا.
 تىغ كېسەلمەس زەنجىرىنى ئېھساننىڭ،
 ھەركەت قىلغىن ياۋ بويىنى باغلاشقا.
 يامانلىقلار قىلار دوستى يامانغا،
 بۇغداي ئۇزۇپ چىقماس ھەرگىز ئارپىدىن.
 بۇ ھاياتتا دوستىنىز قالاي دېمىسەڭ،
 دوستىڭىزغا خەنجەر ئۇرما ئارقىدىن.
 شەپقەت قىلساڭ ساڭا ياۋلىق قىلغانغا،
 ئاخىر ئۇمۇ ئايلىنىدۇ يارانغا.

ھەمكايەت

چوڭ يولدا بىر نەۋقىراننى ئۇچراتتىم،
 قويمى بىللە كېلەر ئىدى يول بويى.
 دېدىم ئاڭا: ئەگەشپتۇ بۇ قويۇڭ،
 بويىنى ئۆزى بولغاچ پىششىق چۈشۈرى.
 بۇ سوزۇمنى ئاڭلاپ قويمى بويىدىن،
 ئۇ نەۋقىران چۈشۈرىنى بوشاتتى.
 ئۇ يۈگۈردى شۇن تەرەپ - تەرەپكە،
 ئارقىسىدىن قويمى بىللە چاپاتتى.
 ھەر تامانغا چېپىپ كورۇپ ئوينىشىپ،
 ئۇلار ئاخىر يېتىپ كەلدى يېنىمغا.

دېدى يىگىت: ئەي ساخاۋەت ئىگىسى،
مەن شەپقەتنى باغلاپ قويغان بۇنىڭغا.
ئېھسان قىلساڭ ۋەھشى بىلىمۇ كۈنۈكۈپ،
ئىگىسىگە بويسۇنىدۇ مۇلايىم.
ھەتتا ئىتمۇ ئاقلار بەرگەن تۈزۈڭنى،
يامانلارغا مېھرئۈنلىق قىل دائىم.

ھىكايەت

كورۇپ قالدى بىراۋ چولاق تۈلكىنى،
دېدى: قىزدىق بۇ خۇدانىڭ ئىشلىرى.
بۇ ئەھۋالدا قىلار قانداق تىرىكلىك،
قول - ئاياقىڭىز ماڭالمىسا ئىلگىرى.
ھەيران بولۇپ تۇرار ئىدى ئۇ ئادەم،
يوغان بىر شىر كىيىك تۇتۇپ ئەكەلدى.
تاشلاپ ئۇنى يىدى ئوزى تويغىچە،
قالغىنىغا چولاق تۈلكە تەشەلدى.
ۋەھشى بولساڭ بولغىن شىردەك ئەي ئاقىل،
تۈلكە كەبى تەلمۈرمىگىن سارقىت دەپ.
ئاشقىنىنى خەيرى قىلغىن ئولجاڭنىڭ،
تويغان بولساڭ ئەگەر ئۇنى ئۈزەڭ يەپ.
ئەگەر شىردەك بولغان بولساڭ پەھلۋان،
تۈلكە مەجەز بولۇپ ئاجىز ئۆتمىگىن.
ھالال تېپىپ، دوستلار بىلەن بىللە يە،
بىراۋلارنىڭ سارقىتىنى كۈتمىگىن.
مەرتلىك بولماس ئىشلىمەستىن چىشىلىسە،

ئۈگەن ھالال ئىشلەپ ياخشى ياشاشنى.
قېرىلارنى قوللا، كۈتكىن ياش بولساڭ،
ئەمما تەلەپ قىلما سېنى قوللاشنى.
ئاقىل كىشى بولار ھامان ھىممەتلىك،
بىخىل ئادەم كۈن ئۈتكۈزەر كۈلپەتلىك.

ھىكايەت

رۇم شەھرىنىڭ ئەتراپىدا ياشايتتى،
بىر تەقۋادار ھالى - كۈنى پاراۋان.
مۇساپىرلار قىلدۇق ئۇنى زىيارەت،
ھېرىپ - ئېچىپ، كېزىپ يۈرۈپ كۆپ جاھان.
ئۇ بىز بىلەن قۇچاقلىشىپ كورۇشتى،
ھورمەت بىلەن ئورۇن ئالدۇق ھەممىمىز.
بەدولەتكەن، چەكسىز ئىكەن بايلىغى،
بىراق ئۈزى دەرەخ ئىكەن مۇئەسسز.
يۈزى ئىسسىق، سوزى ئىكەن مېھرىۋان،
ئېكىن قازان ئاسمىدى ئۇ ئوچاققا.
تۇنى بىلەن قىلدى ئويغاق ئىبادەت،
بىزمۇ ئويغاق نان كىرمىگەچ قوساققا.
تاڭ ئاتقاندا كىرىپ كەلدى ئىشىكتىن،
گەپ - سوزلىرى يەنە شىرىن، مېھرىۋان
ئارىمىزدا بىر شوخ يىگىت بار ئىدى،
سالام بىلەن دېدى ئاڭا شۇ ھامان:

ئەي ساھىبىخان، تۈزەپ ئوقۇ بوسەنى①،
 بىزگە توشە② خوپ گېلىدۇ ھەر زامان.
 ھورمەت بىلەن كەشمىزنى سۈرتكىچە،
 كەش بىلەن ئۇر ئالدىمىزغا قويۇپ نان.
 ئېھسان بىلەن يۈز تاپىدۇ مەرت كىشى،
 سەن ئىكەنسەن مۇنداق ئىشتىن بىخەبەر.
 كورگەن ئىدىم بىر موغۇلنى تەقۋادار،
 سەن ئىبادەت قىلسەنكەن شۇقەدەر.
 سېخىرەك بول، قورقماي قارا ھاياتقا،
 قۇرۇق سوزگە چىقماس مۇشۇك ئاپتاپقا.

ھىكايەت

بىر تۇم قارا ئات بار ئىكەن ھاتەمدە،
 ئات يوق ئىكەن ئۇچقۇرلۇقتا بۇ ئاتتەك.
 گۈلدۈرما ئىكەن ئۇنىڭ كىشىنى،
 مىنگەن كىشى ئۇچار ئىكەن چاقماقتەك.
 تاغ - سەھرادا چاپار ئىكەن تەر چېچىپ،
 گوبيا يامغۇر توككەن كەبى توپ بۇلۇت.
 كەلكۈن بولۇپ ئاقار ئىكەن چوللەردە،
 قالار ئىكەن چاڭ كەينىدە توپلىنىپ.
 شەھەرلەردە ماختاپتۇ ئەل ھاتەمنى،

① بوسە — سويىمەك. بۇ سوزنى ئەرەپچە يېزىشتا ئازراق ئۆزگەر-

تىپ توشە ئوقۇشۇ مۇمكىن.

② توشە — يول ئوزۇغى، بىمەكلىك.

ئۇنىڭ داڭقى رۇم شاھىغا يېتىپتۇ.
 ماختىشىپتۇ تەڭدىشى يوق سېخى دەپ،
 ھەم ئېتىنى قوشۇپ مەدھى ئېيتىپتۇ.
 دېيىشىپتۇ يەتمەس ئاكا شۇڭقارمۇ،
 چولدا قانات، كېمە بولار دەريادا.
 بۇنى ئاڭلاپ شاھ دەپتۇكى ۋەزىرگە:
 ئۇيات بولار تارلىق قىلساق مۇبادا.
 تۇلپارنى سوراپ كۆرەي بىر قېتىم،
 بېرىپ تۇرسا دەيمەن ئۇنى راست سېخى.
 بېرىپ تۇرماق ئېغىر كەلسە ئۇنىڭغا،
 يالغان شوھرەت ئىگىسىدۇر ئۇ تېخى.
 بىر ئىلىملىك ئاقىل بىلەن ئون كىشى،
 ئاتلىنىپتۇ تەي^① تەرەپكە بوپ راۋان.
 يەر ئولگەندەك ياش توكۇپتۇ بۇلۇتلار،
 شامال بولسا ئوتەر ئىكەن بېرىپ جان.
 يېتىشىپتۇ ئۇلار ھاتەم ئويىگە،
 تەشنا كىشى سۇغا بېرىپ يەتكەندەك.
 ئۇ ئات سويۇپ، توكۇپتۇ كۆپ قەن - گىزەك،
 ئىتەك - ئىتەك مۇۋە - چىۋە توككەندەك.
 مېھمان بولۇپ تۇنەپ قاپتۇ كەلگەنلەر،
 تاڭ ئاتقاندا تەلەپ قاپتۇ ئېتىنى.
 ھاتەم بىردىن بولۇپ قاپتۇ پەرىشان،
 ھەسرەت بىلەن تۇتۇپ ئاستا بېشىنى.
 دەپتۇ ھاتەم: ئەي ئاقىلى زۇفۇنۇن،

① تەي — قەبلە نامى.

ئىمە ئۇچۇن ئېيتىمىدىڭلار بۇرۇنراق؟
 سىلەر ئۇچۇن سويغان ئىدىم ئۇ ئاتنى،
 ئۇ تولىپارم تېخى كېچە ئىدى ساق.
 كوردۇڭلارغۇ، بوران بولدى ئاخشى،
 بېرىش قىيىن بولدى ماڭا قوراغا.
 گويدە ئاتتىن بولەك مېلىم يوق ئىدى،
 ئىلاجىسىز سويۇۋەتتىم غىزاغا.
 ئەركەكچىلىك بولماس ئىدى مېنىڭچە،
 قاراپ تۇرسام، ياتسا مېھمان ئاچ پېتى.
 ھاتەم ئۇچۇن ئات ئەمەسمۇ سېخىلىك،
 ئىمە بوپتۇ سويۇلغاندا بىر ئېتى!
 مېھمانلارغا قويۇپ ھاتەم مال، ئالتۇن،
 خوش ئېيتىپتۇ، قايتىشىپتۇ كەلگەنلەر.
 بۇ ئىشلارنى ئاڭلاپ رىملىق تاجدار،
 دەپتۇ: ساڭا بارىكالا، تاپ زەپەر!
 بۇنىڭ بىلەن گېپى پۈتمەس ھاتەمنىڭ،
 گېپى تولا ئۇ داڭقى بار ئادەمنىڭ.

ھىكايەت

ھاتەم توغرىسىدا ئىككىنچى ھىكايەت

كىمنىڭ سوزلەپ بەرگىنىنى ئۇنتۇدۇم،
 ئوتكەن ئىكەن بىر پادىشا يەمەندە.
 غالىپ ئىكەن جاھاندىكى شاھلاردىن،
 داڭقى چىققان سېخى ئىكەن ۋەتەندە.

دىسەڭ بولار ئۇنى ئېھسان بۇلۇتى،
 يامغۇر كەبى زەر توكەركەن ھەر كۈنى.
 بىراق داڭقى ئارتۇق ئىكەن ھاتەمنىڭ،
 ھەسەت ئوتى ئىچرە قويىمىش بۇ ئۇنى.
 گۇ دەيدىكەن: گۇنىڭ تاجى بولمىسا،
 نىمە ئۈچۈن تاپتى مۇنچە ئېتىۋار؟
 قىلالىمىسا يە شاھانە بەزمىلەر،
 ئىل ئىچىدە مۇنچىلا زور داڭقى بار؟
 سوزلەر ئىدى خەلق دائىم ھاتەمنىڭ،
 ئېھساننى، خەيرىيەتلىك ئىشنى.
 دىدى بىر كۈن كۈرەلمەسلىك قىلىپ شاھ:
 ئېپ كېلىڭلار شۇ ھاتەمنىڭ بېشىنى!
 ھاتەم تىرىك مېنىڭ داڭقىم چىقماس دەپ،
 بەنئەتھى ① گە ماڭغۇزدى بىر ئادەمنى.
 مېڭىپ كەتتى يولغا سالغان جاللاى،
 مەخپى بېرىپ ئولتۇرۇشكە ھاتەمنى.
 يول ئۈستىدە ئۇچراشتى ئۇ چاپارغا،
 ئوچۇق چىراي، ھىممەتلىك بىر نەۋىران.
 ئۇ مېھماننى كورۇپ، شىرىن سوز بىلەن،
 تەكلىپ قىلىپ باشلاپ كەتتى ئوي تامان.
 ئىززەت - ھۆرمەت بىلەن كۈتۈپ، مېھماننىڭ —
 تاش كوڭلىنى يۇمشاق قىلدى ئۇ پۈتۈن.
 سەھەر تۇرۇپ قوللىرىنى سويدى ئۇ،
 دىدى: يەنە ئويىناپ گېتىڭ بەش - ئون كۈن.

① بەنئەتھى — تەي قەبىلىسى.

دىدى مېھمان: مۇمكىن ئەمەس زادىلا،
 جۈنەپ كېتەي، ھازىر ماڭا ئىش مۇھىم.
 دىدى يىگىت: ئېيتىڭ ماڭا، نىمە ئىش؟
 بەلكى سىزگە تېگىپ قالار ياردىمىم.
 — مەيلى ئېيتاي، — دىدى چاپار، — قۇلاق سال،
 يىگىت بولساڭ سىر ساقلىغىن، بول ھۇشيار.
 تونۇنسىەنكىن، بۇ يۇرتۇڭدا بەك دانا،
 داڭقى چىققان ھاتەم دىگەن بىراۋ بار.
 نىمە گۇنا قىلغان ئىكەن بىلىمىدىم،
 بېشى لازىم بوپتۇ يەمەن شاھىغا.
 بولار سېنىڭ ماڭا بەرگەن ياردىمىڭ،
 باشلاپ بارساڭ ئۇنىڭ تۇرار جايىغا.
 بۇنى ئاڭلاپ كۈلدى يىگىت: ھاتەم مەن!
 لازىم بولغان بولسا بېشىم مانا، كەس.
 يامان بولار قالسا ئەگەر تاڭ يورۇپ،
 تۇندىن قالساڭ ئىشىڭ سېنىڭ بولار تەس.
 تۇتتى باشنى قىلىپ ھاتەم سېخىلىق،
 بۇ قىسىدىن قالدى چاپار تەمتىرەپ.
 كېيىن يەرگە ئېتىۋەتتى ئوزۇنى،
 پۇتلىرىنى سويىدى ئۇنىڭ ئومۇلەپ.
 پىغان قىلدى قويۇپ قولنى كوكسىگە،
 شەمشىرىنى تاشلىۋەتتى بىر ياققا.
 دىدى: مەرتلىك ئەمەس ھەرگىز بۇ ئىشىم،
 قانداق زەرەر يەتكۈزەلەي سەن زاتقا!
 ھاتەم بىلەن قۇچاقلىشىپ، خوشلىشىپ،
 يەمەن ياققا جۈنەپ كەتتى ئۇ چاپار.

چۈشەندى شاھ قاراپ كەلگەن چاپارغا،
 تاپشۇرۇققا بېرىلمەپتۇ ئېتىۋار.
 دېدى: كېسىپ كەلمەپسەنمۇ بېشىنى،
 بولماسمىدى كەلسەڭ سېلىپ خوجۇنغا؟
 نىمە بولدى؟ كۈچۈڭ يەتمەي قالدىمۇ،
 ياكى يولدا دۇچ كەلدىڭمۇ ھۇجۇمغا؟
 سويۇپ يەرنى بۇ دىۋ يۈرەك پەھلىۋان،
 ئوز شاھىغا دۇئا قىلدى شۇھامان.
 دېدى: يولدا ئۇچراتتىم مەن ھاتەننى،
 قايىل بولدىم كورۇپ ئۇ مەرت ئادەمنى.
 ئاڭلىغانغا لايىق ئىكەن ھىممىتى،
 مەندىن كۆرە يۈكسەك ئىكەن ھورمىتى.
 قاراپ تۇرۇپ ئاللىمدىم بېشىنى،
 ئۇ بېشىمنى ئالدى مېنىڭ ئېھساندا.
 دېدى چاپار، ئېيتتى بولغان ئىشلارنى،
 شاھمۇ قايىل بولۇپ قالدى شۇ ئاندا.

ھىكايەت

بىردىن لاياغا پېتىپ قالدى بىراۋنىڭ،
 چول ئىچىدە ھەيدەپ ماڭغان ئىشىكى.
 تۇن قاراڭغۇ، يامغۇر يېغىپ تۇراتتى،
 پاتقاق ئىدى چەكسىز چولنىڭ ئىتىكى.
 تىلىدى ئۇ نىمە كەلسە ئاغزىغا،
 بۇ ئۇنىڭغا بەكمۇ ئېغىر كۈن ئىدى.
 تىلىدى ئۇ گاداينىمۇ، شاھنىمۇ،

دۇشمەننىمۇ، دوستلارنىمۇ تىلىدى.
 كېلىپ قالدى پادىشاھمۇ شۇ پەيتتە،
 كەلگىنىنى سەزمەي قالدى ئۇ كىشى.
 گەپ قىلالماي قالدى شاھمۇ ئائىلە،
 قۇلىغىغا كىرگەچ ئۇنىڭ سوكۇشى.
 بەگلىرىگە باقتى بولۇپ خىجالەت،
 دېدى: مېنى تىللايدۇ بۇ نىمىشقا؟
 دېدى بىرى: كالىسىنى ئال ئۇنىڭ،
 سەل قارىساڭ خاتا بولار بۇ ئىشقا.
 قاراپ باقتى شاھ ئۇنىڭغا كۆز سېلىپ،
 ئىشەك لايدا، ئوزى نامرات بىر ھالدا؟
 ئويلاپ قالدى ئۇيۇ بولسۇن گۇنايى،
 جەھلى تۇتۇپ تىلىمامدۇ شۇ ھالدا.
 قانداق گۈزەل قىساس پەيتى ياخشىلىق،
 شاھ ئات بەردى، ئالتۇن بەردى نامراتقا.
 دېدى بىراق: بەك ئىدىلىسىز ئىكەنكەن،
 ئىرىشىڭىز ماھال ئىدى ھاياتقا؟
 ئوز ئەھدىمنى بىجا قىلىدىم دېدى شاھ،
 ساڭا قىلغان بۇ شەپقىتىم ئارقىلىق.
 يامانلىققا يامانلىققۇ بەك ئوڭاي،
 قىيىن ئىشتۇر يامانلىققا ياخشىلىق.

ھىكايەت

پۇلى نۇرغۇن باي بار ئىدى، ياشايتى —
 ئىشلىتىشكە كوزى قىيماي قىيىناپ جان.

يېمەس ئىدى ئاچ يۇرسىمۇ كۈنۈ - تۇن،
 ۋە ھىچكىمگە قىلماس ئىدى ئۇ ئېھسان.
 قولى بولۇپ قالغان ئىدى ئالتۇننىڭ،
 ئالتۇنسىمۇ سېلىپ قويغان ئۇ كىشەن.
 كومىگەن جايىنى بايقاپ قالدى ئوز ئوغلى،
 يۇشۇرسىمۇ ئالتۇنلارنى پەم بىلەن.
 قارا تاشنى كومۇپ قويۇپ ئورنىغا،
 ئالتۇنلارنى ئالدى ئوغۇل سۇغۇرۇپ.
 زەر تۇرامدۇ سېخى، مەرتنىڭ قولىدا،
 يىدى، ئىچتى ۋە ئوينىدى شوخلىنىپ.
 يۈزلىرىنى كىچىكلىدى ئاتىسى،
 بۇ يوقالغان ئالتۇنلارنىڭ دەردىدە.
 كېچىلىرى يىغلار ئىدى ئاھ ئۇرۇپ،
 ئوغلى بولسا ئوينىار ئىدى بەزمىدە.
 ئوغلى ئاكا كۈلەر ئىدى تاڭلىرى:
 — ئاتا! ئادەم كۈنى ئوتتەر ئاش بىلەن.
 ئىنسان زەرنى خەجلەش ئۈچۈن يىغىدۇ،
 كومۇپ قويساڭ تەڭ بولمامدۇ تاش بىلەن؟
 تىرىكچىلىك يولى ئىزلەپ ئادەملەر،
 تاش باغرىنى يارار ئالتۇن كانىدا.
 بېخىلارنىڭ قولىدىكى ئالتۇنلار،
 ياتقان ئوخشاش يەنە تاشنىڭ باغرىدا.
 بالىلىرىڭ بىلەن بىللە يېمىسەڭ،
 ئالتۇنلىرىڭ بولار ساڭا ئاھ - پىغان.
 ئالتۇنى بار بېخىل بايدۇر مىسالى —
 ئالتۇنلارنى بېسىپ ياتقان چوڭ يىلان.

بېخىل ئادەم تىشرەيدۇ يىلاندىكى،
ئۇزاق يىللار ساقلىنىدۇ ئالتۇنى.
كۈنى يېتىپ ئەسىر بولسا ئەجەلگە،
شۇ كۈنلا تەقسىم قىلار تېز ئۇنى.
چومۇلىدەك توشۇپ توپلا، يىگىن ھەم،
قۇرۇقلارغا يەم بولۇشتىن مۇقەددەم.
ئەسھەتتۇر بۇ سەئىدىنىڭ سوزلىرى،
ئەمەل قىلساڭ نەپ بېرىدۇ ھەرقاچان.
كۈنۈڭ ياخشى ئوتەر بۇنى چۈشەنسەڭ،
چۈشەنمىسەڭ يىپ قالسىەن پۇشايمان،

ھىكايەت

بىر دەرۋىشكە ئېھسان قىلىپ بىر يىگىت،
ھاجىتىنى راۋا قىلدى، بەردى نەپ.
نىمە گۇنا قىلغان ئىكەن بىلىمىدىم،
شاھتىن بۇيرۇق بولدى ئۇنى ئېسىڭ دەپ.
تۇشمۇ - تۇشتىن بەگلەر كەلدى ئۇ كۈنى،
مەيدان ئارا ئەل توپلاندى كۆرمەككە.
بۇ سورۇنغا كەلدى دەرۋىش، كۆردىكى،
يىگىت تۇتقۇن ۋە يۈزلەنگەن ئۆلمەككە.
ئۇ يىگىتكە ئېچىندى چىن كوڭلىدىن،
پىلان قۇردى، قالمىدى ھىچ تەمتىرەپ.
بىردىن يىغلاپ كەتتى دەرۋىش ۋاقىراپ:
شاھىم ئۆلدى، ئالەم يىتىم قالدى، دەپ.
پەريات قىلدى يۈز - كۆزىنى تىرناقلاپ،

جاللات تېنەپ قالدى قەتىل پەيتىدە.
 ھەممە يۈگرەپ كەتتى دەرھال سارايف،
 بىراق شاھى تىرىك ئىدى تەختىدە.
 يىگىت قاچتى، لېكىن دەرۋىش تۇتۇلدى،
 ئۇنى باغلاپ ئېلىپ باردى ئوردىغا.
 شاھ سوراققا تارتتى ئۇنى: نىمىشقا —
 مۇنچە ئولۇم تىلەپ قالدىڭ سەن ماڭا؟
 باتۇرلىنىپ سوز باشلىدى بۇ دەرۋىش:
 — ئەي شاھنشاھ! ھۆكۈمىڭىزدۇر بۇزامان.
 ئولدى دىسەم كېتەرمىدىڭ راست ئولۇپ؟
 ئەمما ئامان قالدى بىر ياش نەۋقران.
 بۇ دەرۋىشنى ئەپۈ قىلدى شاھ دەرھال،
 سوزلىرىنى ئاڭلاپ، بولۇپ كۆپ خوشال.
 يىگىت قېچىپ بارار ئىدى شۇ پەيتتە،
 يىراق ياققا بىر يىقىلىپ، بىر قوپۇپ.
 بىراۋ ئۇچراپ سوراپ قالدى ئۇنىڭدىن:
 بۇ ئولۇمدىن قالدىڭ قانداق قۇتۇلۇپ؟
 يىگىت ئاڭا پىچىرلىدى: ئايا، دوست،
 مەن نىجاتنى تاپتىم بۈگۈن ئېھساندىن.
 ئۇنۇپ چىقار يەرگە چاچقان ئۇرۇغۇڭ،
 ئاچلىق كۈنى شەپقەت قىلار ئۇداندىن.

×

×

ياخشى دىدۇق ئىلتىپاتنى، ئېھساننى،
 ئۇچرىغاننى قىلىۋەرمە بىراق خوش.

زور راۋاننى مالىق - جاندىن جۇدا قىل،
قانىتىنى يۇلغىن بولسا يامان قۇش.
باغلىرىنىڭنى خالاس قىلغىن تىكەندىن،
كوچەت ئۈستۈر، مەۋە بىلەن تولۇقلا.
ئاجزىلارغا نېھرىۋانلىق قىلسا كىم،
ئانگا ھۆرمەت ئىزھار قىل ۋە. ئۇلۇغلا.
ئەلگە زۇلۇم، رەھىمسىزلىك بولىدۇ،
زور راۋانغا شەپقەت قىلساڭ سەن بىراق.
ئوت ئىچىدە كويىڭىدىن جاھاننىڭ،
ئوت قويغۇچى ئۆزى كويىسە ياخشىراق.
كىم ئوغرىغا نېھرىۋ - شەپقەت كۆرسەتسە،
ئۆزىنىڭ ئۆزى ئوغرى ياكى قاراقچى.
كۆككە سۈرۈ زور راۋاننى كۆل قىلىپ،
ئادىل بولار بولساڭ زۇلۇم قىلماقچى

ھىكايەت

ئانكىلىدىمكى، بىر كىشىنىڭ ئويىگە،
گىزلىدىشىپ ئۇۋا ساپتۇ ھەرىلەر.
ئانا راسا بىزار بولۇپ قىزىغا،
بۇ ھەرىلەنىڭ ئۆگىسىنى بۇزغىن دەپ
ياق، بۇزماڭلار دەپ توسىدى ئايالى،
بۇزماق گۇنا بۇ مىسكىنىنىڭ ئويىنى.
ئېرى ئويىدىن چىقىپ كەتتى ماقۇل، دەپ،
چاقتى ھەرە بۇ ئايالنىڭ ئۆزىنى.
نادان ئايال قىپتۇ پەريات ۋا قىراپ،

دەپتۇ ئېرى كورۇپ ئۇنىڭ ھالىنى:
قوي، يىقىلما، بۇزاي دېسەك، مېسكىن دەپ،
ئوزەڭ قوغداپ قالمايدىكۇمۇ ھەرنى؟
يامانلارغا قىلسا كىمكى ياخشىلىق،
ئۇندا بەتتەر ئەۋج ئالغاي يامانلىق.
ئەقلىڭ بولسا، بولساڭ ئەگەر ئوزەڭ مەرت،
يامانلارغا بەرمە ھەرگىز ئامانلىق.
جەڭ ۋاقتىدا نەيزە بولغان قۇمۇشلار،
ئىشىش شىكەر قومۇشىدىن ئاجىزراق.
بۇ ھىكمەتلىك سۆزنى ئېيتقان بىر كىشى:
"ئاساۋ ئاتنىڭ يۈكى بولسۇن قاۋۇلراق".
مۇشۇك باقساڭ كەپتىرىدىكىنى يىپ قويار،
بورى باقساڭ يۈرمە ھەرگىز مال توساپ.
بىراۋلارغا قىلساڭ ئەگەر ياخشىلىق،
بىراۋلارغا ھىچ ئايانماي قىل ئازاپ.
ئىگىزلەتمە ئوينى تۇۋرۇك بولمىسا،
ئىتتىيات قىل، پۇختا ئەمەس ئىشەنچىڭ.
سۇ كەم چاغدا باغلاۋالغىن ئۈستەڭنى،
سۇ كۆپەيسە يەتمەي قالار ئىسكەنجىڭ.
قاپقىنىڭغا چۈشسە بورى ئولتۇرگىن،
ئولتۇرمىسەڭ ئامانلىق يوق قويۇڭغا.
تاياق ئىزلەپ يۈرمە يىلان ئۇچرىسا،
ئولتۇر ئۇنى تاش چىقىسىمۇ قولۇڭغا.
بولسا قەلەم زوراۋاننىڭ قولىدا،
قوللىرىنى كەسكىن ئۇنىڭ، قىل قەلەم.

ھېكمەت دېسەڭ بۇ سەئىدىگە قۇلاق سال،
بۇ پەندە ئۇ ئۆتكەن سەندىن مۇقەددەم،

دۇچىنچى باپ

مۇھەببەت توغرىسىدا

ئەگەر ئىشقى چۈشۈپ قالسا كۆڭلۈڭگە،
شۇندىن باشلاپ تۈگەر سەۋرۇ - ئارامىڭ،
يەرنىڭ ھوسنى كۆزلىرىڭگە كۆرىنىپ،
ئۇخلىماققا بولماي قالار ئامالىڭ.
يالۋۇرسەن پۇتلىرىغا باش قويۇپ،
كۆزلىرىڭگە كۆرۈنمەيدۇ جاھانمۇ.
ئالتۇن توكسەڭ سالماي قالسا ئۇ نەزەر،
بىلەلمەيسەن ئالتۇنمۇ ئۇ سامانمۇ؟
ئۇ بار جايدا سىغماس دىلغا باشقا يار،
بولالمايسەن ئۆزىگە بىلەن ھەمىيەت.
ئۆز ئىلكىڭدە بولماس سەۋرى - تاقىتىڭ،
بوي قالسىەن رەسۋالىقتىن غەم يىمەس.
جان سوردى ئايىمايسەن نىجىنىڭنى،
قىلىچ ئۇرسا تۇتۇپ بېرىپ بېشىڭنى.

ھىكايەت

ناخشا ئېيتار ئىدى بىر كۈن ئىشقىۋاز،
ياري ئاڭا تەڭكەش ئۇسۇل دەسسەيتتى.

گوراپ ئالغان ئىدى ئۇنى دوست - ياران،
شام ئورۇلۇپ كوينىڭىگە ئوت كەتتى.
غەزەپلەندى خاپا بولۇپ يىگىتى:
نەدىن كەلدى بىزگە مۇنچە دوست - ياران؟
بۇ ئوت بىلەن يالغۇز ئىتەك كويمىدى،
مەنمۇ كويدۇم، ئورتەندى دىل، كويدى جان.

ھىكايەت

سەمەرقەنتتە بىر نازىنسىن بار ئىدى،
بىراۋ ئاڭا ئەگىشىپتۇ بۈپ خۇشتار.
قۇياشتىنمۇ يورۇق ئىدى جامالى،
قاراشلىرى جان ئالغۇچى ۋە دىلدار.
ئاشىق يىگىت سۈيەر ئىدى ئىزىنى،
كۈيۈپ - پىشىپ، باغلاپ ئاڭا ئىشتىياق.
يۈزلىرىگە تەلىمۇرەتتى ھەر دائىم،
جەھلى چىقىپ دىدى دىلبەر: سال قۇلاق!
ئۇزۇن بولدى يۈرۈپ قالدىڭ پېيىمدىن،
بىلىگىن، ئەمەس مەن توزاققا چۈشكەن قۇش.
ئېزىز بېشىڭ تەندىن جۇدا بولغۇسى،
مۇنداق قىلما، ئوز ۋاقتىدا تاپقىن ھۇش.
— تاشلا ئۇنى، دىدى بىراۋ، — بولدى قوي،
سەن ئۈزەڭگە يول ئاللىغىن ئاسانراق.
مۈشكۈل بولدى مۇرادىڭغا يەتمەڭ،
چىققۇسىدۇر بېشىڭغا بۇ ئىشتىياق.
بۇ سۆزلەرنى ئاڭلىدى ئۇ چىن ئاشىق،

دىلى كويۇپ، قالدى ئاچچىق پىغاندا.
 دىدى: مەيلى تەقى ئالسا بېشىمنى،
 ئۇنىڭ ئىشقى بىلەن ئولەي جاھاندا.
 يار قولىدىن شەمشەر يىدى دەپ قالسۇن،
 دۇشمەنلىرىم ياكى دوستۇ - ئولپىتىم.
 كوڭلۇم ئۇنىڭ ھىجرانىنى ئىستىمەس،
 پۇرەي شۇنداق توكۇلسىمۇ ھورمىتىم.
 توۋە قىل، دەپ ئېيتتىڭ ماڭا ئەي ياران،
 قانداق توۋە قىلالايمەن مەن بىراق؟
 ئەپۇ قىلغىن، مېنى ھايات ھىجراندىن،
 ۋىسال تەقى ئولتۇرگىنى ياخشىراق.
 ئۇ كويدۇرسە ھەر كەچ ەپنى ئوت قويۇپ،
 ھىدى يەنە ھايات بېرەر تاڭ بىلەن.
 ئوز ئىشقىدىن ۋاز كەچمەيدۇ مەرت يىگىت،
 ئەگەر يارى ئويناشسىمۇ جان بىلەن.

ھىكايەت

بىر كېلىنچەك ئىزلەپ كېلىپ بىر چالنى،
 ئوز ئېرىدىن قىلىپ بەردى شىكايەت.
 دىدى: ئېرىم ماڭا كۈلۈپ باقمايدۇ،
 ئوي ئىچىدە كۈنۈم ئوتەر چېپكىپ دەرت.
 ياشار ئەلدە قانچە - قانچە ياش - تېرى،
 ھالى ئەمەس بىزدەك مۇنچە پەرىشان.
 كۈن ئوتكۈزەر بولۇپ بىر جان ۋە بىر تەن،
 بىر - بىرىگە بولۇپ ئامراق، مېھرئوان،

ئۇزۇن بولدى ئېرىم چىراي ئاچمايدۇ،
 جاندىن ئوتتى مېھرىسىزلىك ئازاۋى.
 ئەقىللىق چال قۇلاق سالدى بۇ سوزگە،
 مۇنداق بولدى ئۇنىڭ بەرگەن جاۋاۋى:
 تاقەت قىلغىن كۈڭلۈك بولسا ئېرىڭگە،
 ئازاۋىنى تارتقىن مەيلى ھەر ئاندا.
 تاپالمايسەن مېھرى يوق دەپ ۋاز كەچسەڭ،
 كېيىن ئومرۇڭ ئوتتە سېنىڭ ئارماندا.
 ئويلىماستىن جۇدالىققا ئالما يول،
 ئومرۇڭ كېتەر كەلسە ئولۇم نوۋىتى.
 بولسا ئېرىڭ قانچە نامدار، ئاخىرى —
 باش ئەگدۈرەر مۇھەببەتنىڭ قۇدىرىتى.
 چۈشسە كىشى ئەگەر جونۇن ھالىغا،
 ھۇش - كاللىسى يېنىپ كەلمەس جايىغا.

ھىكايەت

بىر ياش يىگىت ياساپ چىقتى تومۇر قول،
 ۋەھشى شىرنى يەگۈمەك بولۇپ ئىنتىلىپ.
 تومۇر قولى يەرگە چۈشتى دەررۇلا،
 قولى بىلەن ئۇرغان چاغدا شىر كېلىپ.
 دىدى بىراۋ: ئەي يۈرەكسىز، زاڭ چېلىش،
 تومۇر قولنى ئاتقىن ئاڭا، باتۇر بول.
 يەرگە قاراپ دىدى يىگىت شۇ پەيتتە:
 كار قىلالماس ئىكەن شىرغا بۇ خىل قول.
 ئىشلىمەپتۇ ئەقلىم ئىشقى دەردىدىن،

تومۇر قولغا ئىشەنچ قىلدىم كوڭۇل توق.
ئەقىل نىمە قىلسۇن ئىشىق ئالدىدا،
ئىشىق — توپىچى، ئەقىل بولسا يۈگرەك توپ.

ھىكايەت

ئىككىلىنىپ قۇياش يۈزلۈك ئىككى ياش،
توي قىلىپتۇ يىراق بىر يۇرت تەرەپتە.
ئېرىگە بەك ئامراق ئىكەن خوتۇنى،
بىراق ئېرى ئىكەن ئاڭا نەپرەتتە.
ئۇ يىگىتكە دەپتۇ شۇ چاغ قېرىلار:
ئەگەر كوڭلۇڭ خالىمىسا قىل تالاق!
يىگىت دەپتۇ: ئاڭا كوڭلۇم چۈشمىدى،
يۈز قوي بېرەي قۇتۇلساملا مەن پاتراق.
بۇنى ئاڭلاپ قان يىغلىدى كېلىنچەك،
جۇدالىققا يوق تاقىتىم دەپ ھەردەم.
يۈز قوي ئەمەس، مەڭ قوينى نەقىلاي،
چىدا لمايمەن ئۇنى بىردەم كورمىسەم.

ھىكايەت

سەن نىمىشقا، — دىدى بىراۋ مەجنۇنغا:
ھەي ① تەرەپكە كەلمەيدىغان بوي قالدۇڭ؟
ئۇنۇتۇڭمۇ ياكى لەيلى ئىشقىنى،

① ھەي — لەيلى قەبىلىسىنىڭ نامى

ياكى باشقا يار تەرەپكە يول ئالدىڭ؟
 قان يىغلىدى ئاڭلاپ مەجنۇن بۇ سوزنى.
 دىدى: دىلىم كەتكەن مېنىڭ ئورتىنىپ.
 جىسىم يارا، يارا يەنە دىلىمۇ،
 قىيىنما سەن جاراھەتكە تۇز سېپىپ.
 چىدالمايمەن دىدى ئۇنى كۆرمىسەم،
 لېكىن بولماس ئىكەن چەتتە يۇرمىسەم.
 — سوزۇڭ بولسا ئېلىپ كېتەي لەيلىگە،
 دىدى ئاقىل: — سەن — سەن يارۇ — ۋاپادار.
 دىدى مەجنۇن ھەۋەس قىلما نامىنى،
 مېنىڭ نامىم ئۇ بار جايغا بولماس يار.

×

×

توگە ئۇسۇل ئوينىار ئەرەپ كويلەسە،
 زوقۇڭ كېلەر توگە ئۇسۇل ئوينىسا.
 توگىنىڭمۇ ھەۋىسى بار، ئادەمنى —
 ئىشەك دىگىن ئەگەر ئىشقى بولمىسا.

×

×

گۈزەل يىگىت نەي چالاتتى ھەر دائىم،
 كۆڭۈللەرنى ئېرىتەتتى ناۋاسى.
 ئۇ نەي چالسا ۋاقرايتتى ئاتىسى:
 ياقماس ماڭا بۇ نىمەڭنىڭ ساداسى.
 بىراق بىركۈن ئاڭلاپ باقتى ياخشىلاپ،

نەينىڭ ئۇنى تەسىر قىلىپ قالدى جىم.
ھاياجاندىن يۈزلىرىنى تەر باستى،
ددى: جانغا ئوت ياقتى نەي بۇ قېتىم.

× ×

كۈزلىرىمدىن ئۇيقۇ قاچقان بىر تۇنى،
ئاڭلاپ قالدىم، شامغا دىدى پەرۋانە:
مەنغۇ ئاشىق، شۇڭا راۋا كويىمىگىم،
سەن نىمىشقا كويدۇڭ بولۇپ ۋەيرانە؟
شامدىن شۇدەم جاۋاپ بولدى: مەن كويدۇم،
ياسالغاچقا جۇدالىقتىن مۇم بولۇپ.
شىرىنىمدىن جۇدا بولغان ئاشىقمەن،
كويدۇم شۇڭا پەرھات كەبى تولغىنىپ،
بۇ سۆزلەرنى ئېيتىپ يىغلار ئىدى شام.
يامغۇر كەبى توكۈلەتتى كۈز يېشى.
پەرۋانغا دەيتتى: سەنمۇ ئاشىقمۇ،
كوڭلۇڭدەدۇر قايسى ئىش تەشۋىشى؟
سەن قاچىسەن كىچىككىنە شولىدىن،
ئوت ئىچىدە كويۇپ پۇتسەم تامام مەن.
كويەر سېنىڭ پەقەت بىرلا قاناتىڭ،
مەن كويىمەن باشتىن - ئاياق، تامامەن.
مەجلىس ئارا نۇرلىرىمنى كۈرگەندىن،
كويگىنىمنى كۈرگۈنۈڭدۇر كۆپ گەۋزەل.
كۆپ ئۇزاققا بارماي تۇرۇپ تۇن كېچە،
ئۇنى پۈۋلەپ بەرھەم بەردى بىر گۈزەل.

تۇتۇن ئورلەپ چىقتى شامنىڭ بېشىدىن،
شۇنداق بولدى مۇھەببەتنىڭ ئاخىرى.
سەن ئىشقىنى بىلسەڭ ئەگەر، كويۇشتىن —
قۇتقۇزىدۇ بولۇپ ئولۇم زاھىرى.
ئاشىق بولساڭ كۈلپەتلەردىن قاچمىغىن،
پاك دىللىقنى ئۈگەن ئاقىل مېنىڭدىن.
يېقىن بارما دولقۇنلىغان دەرياغا،
بارغان بولساڭ ئۆمىت ئۈزگىن چېنىڭدىن.

توتىنچى باپ

كەمتەرلىك توغرىسىدا

بىر تامچە سۇ ئېقىپ چۈشۈپ بۇلۇتتىن،
خىجىل بولدى كۆرۈپ ئاققان دەريانى.
تۇرسا دەريا، مەن قانچىلىك؟ دېدى ئۇ،
كۆردۈم بۈگۈن ئاققان ئۇلۇق سۇلارنى.
ئاخىر ئوزى ئايلاندى بىر سەدەپكە،
ئۆز - ئۆزىنى كەمتەر تۇتۇپ، تېپىپ دىت.
جاھان ئاۋا ئاشتى يەنە قىممىتى،
ئۇنىڭ ئېتى بولدى شۇڭا مەرۋايىت.
ئېزىلىقنى تاپتى ئۆزى بولۇپ خار،
كەمتەر بولغاچ ئاغدى ئاڭا ئېتىۋار.

X

X

ئەگەر ئىززەت تاپاي دىسەڭ دۇنيادا،
ئوزگىلەرگە يامان كوزدە باقمىغىن.
كەبىر بىلەن كامال تاپقان ئادەم يوق،
توغرا ئويلا، بۇنى ئەستە ساقلىغىن.
ئەل ئىچىدە لازىم ئەمەس بولەك نام،
كۇپايدۇر ياخشى دىگەن بۇ ئېتى.
تەڭتۇشلىرىڭ ساڭا كەبىر كۆرسەتسە،
نەزىرىڭدىن چۇشۇپ كېتەر قىممىتى.
ئۈزەڭدىمۇ بولغان بولسا كەبىرلىك،
سەنمۇ شۇنداق كۆرۈنسەن ھەر ئاندا.
يۇنىدىن ئۆتكەن كۆپ ئەقىللىق ئۇلۇغلار،
غەرىپلارنى ئىززەت قىلغان جاھاندا.
كۆپ ئۇلۇغلار چۇشۇپ قالدى قاتاردىن،
غەرىپ - غۇرۇا ئىگەللىدى ئورنىنى.
مەنمۇ سېنى ئەيىپسىز دەپ بىلىمەن،
گەر ئەيىپسىز دەپ ئويلىساڭ سەن مېنى.
ھىچقاچاندا ماختانمىغىن بولساڭ مەرت،
ماختىنىشتىن ھىچ كىشىگە زەپەر يوق.
ھەممە يېرى پۈست بولسىمۇ پىيازنىڭ،
ئۇ ئويلايدۇ پىستە كەبى مېنىزىم توق.
ئاقىللاردىن سوز قالدىۇ يادىڭار،
ئېيتقىنىمنى ئۇنتۇمىغىن سەن زىنھار.

ھىكايەت

بىر كەمبەغەل — ئايۋىنىدا قازىنىڭ —
ئولتۇراتتى توردە كىرىپ بۇلۇڭغا.
قازى ئاڭا پات - پات قاراپ قويايتتى،
بىراۋ: تۇر، دەپ ئىما قىلدى ئۇنىڭغا.
دىدى: ساڭا لايىق ئەمەس بۇ ئورۇن،
توۋەنگە چۈش، مەيلى كەتكىن، مەيلى تۇر!
ئوز ھالىچە بولار ھەركىم ئىززىتى،
ئولتۇرالماس ھەركىم توردە بەھۇزۇر.
بۇنىڭ ئوزى بولدى ئاڭا يېتەرلىك،
مۇنداق ھالدا لازىم بولماس نەسىھەت.
ئىززىتىنى يوقاتىمىغان بولاتتى،
توۋەن چۈشۈپ ئولتۇرغاندا ئۇ پەقەت.
شىر بولمىساڭ دەۋا قىلما شىر مەن دەپ،
ھەم ئوزەڭنى تەڭلەشتۈرمە كورگەنگە.
تۇتۇن چىقتى ئۇ يىگىتنىڭ بېشىدىن،
تۇرۇپ دەرھال چۈشتى ئاستا توۋەنگە.
كىشىلەردە مۇنازىرە باشلاندى،
پۇتۇن مەجلىس بولۇپ كەتتى پاتپاراق.
مۇنازىرە ئايلانماقتا ماجراغا،
بىرى توغرا دىسە، بىرى دەيتتى ياق.
تالىشاتتى بولۇپ ئۇلار خورازدەك،
بىر - بىرىگە ئاتار ئىدى ھەتتا مۇش.
قوزغىۋەتكەن ئىدى قەھرۇ - غەزەپنى،

تۇيۇقسىزدىن پەيدا بولغان بۇ گۇرۇش.
 تالاشقانلار بىر تۈگۈنگە دۇچ كەلدى،
 يېشىلىمىدى تۈگۈن ھىچكىم قولىدىن.
 ئەسكى چاپان يىگىت بولۇپ شر كەبى،
 ئەشۇ پەيتتە تۇردى دەرھال ئورنىدىن.
 دىدى: پۇختا ئاساس كېرەك سوز ئۇچۇن،
 دەلىل گەمەس تالاشقاندا مۇشتىلىشىش.
 بىلگىنىمنى سوزلەپ باقاي مەنمۇ ھەم،
 توغرا ئىشتۇر بىلىمگەندە جىم تۇرۇش.
 سوز باشلىدى ھۆرمەت بىلەن تېز چوڭۇپ،
 ئۇنىڭ تىلى باشقىلارنى قىلدى لال.
 ئۇ سوزلەرنى تىزدى راۋان قەلەمدەك،
 ئۇنچە شۇنداق تىزىلىدۇ ئېھتىمال.
 سۈرەتلەرگە جان بەردى ئۇ مەنادىن،
 تامام قىلدى بولۇپ ئۆتكەن دەۋانى.
 ئولتۇرغانلار دىدى ئاڭا: ئاپىرىن،
 كوردۇق بۈگۈن ئەقلى تولۇق دانانى.
 سوز ئېتىنى چاپتۇردى ئۇ مەيداندا،
 قازى لايىقا پېتىپ قالدى ئىشەكتەك.
 سەللە - توننى ئۇزاتتى ئۇ يىگىتكە،
 دىدى: ماڭا بۇ قازىلىق نە كېرەك؟
 يۈكسەك ئىكەن سېنىڭ قەدىرۇ - قىممىتىڭ،
 بىلەلمىدىم ئەپسۇس دەسلەپ كورگەندە.
 غەشلىك سېلىپ قويدى مېنىڭ كوڭلۇمگە،
 كۆرمەك سېنى غېرىپ ھالدا، توۋەندە.
 يېقىن كېلىپ مۇلازىمى قازىنىڭ،

ھورمەت بىلەن تەقدىم قىلدى سەلىنى.
قوبۇل قىلماي دىدى يىگىت: ئەي قازى،
كاتتىلىققا دەۋەت قىلما سەن ھېنى.
باشقىلاردىن كاتتا بولسام، ئۇلارمۇ،
كورۇنىدۇ ماڭا توۋەن ئەھۋالدا.
پەرقى نىمە سۇ بولامدۇ لاي - سۇزۇك،
بولسا كوزا ئالتۇندا ۋە ساپالدا!
ئەقىل - ئىدرەك بولسا بولدى بېشىمدا،
نىمە ھاجەت سەللە بىلەن كاتتىلىق؟
كورۇنمەككە چوڭ ئەمەسمۇ قاپاقمۇ،
ئىنسان تەدىرى ئەمەس سەللە ئارقىلىق.
مەغرۇر بولما ساقال بىلەن سەللىدىن،
ساقال - كوكات، سەللە دىگەن پاختا ئاق.
ئەگەر ئادەم بولسا سېنىڭ سۇردىڭ،
سۈرەت دىگەن جىم تۇرغىنى ياخشىراق.
ئىلىم بىلەن تاپسۇن ئىنسان پەزىلەت،
لازىم زوھەل ① بولۇپ يۈكسەك تۇرۇشى.
ھېچ تەمى يوق ئىگىز ئوسكەن قومۇشنىڭ،
تاتلىق بولار پەقەت شېكەر قومۇشى.
ئادەم دىمە ئەقلى بولسا شۇنچىلىك،
ئەگەشسىمۇ ئارقىسىدىن يۈزلەپ قۇل.
جىن ئۇزۇمى دىگەن ئىكەن ياخشى ئۇپ،
ئاڭلا ئۇنى ۋە ئومۇڭدە ئاگاھ بول.
ئۇ دەپتۈكى، ھېنى لايدىن يۇلمىغىن،

① زوھەل — بىر خىل يۇلتۇزنىڭ نامى.

ساتساڭ ھېچ كىم بىر تىنىغا ئالمايدۇ.
ئوسكەندىمۇ لاللىلەرنىڭ ئىچىدە،
كوكات ھەرگىز لالە بولۇپ قالمايدۇ.
ئىشەك يەنە ئىشەك يىپەك كەيسىمۇ،
پۇل مۇھتەرەم قىلالمايدۇ بازارنى
شۇنداق چېچەن سوزلەر بىلەن ئۇ يىگىت،
يۇيۇۋەتتى قەلبىدىكى ئازارنى.
خاپا بولغان كىشى قوپال سوزلەيدۇ،
ياۋ قولىغا چۈشكەندىمۇ بوشاشماي.
سوزگە كەلسە قولدىن بەرمە پەيتىنى،
ياۋنى مات قىل بولغاندىمۇ بىر تالاي،
ھالى خاراپ بولۇپ قالدى قازىنىڭ،
قىيامەتمۇ، دىدى، بولدى بۇ ئازاپ.
ئەلەم بىلەن قوللىرىنى چىشلىدى،
ئىككى كوزى قالدى ئۇنىڭ پاقىراپ.
سوزلىرىنى ئېيتىپ بولۇپ ياش يىگىت،
بۇرۇلدى - دە، چېقىپ كەتتى سورۇندىن.
ئارزۇسىنى قىلىپ قالدى ھەممىسى،
كېيىن دىرەك تاپالمىدى ھېچ ئۇندىن.
ئۇنى ئىزلەپ سوراپ كوردى چوڭ زاتلار،
بۇ كىم ئوزى ۋە قەيەرلىك يىگىت، دەپ.
ئىزلەپ چىقتى يۇرت تەپتىشى ئاخىرى،
ئۇچرىغاندىن سوراپ، ئۇنى سۇپەتلەپ.
دىدى بىراۋ: ئېيتىشىڭغا باققاندا،
ئىزلىگىنىڭ بەلكى سەئىدى ئوزىدۇر.

دۇچ كەلگەنلەر ئاپىرىن دەر ئۇنىڭغا،
سوزلىرىدىن چاقىناپ تۇرار گۈزەل نۇر.

×

×

سوزى شىرىن شىلغاي ياۋنىڭ پوستىنى،
سوزى قوپال دۇشمەن قىلغاي دوستىنى.
ئەگەر كىمكى يۈزى سەندال بولمىسا،
بولسا ئۇرۇپ قىيىنمايدۇ ھېچ ئۇنى.
سوزى قوپال بولغان ئوتەر ئازاپتا،
شىرىن سوزلۇك ئىش كۆرىدۇ پەم بىلەن.
شىرىن سوزنى ئۆگەن ئاقىل سەئىدىدىن،
قوپال سوزلۇك ئوتەر دائىم غەم بىلەن.

ھىكايەت

ھەسەل سېتىپ كۈن ئالاتتى بىر ياران،
شىرىن سوزلەپ، تاشلاپ ھەريان شوخ نىگار.
تۇرسا شېكەر قومۇشىدەك بەل باغلاپ،
پاشا كەبى ئۆلەشەتتى خېرىدار.
زەھەر بولغان تەقدىردىمۇ ساتقىنى،
ھەسەل بىلىپ ئېلىشەتتى كىشىلەر.
كوزى چۈشتى ئاڭا بىر توكۇ قاپاقنىڭ،
سودىسىغا ھەسەت قىلدى شۇ قەدەر.
ھەسەل سېتىپ كۆرمەك بولۇپ ئەتىسى،
كوچىلارنى كېزىپ چىقتى ئۇ راست.

زەھەر سۈپەت ئاچچىق بولغاچ چىرايى،
 ھەسلىگە كېپ قونمىدى بىر پاشا.
 بىر تىيىنمۇ تاپالمىدى شۇ كۈنى،
 ئويىگە قايتىپ تۇرۇپ قالدى ئۇ مۇزدەك.
 قاپاقلىرى كەتتى بەتتەر تۇرۇلۇپ،
 ھېيت كۈنى غەمدە قالغان مەھبۇستەك
 ئاڭا قاراپ كۈلدى شۇ دەم ئايالى:
 ئۈزەڭ ئاچچىق، مېلىڭ تاتلىق بولامدۇ؟
 قاپاقلىرىڭ تۇرسا دائىم مۇز بولۇپ،
 يىگەنلەرگە ھەسەل ھارام بولمامدۇ؟
 يامانلىقنى راۋا كۆرمە ئۈزەڭگە،
 قوپال سۆزلۈك بولۇر تەتۈر پىشانە.
 يۇمشاق سۆزلە يۇمشاق نېنىڭ بولمىسا،
 شىرىن سۆزدە قىل سەئىدىنى نىشانە.

ھەكايەت

ئىت چىشىلىدى بىر دىخاننىڭ پۇتىنى،
 چىشنىڭ ئىزى بولۇپ قالدى جاراھەت.
 ئۇخلىمايتتى دىخان ئازاپ دەردىدىن،
 بىر قىزچىقى قىلدى ئۇنى خىجالەت.
 ئاتىسىغا دېدى قىزچاق دوق ئۇرۇپ:
 بولماسمىدى سەنمۇ ئىتتى چىشلىسەڭ!
 يىغىسىدىن توختاپ ئاتا قالدى جىم،
 كۈلۈپ كەتتى ئاخىر بولۇپ ھالى تەڭ.
 دېدى: قىزىم، كۈچۈممىغۇ يېتەتتى،

بىراق ئۇدايىپ ئېتىشمەمدۇ ئىشىمنى؟
مەن ئادەمدە! باشقا ئولۇم كەلسىمۇ،
ئىت پۇتىغا تەككۈزمەيمەن چىشىمنى.

ھىكايەت

مەلىك سالىھ شام ئېلىدە شاھ ئىدى،
قۇلى بىلەن چىقتى بىر كۈن سەپەرگە.
ئەرەپ كەبى يۈزلىرىنى نىقاپلاپ،
سەيلى قىلىپ بېرىپ باقتى ھەر يەرگە.
مەلىك سالىھ ئادەمشۇناس شاھ ئىدى،
يۇقسۇللارغا دائىم قانات ياپاتتى.
يولدىن ئوتۇپ كىرىپ باقتى مېچىتكە،
كۆرۈپ قالدى، ئىككى يوقسۇل ياتاتتى.
دەيتتى بىرى: بېرىشەرمۇ ئېتىۋار،
بىزنىڭ غېرىپ ئاھىمىزغا جەننەتتە؟
قارىغىنا نامى ئۇلۇغ شاھلارنى،
كۈن ۋە تۈنلەر ئوتتۇرىمۇ - ئىشەرتتە
مەن بېشىمنى كۆتۈرمەيمەن گورۇمدىن،
ئۇلار ئەشۇ جەننەتتىمۇ بولسا ھەم.
جەننەت بىزنىڭ تاڭلا ئەتە جايىمىز،
ئۇلار كىرىپ ئالارمۇ دەپ يەيمەن غەم.
بۇ ئالەمدە ھېچ ياخشىلىق كۆرمىدۇق،
ئازاپ چەكتۈق دائىم كۈندۈز - كەچ بىلەن.
ئەگەر سالىھ كىرىپ قالسا جەننەتكە،

ئۇمۇشۇغىغا سالاي ئۇنىڭ كەش بىلەن.
 بۇ سوزلەرنى ئاڭلاپ قالدى شاھ سالىھ.
 خوپ كورمىدى ئۇندا ئۇزاق تۇرماقتى.
 كۈتۈپ تۇردى ئەل ئويۇتۇدىن ئويغانسۇن،
 قۇياش نۇرى يورۇتسۇن دەپ ھەر ياقنى.
 تاڭ ئاتقاندا ئىككى يوقسۇل تۇتۇلدى،
 مەلىك سالىھ ھورمەت قىلدى ئۇلارنى.
 ياخشىلىقنىڭ يامغۇرىنى ياغدۇرۇپ،
 يۇيۇۋەتتى دىللاردىكى غۇبارنى.
 ئاچ - يالىڭاچ ئۆتكەن ئۇلار كۆپ زامان،
 سالىھ كۈتۈپ خەۋەر ئالدى ھالىدىن.
 كاتتىلارنىڭ قاتارىغا قېتىلىپ،
 ئىككى يوقسۇل چاپان كىيىدى شايدىن.
 بىرى شاھقا دىدى بىر كۈن: ئەي شاھىم،
 ھوكىمىڭ بىلەن ئېلىپ ماڭدىڭ زامانىنى.
 ياقتى ساڭا بىزنىڭ قايسى ئىشىمىز؟
 سەن سىلايسەن ياخشى كۆرگەن ئىنساننى.
 دىدى سالىھ يوقسۇللارغا شات - خورام،
 گۈل مىسالى جەۋلان قىلىپ چىرايى:
 — مەغرۇر بولۇپ يوقسۇللارنى خار تۇتسا،
 ئارتۇق بولار پادىشانىڭ گۇنايى.
 سەنمۇ ئەندى تۇتما ماڭا ئاداۋەت،
 جەننەت ئارا خالى بولغىن تالاشتىن.
 يېپىۋالما ئىشىگىنى جەننەتنىڭ،
 ساڭا ئىشىك ئاچتىم بۈگۈن ياراشتىن.
 مۆتىۋەرلىك بولار قوللاش يوقسۇلنى،

ئىرادىدىن بىنا بولار سائادەت.
ياخشىلىقنىڭ تىزگىنلەيدۇ ياۋىڭنى،
يوقسۇللارنى قوللىماقنى قىل ئادەت.
بولساڭ ئىچى سۇغا تولغان كۆپ بىراق،
بولالمايسەن نۇر چاچقۇچى شام چىراق.

ھىكايەت

بىراۋ بىر ئاز ئىلمى نۇجۇم ① بىلەتتى،
پەخىرلىنىپ ئىزلەر ئىدى نام - ئاتاق.
يوللار كېزىپ ئىزلەپ كەلدى گۆشيار ②نى،
كۈرەڭلىكى كۈككە يەتكەن ئۇ ساياق.
گۆشيار ئاڭا قىلماي قويدى پەرۋامۇ،
خالىمىدى ئاڭا ساۋاق بەرمەكنى.
كۆپنى كۈرگەن، كۆپنى بىلگەن بۇ دانا،
قۇپ - قۇرۇقلا قايتۇردى ئۇ تەنتەكنى.
دەدى: ئەقلىڭ تولا ئىكەن ئۈزەڭچە،
يەنە ئاشلىق سىغماس تولغان ئىدىشقا.
ئىدىشكىنى بوشات ئاۋال غۇرۇردىن،
كەلگىن ئاندىن مەندىن بىلىم ئېلىشقا.
سەئىدى كەبى بولساڭ چىچەن ۋە كەمتەر،
توپلىنىدۇ ئاندىن سەندە بىلىملەر.

① ئىلمى نۇجۇم - ئاسترونومىيە ئىلمى.

② گۆشيار - پارىس ھەملىكىتىدىكى بىر ئاسترونوم.

ھىكايەت

بىراۋ قۇل دەپ تۇتۇۋاپتۇ لوقماننى،
چۇشمىگەندە تىۋىپلىقنىڭ پېيىغا.

ئوي - ئىمارەت سالماقچىكەن ئۇ ئادەم،
زورلاپ ئۇنى ساپتۇ كېسەك لېيىغا.

كېسەك قۇيۇپ، ساراي سېلىپ باي ئۇچۇن،
بىر يىلغىچە جاپا چەكتى ئۇ غايەت.

قاچقان قۇلى قايتىپ كەلدى غوجامنىڭ،
شۇ چاغدىلا بولدى غوجام خىجالەت.

بۇ خوجايىن تازىم بىجا كەلتۈرۈپ،
خىجالەتتە ئۈزۈر ئېيتتى لوقمانغا.

دېدى لوقمان: بۇ ئۈزۈرنىڭ ئارتۇقچە،
بىر يىل ماڭا چۇشمىدى ھېچ ئاسانغا.

ئەيۇ قىلسام بولار سېنى ئەزىزىم،
بۇ بىر يىلنىڭ بولمىدى ھېچ زىيانلىق.

بۇ ئويلىرىنىڭ، سارىيىڭنى سالىغىچە،
ئىلىم - پەندە تاپتىم كۈپلەپ ئاسانلىق.

ئويۇمدىمۇ مېنىڭ قۇلۇم بار ئىدى،
دۇچار ئىدى ئۇ ئېغىر ئىش، زۇلۇمغا.

مۇندىن كېيىن ئېغىر ئىشقا سالمايمەن،
لاي ئەتكىنىم كەلسە دائىم ئويۇمغا.

كۈچلۈكلەرنىڭ جاپاسىنى تارتىمغان،
ئاجىزلارغا قىلار ھامان ئوساللىق.

كوڭلۇڭ ئازار يىگەن بولسا كاتتىدىن،
كىچىكلەرگە قىلما ھەرگىز قوپاللىق.

× ×

خاپا بولما ئېيتسا بىراۋ ئەيۋىڭنى،
توھمەت قىلسا ئەيلە ئۇندىن پەندىيات.
ئەگەر بىراۋ سېسىق دىنە مۇشۇڭنى،
قىلىپ يۈرمە ھەرگىز ئۇندىن ئېھتىيات.
قەدىمىڭنى ياخشىلىققا قوي ھامان،
يامان سوزنى تاپالمىسۇن مۇتەھەم.
دۇشمەن سوزى ئېغىر كەلسە ئويلاپ باق،
ئەيۋىڭنى تۈزەت، بولغىن مۇھتەرەم.
ئەيۋىڭنى سالىسا كىمكى يۈزۈڭگە،
ئاشۇ ئادەم دوستۇڭ سېنىڭ قىممەتلىك.
باشقىلاردىن توۋەن تۇتقىن ئۈزەڭنى،
بولالايسەن شۇندا ئىززەت - ھۆرمەتلىك.
مازىرىمدىن ئۆتسەڭ ئايا پاك نىيەت،
دۇئا قىلغىن ئېلىپ مېنى يادىڭغا.
قىرىكلىكتە ئۆتكەن ئىدىم تۇپراققەك،
نەزەر سالغىن تۇپراق بولغان ھالىمغا.
شامال بولۇپ كەزگەن ئىدىم جاھاننى،
كۈنۈم پۈتۈپ كومۇلدۇم بۇ تۇپراققا.
جىسىم ئۇپراق بولۇپ كېتەر، شاماللار -
چاڭلىرىمنى ئېلىپ كېتەر يىراققا.
مەنلەرنىڭ بوستانىدا ئايۇ - يىل،

قايسى بۇلبۇل سايراپ ئوتتى ھېنىڭدەك؟
ئەگەر شۇ خىل بۇلبۇل بولسا تىلەيمەن،
نېسىپ بولسۇن سۆڭىكىگە گۈل ئۈنمەك.

بەشىنچى باب

رازىلىق توغرىسىدا

بالاغەتتىن چىراق يېقىپ، نۇر چېچىپ،
پىكرۇ - ھىكمەت بايان قىلدىم بىر كېچە.
بىر بىلەرمەن قۇلاق سالىدى سوزۇمگە،
ئاپرىن، دەپ ئولتۇردى ئۇ كەچكېچە.
سوزمۇ قاتتى ئاخىرىدا غەرەزلىك،
ئاغرىق تۇتسا كۈچەيگەندەك پىغانى.
ددى: ئىنسان توغرا قىلغان بولىدۇ،
ئىبادەتتە بولسا ئەقلى - ئىمانى.
بۇ سوزلەرنى ئېيتىپ ئۆتكەن باشقىلار،
ئۆمىت ئەمەس گورزى بىلەن نەيزىدە.
ئىدىم ئۈزۈم تالاشقانغا سوز بەرمەس،
تالاشماقچى ئەمەس ئىدىم ئەسلىدە.
خەنجىرىنى ئىشقا سالسام تىلىمنىڭ،
ئاشلار ئىدىم بىلەرمەننى پارچىلاپ.
شۇنداق قىلىپ مەيدان ئارا جەڭ بولدى،
دۈشمەنلىرىم قۇلاق سالىسۇن ياخشىلاپ.

ھىكايەت

سافاھان ① دا ياشار ئىدى بىر دوستۇم،
ئوزى ھۇشيار، مەجەزى شوخ، باھادىر.
ھەممە ۋاقىت قان يۈرەتتى خەنجىرى،
ئىدى ياۋنى قورقۇتۇشقا ئۇ قادىر.
كۆرمەس ئىدىم ئۇنى ھەرگىز ئوقياسىز،
ئوقياسىدىن ئوت چىقاتتى ھەر كۈنى.
بىر زەبەردەست يىگىت ئىدى پەھلىۋان،
ۋەھىمە دەپ بىلەر ئىدى شىر ئۇنى.
ئولتۇرۇشكە قەست ئىدىلەسە مۇبادا،
بىر ئوق بىلەن جايلار ئىككى ياۋنى.
ئۇنىڭ ئۇدۇل بېرىپ تەككەن ئوقىدەك،
تەشەلمەيدۇ تىكەن غۇنچە باغرىنى.
بېشى تەنگە پاتار ئىدى ياۋنىڭ،
ئەگەر ئۇنى مۇشتى بىلەن سالسا بىر.
بوغار ئىدى ئۇ يولۋاسنى گېلىدىن،
جان بېرەتتى مۇشتى بىلەن سالسا شىر.
كۈچەپ راسا، تۇتۇپ ئالسا بېلىدىن،
ئۇ تاغنىمۇ يۇلۇپ كۆككە ئاتاتتى.
ئېتىلاتتى ساۋۇتلىقلار دۇچ كەلسە،
نەيزە ئۇرۇپ دەرھال ئاتقا ئارتاتتى.
بولسىمۇ گەر مەردۇ - مەردان شۇنچىلىك،

① سافاھان — ئىسماھان، ئىراندىكى بىر شەھەرنىڭ نامى.

ئىمىلەرنى كۆرمەس كىشى دۇنيادا؟
 دوست تۇتۇشنى ياقتۇراتتى ئۇ پالۋان،
 بولسا كىشى توغرا نىيەت ۋە ساددا.
 دوستى ئىدىم، ئايرىمايىتى يېنىدىن،
 مېنى چىللار ئىدى سەپەر ناۋاسى.
 يولغا چىقىپ بېسىپ ئوتتۇم ئىراقتى،
 شامدا تۇرۇپ قالدىم يېقىپ ھاۋاسى.
 ياشاپ ئۆمىت، خەۋپ، راھەت، غەم بىلەن،
 ئۇزۇن يىللار تۇرۇپ قالدىم مەن شامدا.
 ئاياقلاشتى ئۇ يەردىكى نەسىۋەم،
 ۋەتەن مېھرى قەلبىمدە ئوت بولغاندا.
 باستىم يولدا نەچچە سەھرا - چوللەرنى.
 كۆز ئالدىمدا ئايان بولدى ئىسفاھان.
 خىيال سۇرۇپ ئوخلايمىدىم بىر كېچە،
 كۆز ئالدىمغا كەلدى ئاشۇ پەھلىۋان.
 ئۇنى ماڭا يىگەن تۇزۇم ئەسلەتتى،
 ئۇزۇن زامان يىگەن ئىدىم تۇزۇنى.
 ئىسفاھاننى كېزىپ يۇردۇم شۇ كۈنى،
 كۆرمەك بولۇپ پەھلىۋاننىڭ ئوزۇنى.
 كوردۇم ئۇنى، يىگىت قېرىپ كېتىپتۇ،
 ئىگىز تاغدەك ئاقىرىپتۇ باشلىرى.
 قەددى پۈككۈك ۋە يۈزلىرى سارغايغان،
 ئاقار ئىدى قېرىلىق كۆز ياشلىرى.
 غالىپ كېلىپ بۇ پەلەكنىڭ گەردىشى،
 ئاتىۋانلىق ئىگەللەپتۇ قەلبىنى.
 غۇرۇرنى بەربات قىلىپ زامانە،

خۇددى يادەك ئەگمىش ئۇنىڭ قەردىنى.
ئىدىنىڭ ئۈزەڭ شىرنى يەگگەن پەھلىۋان،
قېرى تۈلكە بوپسەن، دىدىم گەپ تەشتىم.
دىدى كۈلۈپ: پەھلىۋانلىق يوق بولدى،
يۈرۈپ موغۇل جەڭلىرىدە تۈگەشتىم.
نەيزە ئورمان بولغان ئىدى ئۇ جەڭدە،
ئاتلار يايلى تاۋلىناتتى يالقۇندەك.
مەيدان ئارا تۇتۇن بولۇپ باسقۇچ،
ئامەت كەتتى، مەغلۇپ بولدۇق بىز بىردەك.
ئالار ئىدىم ياۋ قولىدىن ئۈزۈكنى،
ھۇجۇم بىلەن بىرلا ئۇرۇپ نەيزىدە.
بەختىم مەدەت ئەيلىدى، ياۋ مېنى —
ئۈزۈك بولۇپ ئوراپ ئالدى گۈرۈدە.
قالسا ئەجەل قورشاۋىدا نە پايدا؟
قاچتىم شۇئان، ئۇ مەيداندا قالدىم.
قورال كۈچى يار بولامدۇ زەپەرگە،
قانلىق جەڭدە ئوڭ كەلمىسە تەلىيم؟
ئەگەر ئاچقۇچ بولمىسا ئۈز قولىڭدا،
بەختى — تەلەي بولماس ماڭغان يولۇڭدا.
شىر ۋە پىلىدىن كۈچلۈك ئىدى توپىمىز،
ساۋۇت كىيدۇق، تومۇر كىيىدى ھەم ئاتلار.
ئالدىمىزدىن چىقىپ كەلدى كۆپ لەشكەر،
بېشىمىزدا بولسا تومۇر كۈلاھلار.
ئىككى تەرەپ بۇلۇت بولۇپ ئات سالدى،
يامغۇردەك ئوق ياغدۇردى بىر — بىرىگە.
ئىككى قوشۇن بىر — بىرىگە ئېتىلدى،

گويا پەلەك ئۇرۇلغاندەك زىمىنىگە.
 ئولۇم سېلى دولقۇن بولۇپ يامرايتتى.
 ئىدۇق ئەجەل توپاندا بىز گويا.
 يۇتماق بولۇپ باھادىرلار ئېلىنى،
 ئاغزىنى چوڭ ئاچار ئىدى ئەجدىھا.
 بولدى زىمىن تۇمانلاشقان ئاسماندەك،
 قىلىچ - نەيزە ئىدى ئۇنىڭ يۇلتۇزى.
 ئېتىلاتتى لەشكەر ئوقتەك لەشكەرگە،
 يەر يۈزىدە قالار ئىدى قان ئىزى.
 ئىشىپ تۇردى ياۋ كوكسىنى نەيزىمىز،
 لېكىن مەغلۇپ بولۇۋەردۇق ھەدىسە.
 نىمە پايدا بىرەر باتۇر غەيرىتى،
 بەختى - تەلەي ئاڭا مەدەت بەرمىسە.
 توپىمىزدىن ھىچكىم ئامان قالمايدى،
 ھەممىمىزنى قان ئىلىدى ئېگىپ ئوق.
 ئاۋال ئۇزۇم باشقىدەك زىچ ئىدۇق،
 كېيىن ئۇزۇم دانىسىدەك چېچىلىدۇق.

ھىكايەت

ماختاپ بەردى ئوزىنى سا قۇزغۇنغا:
 ھىچكىم مەندەك كورەلمەيدۇ يىراقنى.
 دىدى قۇزغۇن: قېنى، كورۇپ باقاي مەن،
 قاراپ كورگىن چوللەرنى ۋە ئوتلاقنى.
 كورمەك بولۇپ كوتىرىلىپ ئۇچتى سا،
 قايتىپ كېلىپ دىدى: قۇرۇق بۇ چوللەر.

بىر تال بۇغداي بولدى پەقەت كورگىنىم،
 بۇ سوزۇمگە ئىشەنچ قىلساڭ سەن ئەگەر.
 قاراپ باقتى شۇ دەم قۇزغۇن چوققىدىن،
 كوز تاشلىدى داننى ئۈزلەپ يىراققا.
 ئۇ بۇغداينى باستى ئۇچۇپ بېرىپ سا،
 ئەمما ئوزى چۇشۇپ قالدى توزاققا.
 ئوڭاي ئەمەس بۇ دۇنيادا دان يىمەك،
 بىلەلمىدى سا توزاقتا تارتتى دەرت.
 دۇر چىقمايدۇ ئۇچرىغانلا سەدەپتىن،
 ئاتقان ئوقۇڭ تېگىۋەرمەس ھەر نوۋەت.
 دىدى قۇزغۇن: كوردۇم ئۆتكۈز كوزۇڭنى،
 بۇ توزاققا ئېلىندۇردى ئۈزەڭنى!

×

×

لاپ ئۇرمىغىن ھەرگىز مەرتلىك توغرىلىق،
 سوز قىلغاندا قاراپ سوزلە ئەتراپقا.
 ئۆزكۈچىگە بېقىپ سوزلەر مەرت ئادەم،
 لاپ ئۇرمىسا قالماي ھەرگىز ئۇياتقا.
 ئۆتتە ئالغان كىيىمىڭنى قايتۇرساڭ،
 قالار سەندە يەنە كونا يەكتەكلەر.
 ياغاچ ئاياق باغلىۋالما پۈتۈڭغا،
 سېنى پەقەت نوچا دەيدۇ گۈدەكلەر.
 تىللا سۆيەت مېنى كورلار ئالىدۇ،
 تىللا كەبى ساتالاشىڭ بەك قىيىن.
 ئالتۇن سۈيى يۈگەرتىمىگىن تەڭگەڭگە،

ئۇنىڭ قەدرى دانا ئۇچۇن بىر تىيىن.
 سىناش ئۇچۇن ئوتقا سالسا تەڭگەڭنى،
 يوق بولىدۇ ئۈستىدىكى يالتىراق.
 ئۈزۈنى پاك كۆرسەتكۈچى ئېلاستىن،
 بىلىشكە ئاقىل، قاراچىلار ياخشىراق.
 دەريا سۈزۈك بولسا بەرمە ئېتىۋار،
 تىرەنلىكتە ياتار بەلكى لاي - لاتقا.
 يوشۇرمىغىن ناچار بولسا ئەھۋالنىڭ،
 يالغانچىلىق قالدۇرىدۇ دۇياتتا.
 ناچار بولۇپ كۆرۈنىدۇ كىيىمۇ،
 تېشى ياخشى، ناچار بولسا ئەستىرى.
 ئۈزەڭ ئۇچۇن ئۈستەر بولساڭ ياخشى نام،
 پەداز قىلىپ يۈرمە ھەرگىز ئەل سىرى.
 بۇ مەنلەر، بۇ نەسىھەت يېتەرلىك،
 بۇ سەئىدىنى ئاتا بىلىشكە ئەي ئوغلان!
 قۇلاق سېلىپ ئاڭلىمىساڭ سۆزۈنى،
 كېيىنچىرەك يەپ قالسىەن پۇشايمان.
 قەدىرىنى بىل نەسىھەتچى قېرىنىڭ،
 مەۋسىنى يىگىن ئۇنىڭ بېغىنىڭ.

ئالتىنچى باپ

قانائەت توغرىسىدا

كۆپ ئاۋارە بېخىللارغا دىگەنكى:
 بۇ دۇنيادا بايلىق دىگەن قانائەت.

ئۈزەڭنى تۇت، سەۋر قىلىغىن تاغ كەينى،
 قۇرۇق تاشتىن ئۇنۇپ چىقماس زىرائەت.
 ئاقىل بولساڭ سەمىرىمىگىن تېنىڭنى،
 سەمىرىپ كېتىش ئۈلگەن بىلەن باراۋەر.
 توق قوساققا ئارتۇق ئىلىم سىغمايدۇ،
 ئاقىل بولساڭ ئۆزلە دائىم سەن ھۈنەر.
 بولسا ئەگەر توغرا ئىنسان خىسلىتى،
 كىشى ھەرگىز قوغلاشمايدۇ نەپىسىنى.
 يېيىش، ئۇخلاش ئىشى تىلىنىڭ ھاياۋانىنىڭ،
 قىلما ھەرگىز مۇنداق ھاياۋان كەسپىنى.
 كۆپ بەختىيار بولار كىمكى خىلۋەتتە،
 قوبۇل قىلسا ئىلىم - بىلىم بەھرىنى.
 بىلەلمىسە زۇلمەتتىمۇ، نۇرىمۇ،
 پەرق قىلالماس دىۋە بىلەن پەرىنى.
 شۇنىڭ ئۈچۈن يىقىلىدىڭكى قۇدۇققا،
 ماڭغان يولغا قاراتمىدىڭ كوزۇڭنى.
 ئادەم بولساڭ ھەۋەس قىلىپ كۆپ يىمە،
 ئەگەر خۇم دەپ ئويلىمىساڭ ئۈزەڭنى.
 چۈشەنمەيدۇ بۇنى نەپىسى بالالار،
 ھىكمەتلەرگە ئورۇن بەرمەس توق قوبۇق.
 قارىنىڭ تويسا كوزۇڭ تويماس ھېچقاچان،
 ئاشقازانىنىڭ كەم قالغىنى ياخشىراق.
 بەزەن چاغدا ھۆكۈرىگەن شىرلارمۇ،
 نەپىسى ئۈچۈن چۈشۈپ قالار توزاققا.
 كۆپ ۋەھشىلەر يېڭىلىدۇ يەمچۈكتىن،
 جان بېرىدۇ قالماي ئانچە ئۇزاققا.

چاشقان كەبى ئېتىلىمىغىن سەن ئانغا،
ئويلا، چۈشۈپ قېلىشىڭنى قاپقانغا.

ھىكايەت

بەردى سوڭەك تاغىغىنى بىر ھاجى،
ئاپىرىن، دەپ ئۇلۇغلىدىم مەن ئۇنى.
ئاڭلىدىمكى، مېنى ئىت دەپ تىللاپتۇ،
مەندىن خاپا بولۇپ قالغان بىر كۈنى.
تاغىغىنى تاشلاپ بېرىپ ئال! دىدىم،
بىلىپ قويىكى، ئىتىڭ ئەمەس مەن سېنىڭ.
ئاچچىق سىركەم ياخشى مېنىڭ ئۈزەمگە،
تاتلىق ئەمەس ھالۋىسىمۇ ئۈزگىنىڭ.
قانائەت قىل، قانائەت قىل ئەي نەپىسى،
شاھ - گادايىنى كورگىن بىردەك باراۋەر.
كىرىپ قالما يامان ھەۋەس كەينىگە،
قىزىل كۈزلۈك قىلما، بولما تاماگەر.
نەپىسىڭ ئۈچۈن سەرپ قىلساڭ بارىڭنى،
تىلەمچى بول دۇمباق قىلىپ قارىڭنى!

ھىكايەت

بىر تاماگەر سالام قىلىپ ھەركۈنى،
خېۋاخانغا قىلار ئىكەن خوشامەت.
يۈزلىرىنى سۈرتەر ئىكەن تۇپراققا،

تازىم بىلەن بايان قىلىپ ئىتائەت.
 دىدى ئوغلى: ئاڭلا ئېزىز ئاتىجان،
 چۈشەنمىدىم، نەدە سېنىڭ ھىجازنىڭ؟
 ئېيتقانىڭىز ئۈزەڭ ھىجاز - قىبلە دەپ،
 نىمە ئۈچۈن خانغا بولدى نامازنىڭ؟
 بېشىڭ كۆككە يەتكەي قىلساڭ قانائەت،
 تەمە قىلساڭ كېتەر بەتتەر ئامىتىڭ.
 پارچە نانغا سېتىۋەتتە قەدىرىڭنى،
 تەمە بىلەن يوق بولىدۇ ھورمىتىڭ.
 ئەگەر ھەركىم تەمە قۇلى بولمىسا،
 ئەركىن بولار، ئازات ئوتتەر تۇرمۇشى.
 تەمەسېنى جەمىيەتتىن چىقارغاي،
 تەمە ئەمەس ۋەجدانى بار ئەر ئىشى.

ھىكايەت

بىراۋ بەزگەك بولۇپ قالدى، بىر دوستى،
 دىدى: ھەسەل شىپا قىلار بۇ دەرتكە.
 ئېيتتى كېسەل ئولۇم ماڭا ياخشى دەپ،
 بىر بېخىلدا دۇچ كەلگەچكە مىننەتكە.
 بىراۋ ئەگەر كېسەر بىلەن ھومايسا،
 ھىچكىم كېلىپ يىمەس ئۇنىڭ بالىنى.
 كۆڭلۈڭ نىمە تارتسا شۇنى ئىزلىمە،
 سەمىرىپ كەتتە، ئويلا جاننىڭ ھالىنى.
 ئاقىل بولساڭ خار ئەيلىگىن نەپسىنى،
 ئەمما ئۈزەڭ بولۇپ قالما ئاڭا خار.

نەپىسنىڭ يىگىن دىگەننىلا يەۋەرسەڭ،
 كېيىن كۈننى ئۆتكۈزمىگىنىڭ تەس بولار.
 ھە دىگەندە قويۇپ بەرسەڭ قارنىڭنى،
 كېيىن دائىم تاپالمىساڭ بولار دەرت.
 ئازراق يىسەڭ توكۇن - چېچىن ۋاقتىدا،
 چىدالايسەن كەلسە ئاچلىق ۋە كۈلپەت.
 كۆپ يىگەنلەر قېرىن يۈكى توشۇيدۇ،
 تاپالمىسا غەم يۈكىگە بۇلار خار.
 خىجالەتتە يۈرەر ھامان ئاچكوزلەر،
 ئۈزەڭنى تارت، بولما ئەمما كۈڭلى تار.

ھىكايەت

مەن بەسرەدىن ئېلىپ كەلدىم شىرىن سوز،
 خورمىدىنمۇ سىڭىشلىگرەك، گوشتى توق.
 ئاڭلا ئۇنى: بىرقانچىمىز بىر كۈنى،
 خورمىزاردىن ئوتۇپ كېتىپ باراقتۇق؛
 ئارىمىزدا قارنى يامان بار ئىدى،
 خورما كوردى، ياماشتى ئۇ شۇ ھامان.
 خار بولاتتى دائىم نەپىسى كەينىدە،
 ئۇ دەرەختىن يىقىلدى - دە، بەردى جان.
 بىزنى سوئال - سوراق قىلدى ئاقساقال،
 كىمنىڭ ئىشى؟ ئۇ نىمىشقا ئولدى؟ دەپ.
 دىدىم ئاڭا: كۈتەرلەمەي قارنىنى،
 ئۇنىڭ ئوزى چۈشۈپ كەتتى گويۇلدىپ.
 باشتىن - ئاياق قوساق بولار چېكەتكە،

چۆمۈللىرى سورەر ئەمما پۇتتى،
 ئۈزەكنى تۇت، قوساق تامام تويدۇ،
 پەقەت گوردە توشقازغاندا توپنى.
 ھەرگىز تاماق تاللىمايسەن ئاچ بولساڭ،
 نىمە يېسەڭ قوساق شۇندا تويغۇسى.
 تاشمۇ ياستۇق بولار بەزەن كىشىگە،
 ئەگەر راسا كېلىپ كەتسە ئۇيقۇسى.
 كۆپ سۆزلىمە بىلىگەنلىرىڭ ئاز بولسا،
 مەيدان كەڭرى بولسا ئوينا توپ ئاندىن.
 ماختانمىغىن ئۇچرىغانلا كىشىگە،
 ئېھتىيات قىل، چىقىپ كەتمە مۇقامدىن.

ھىكايەت

بىراۋ دائىم پىياز بىلەن نان يەيتتى،
 ئوبدان غىزا يىگەندىمۇ باشقىلار.
 — ئەي ئەقىلسىز، دېدى بىراۋ — ئۈزگەدەك —
 چىلان تېپىپ يىگىن سەنمۇ ئاز — تولا.
 باشقىلاردىن تالاش ئۇنى، ئۇيالما،
 تارتىنما ھېچ، ئالغىن شىردەك ئېتىلىپ.
 بۇ كەمبەغەل بېرىپ چىلان تالاشتى،
 قولى سۇندى، كەتتى چاپان يىرتىلىپ.
 ئاڭلىدىمكى، ئۇ زارۇ — زار يىغلايتتى،
 ئېيتار ئىدى: ئۈزەم قىلىدىم ئۈزەمگە.
 پىياز بىلەن نېشىم ئىدى كۇپايە،
 تاماگەرلىك توپا چاچتى كۈزۈمگە.

ئارپا ئېنى تېپىپ يىسەم تەر توكۇپ،
ئۇ ئوزگىنىڭ ئاق ئېنىدىن ياخشىراق.
ئوخلىمايدۇ قارنى يامان تۇن بويى،
باشقىلارنىڭ گاژ - گۇرغا سېپ قۇلاق.

ھىكايەت

قېرى ۋە تۇل بىر موماينىڭ مۇشۇكى،
ياشار ئىدى ھالى خاراپ، بولماي توق.
ئېشىپ چۈشۈپ شاھ تېمىدىن بىر كۈنى،
قورادىكى ساقچىلاردىن يىدى ئوق.
قاچتى دەرھال سورەپ قانلىق تېنىنى،
ۋە دەر ئىدى قورقۇپ ئولۇم ۋەھمىدىن:
ماڭا موماي ۋە چاشقانمۇ كۇپايە،
قۇتۇلساملا مۇشۇ تەمە دەردىدىن.
ھەسەل ئىزلەپ چىقىپ بۈگۈن يىدىم ئوق،
قانائەتلىك بولسام ئىدىم بۇ كۈن يوق.

×

×

ئاڭلىدىمكى، قەدىمدە بىر ئەۋلىيا،
قارا تاشنى ئالتۇن قىپتۇ ۋادىدا.
باش چايقىما، ئالتۇن بىلەن قارا تاش،
پەرقلەنمەس قانائەتنىڭ ئالدىدا.
گۈدەكلەرچە پاك دىل بولساڭ سەن ئەگەر،
ئالتۇن بىلەن تەپراق بولار باراۋەر.

گاداي شاھۇ، شاھلار بولار گادايدەك،
گاداي توپار بىر پۇل چۈشسە ئىلكىگە.
ئەمما دولەت سوراپ ياتقان فەرىدۇن،
تويۇنمايدۇ پۇتۇن ئەجەم مۈلكىگە.
بايلىقىنىڭمۇ ئۈزگە يارىشا غېمى بار،
بايلار بىغەم ئوخلىالماس قورغاندا.
مۈلكى تولا، غېمى تولا شاھلاردىن،
غەمسىز گاداي ياخشىراق تۇر جاھاندا.
ئارام ئالار دىخان بىلەن ئايالى،
شاھ ئوخلىماس بولۇپ دولەت غېمىدا.
ياماقچىمۇ ياكى جاھان شاھىمۇ،
كۈن كۆرىدۇ ئۇ ئوخلىغان چېغىدا.
شۈكرى خۇدا! سەن ئەمەسسەن زوراۋان،
ئىشىڭ ئەمەس ئەلگە زىيان خالىماق.
تەككىن ئۈزۈم چېقىۋەرمەس ھەرىيلى،
گاھى مېۋە، گاھى بىرەر يوپۇرماق.
پاك دىل ئادەم چۈشۈپ قالسا زىندانغا،
قۇياش بولۇپ بالقىپ چىقار بۇلۇتتىن.
ھەسەتچىنىڭ پەرقى بولماس زىنداندا،
سۇغا چۈشۈپ ئوچۇپ قالغان بىر ئوتتىن.
ئايلىنماقتا قارارى يوق بۇ پەلەك،
جاھان كەزدى بۇ سەئىدىمۇ كۈنۈ-تۈن.
زامان ئىچرە بولما ھەرگىز نائۇمىت،
قاراڭغۇدىن تۇغۇلىدۇ يورۇق كۈن.

يەتتىنچى باپ

تەربىيەت توغرىسىدا

خۇلقۇ - ۋەجدان توغرىسىدا بۇ بابىم،
ئەمەس جەڭ، ئات، مەيدانلارنىڭ بايىنى.
نەپىسنىڭ بىللە سېنىڭ ئاقىل، نە ئۇچۇن -
جەڭ - جەدەلدىن تېچ قىلمايسەن دۇنيانى؟
مەرت ئادەملەر تېپىپ دائىم نەپىسنى،
زەپەر تاپتى ھالالىقتىن، ئىززەتتىن.
باشقىلارنى ئۇرۇپ مېيىپ قىلغىچە،
ئوزۇڭنى ئۇر ۋە گۈدەكتەك تۈزەتكىن.
تىزگىنىڭنى تۇتالمىساڭ ئوزۇڭنىڭ،
ياۋ غەم يەمسەن، ئارتۇق بولماس تەسىردىڭ.
ياخشىمۇ بار، يامانمۇ بار شەھەر سەن،
ئوزۇڭ شاھسەن، ئەقىل سېنىڭ ۋەزىرىڭ.
رازىلىقنى - توغرىلىقنى خوپ دەيمىز،
تەكەببۇرلۇق، ئوغرىلىقتۇر يامانلىق.
يامانلارغا مېھرئوانلىق قىلسا شاھ،
ئەقىل ئەھلى تاپالامدۇ ئامانلىق؟
ھىرىس - شەھۋەت سېنى پايلاپ يۈرىدۇ،
تېنىڭدە جان، تومۇرۇڭدا بولۇپ قان.
بۇ ياۋلىرىڭ تاپسا ئەگەر كامالەت،
ئوزۇڭ روناق تاپالمايسەن ھىچقاچان.

غىڭ قىلالماس ۋۇجۇدۇڭدا كىبىرلىك،
 ئەقىل مۇشتۇڭ تۇرسا ئۇنى جازالاپ.
 بۇ توغرىدا ھاجىتى يوق كۆپ سوزنىڭ،
 بۇ سوزۇمگە قۇلاق سالساڭ سەن خالاپ.
 كامالەتكە يەتكەن كىشى سەدەپتەك،
 ئېغىز ئاچار كېلىپ قالسا گوھىرى.
 گېپى تولا بولسا ئەگەر بىراۋنىڭ،
 كىشىلەرگە كارقىلمايدۇ سوزلىرى.
 توختىماستىن سوزلەۋەرسەڭ، ئوزگىنىڭ،
 سوزلىرىگە سالالمايسەن سەن قۇلاق.
 توغرا سوزمۇ، خاتا سوزمۇ، سەۋرى قىل،
 ھازىر جاۋاپ بولمىغىنىڭ ياخشىراق.
 ئىنسان ئۈچۈن كامالەتتۇر سوز دىگەن،
 بىلمەي تۇرۇپ ۋالاقلىما، سوزلە ئاز.
 يېقىنلاشما گېپى تولا ئادەمگە،
 قىلغان سوزۇڭ ئاز بولسۇنۇ، بولسۇن ساز.
 ئاتقان يۈزلەپ ئوقۇڭ بىكار تەگمىسە،
 نىشانغا ئۇر پەقەت بىر ئوق ئارقىلىق.
 قىلمايدۇ مەرت يوق كىشىنىڭ گېپىنى،
 ئەگەر ئۇ گېپ ئېلىپ كەلسە خاپىلىق.
 غەيۋەت قىلساڭ قۇلىغى بار تامنىڭمۇ،
 ئارقىسىدىن غاجاپ يۈرمە ئىنساننى.
 دىلىڭ شەھەر، سىرىڭ بولسۇن بىر مەھبۇس،
 مەھبۇس ئۈچۈن قاتتىق تۇتقىن زىنداننى.
 ئەقىللىق بىلەن تارتىپ يۈرسەڭ تىلىڭنى،
 مەجلىس ئارا يورۇتىدۇ قەلبىڭنى.

ھەكايەت

تەكەش ① بىر كۈن ئۆز قۇلىغا سىر بەردى،
يۈرمە دېدى باشقىلارغا سەن سۆزلەپ.
لېكىن قۇلى ئېيتىپ قويدى بىراۋغا،
تەكەش ئۇنى تىللاپ كەتتى ئەۋزەلەپ.
دېدى سۇلتان: كۈڭلى قارا ئەي ئىپلاس،
يىللار بويى ئېيتىمىغانمەن، مەن ئويلاپ:
پەقەت ساڭا ئىشەنچ قىلىپ ئېيتقاندىم،
بىر كۈندىلا تاراپ كەتتى ئەل بويلاپ.
تەكەش دەرھال پەرمان بەردى جاللاتقا:
كالىمىنى تەنلىرىدىن قىل جۇدا!
ئەيىپكاردىن بىرى دېدى: ئەي سۇلتان،
ئولتۇرمىگىن، ئىككىمىزدە يوق گۇنا.
ئۈزەڭ ئاۋال ئەتمەي قويدۇڭ بۇلاقنى،
سۇلار كەلگۈن بولۇپ سايىنى بويلايدۇ.
ئىچ سىرىڭنى ئېيتما ھەرگىز باشقىغا،
باشقىلارغا ئۇمۇ ئېيتماي قويمايدۇ.
غەزىپىگە تاپشۇر بولسا ئالتۇنۇڭ،
ئەمما دىلدا پىنمان ساقلا سىرىڭنى.
بىراۋلارغا ئېيتىپ قويساڭ چىدالمىي،
بالا تېرىپ تېچ قويمايدۇ بېشىڭنى.

① تەكەش — خارەزىم پادىشاھى، ئىسمى سۇلتان ئەلا ئۇددىن،
ھىجرى 596 - يىلىدا ۋاپات قىلغان.

رۇستەم پالۋان بولغان بىلەن بىر بالا،
 تولپارنى ئېتەلەيدۇ بوشتىپ.
 بوشاپ ئېتى، قېچىپ كەتسە چول ئارا،
 يۈزلەپ رۇستەم ئۆزلەپ چىقار خۇن بولۇپ.
 مۇنداق سوزنى ئېيتىپ يۈرمە، قىلما پاش،
 ئەگەر ئۇ سوز بىلەن بىللە كەتسە باش.
 ئوز ئېرىگە مۇنداق دىدى بىر ئايال:
 ئېھتىيات قىل قىلغان ھەربىر سوزۇڭگە.
 گەپ ئاچمىغىن بىلىمىڭنىڭ توغرىلىق،
 كېيىن يېنىپ كەلمىسۇن ئۇ ئۈزەڭگە.
 بۇغداي ئەكسەڭ ئارپا ئۇنۇپ چىقمايدۇ،
 دۇئا قىلماس ھىچكىم ئۈزەڭ سۈككەن دەم.
 بىراھماننىڭ ① سوزى توغرا ئېيتىلغان:
 "ھورمىتىنى ساقلاڭ ئوزى ھەر ئادەم".

ھىكايەت

گەپ قىلماستىن يۈردى ئۇزاق مىسىردا،
 خۇش مەجەزلىك، ئەسكى چاپان دىۋانە.
 ئەتراپىدىن كېتەلمەيتتى كىشىلەر،
 قىزىقسىنىپ، بولۇپ ئاڭا پەرۋانە.
 بىر ئاخشىمى خىيال قىلدى ئۇ كىشى،
 بىلگەنلىرىم پىنھان بولدى تىلىمدىن.
 ئۇزاق زامان يۈرسەم ئەگەر مۇشۇنداق.

① بىراھمان — بۇتپەرەستلەر رەھبىرى.

ئەللەر خەۋەر تاپالمايدۇ ئەقلىدىن.
 ئېغىز ئېچىپ ئۇ گەپ قىلدى ئاخىرى،
 ئاڭلاپ خەلق دېدى: ئىكەن بۇ نادان.
 مۇنداق نادان كۆرمىگەنتۇق مىسىردا،
 دېدى خەلق بىزار بولدى شۇ ھامان.
 چاتاق قىلدىم دەپ ئويلىدى ئۇ كىشى،
 گەپ قىلمىسام بىلىمەس ئىدى ئەسلىمنى.
 بولغان ئىكەن نىقاۋىمنى ئالمىسام،
 ئۇلار ھامان گۈزەل دەيتتى ئەپتىمىنى.
 جىم ئولتۇرماق ئەر سولتى، ئەي ئاكا،
 باشقىلاردىن پىنھان قىلار سىرىڭنى.
 ئاقىل بولساڭ ھورمىتىڭنى ساقلىغىن،
 گەپنى ئاز قىل روشەن قىلىپ ئەقلىڭنى.
 ئېچىپ قويمى دىل سىرىڭنى ئالدىراپ،
 كېرەك چاغدا ئاچقىن ئۇنى بىلىسەڭ خوپ.
 ئەگەر سىرىڭ ئەل ئىچىدە بولسا پاش،
 كېيىن ئۇنى ئالالمىسەن قايتۇرۇپ.
 ئادەم سۆزلەر، سۆزلىمەيدۇ مەخلۇقات،
 ئىچ سىرىڭنى يايماس ئېيتساڭ ھايۋانغا.
 ھايۋان بولۇپ جىم يۈرگىنىڭ ياخشىراق،
 سىر بەرگىچە شاللاق مەجەز ئىنسانغا.
 ئادەم ئۇچۇن ئەقىل بىلەن سۆز كېرەك،
 سۆز ئۈگەنمە سەن ئەقىلىسىز تۈتىدەك.
 سۆز بىلەندۇر ئادەم پەرقى ھايۋاندىن،
 سۆزلىمىگىن خاتا سۆزنى، قوي بىردەك.

ھىكايەت

بىر پالساۋان جەڭدە قىلدى خاتا سوز،
ئانكىلغانلار ياقىغا قول ئۇزاتتى.
ئەلەم بىلەن يىغلاپ كەتتى مۇشت يىگەچ،
جاھان كورگەن ئاقىل شۇندا سوز قاتتى:
سەن ئاغزىڭنى تۇتقان بولساڭ غۇنچىدەك،
ياقىلىرىڭ بولماس ئىدى گۈل سىمان.
قىلغان سوزى لاپ بولىدۇ پۇتۇنلەي،
ئاساسى يوق سوزلەپ يۇرسە ھەر ئىنسان.
ھەممە يېرى تىل بولىدۇ يالقۇننىڭ،
ئوچۇرگىنىڭ ياخشى ئۇنى سۇ سېپىپ.
مەن ھۈنەرۋەن دىمەس ھەرگىز ھۈنەرۋەن،
ھۈنەر ئوزى تۇرغان چاغدا كورسىتىپ.
مۇشۇگۇم بار دەپ ئېيتىمىغىن، بار بولسا،
مۇشۇك ئوزى مىياڭلايدۇ سىپايە.
قەسەم قىلما جىڭ ئىدى دەپ ئالتۇنۇم،
سوزلىمەككە مەھەك تېشى ① كۇپايە.
دەر ساددىلار ئۆلپەت ئەمەس بۇسەئىدى،
كەم سوزلۇكنى كورۇپ دائىم مېنىڭدىن.
ئارتۇق گەپكە تاقىتىم يوق، تېرەمنى —
شىلىۋالساڭ ياخشى بەلكى ئۇنىڭدىن.

① مەھەك تېشى — ئالتۇننى ئوزىگە تارتىدىغان قارا تاش.

ھىكايەت

قاتتىق كېسەل بوپتۇ ئوغلى ئازۇد^①نىڭ،
كورۇپ ئۇنى بوپتۇ ئاتا بىتاقەت.
دەپتۇ بىراۋ: ساقىيدۇ بۇ ئوغلۇڭ،
قۇشلىرىڭنى ئازات قىلساڭ سەن پەقەت.
سۇندۇردى شاھ قەپەزلىرىنى بىر - بىرلەپ،
قاچتى قۇشلار، ماكان بولدى تاغ - دالا.
پەقەت شاھنىڭ خۇش ناۋالىق بۇلىۋى،
قېلىپ قالدى قەپەز ئىچىرە، باغ ئارا.
باغ ئىچىدە يالغۇز ئوزى سايرايتتى،
كېلىپ كوردى ئوغۇل ئۇنى سەھەردە.
دىدى كۈلۈپ: تۇتۇلۇپسەن تىلىڭدىن،
قالماس ئىدىڭ سايرىمىساڭ ئەگەردە.
گەپ قىلمىساڭ كىمنىڭ نىمە ئىشى بار؟
تۇتۇلۇپسەن سايراپ يۇرۇپ كۆپ زامان.
كۆپ سۆزلۈكنى خالىمايتتى سەندىمۇ،
يۇردى شۇڭا مالاھەتتىن ئۇ ئامان.
يامان سۆزگە قۇلاق سالما سەن بەندە،
كوزۇڭنى يۇم يالىڭاچنى كورگەندە.

ھىكايەت

شوخ بەزمىگە بېسىپ كىردى بىر كىشى،
چىقىۋەتتى سازەندىنىڭ سازىنى.

① ئازۇد — ئازۇددە دەۋلە، پارىسلارنىڭ قەدىمقى پادىشاھلىرىدىن.

سازەندىنى ئۇردى تۇتۇپ ساقالىدىن،
ئىشقا سېلىپ ئۇ كۈچىنىڭ بارىنى.
سازەندىنىڭ يۈز - كۈزلىرى تىلىنىدى،
ياتالىدى يىگەن مۇشتىنىڭ زەربىدىن.
ددى پىرى: سەۋەپ بولدى كىبىرىنىڭ،
ئېگىلىگىنىڭ ياخشى ئىدى ھەممىدىن.
قىزىقمايدۇ براۋلارنىڭ ئىشقا،
ياخشىلىقنىڭ قۇياشىدىن نۇر ئالغان.
جىسمىنىڭ ئارا ھۇشيار بولسۇن كۈز - قۇلاق،
ئېغىز سوزگە، دىل ئەقىلغا يارالغان.
ئۇنى ئىگىز، بۇنى پاكار دىمىگەن،
كىيىن خەقتىن يەنە تاياق يىمىگەن.

ھىكايەت

دىگەن ماڭا ياشانغان بىر موتۇۋەر،
(قېرى سوزى قايىل قىلار ھەممىنى):
ھىندىستاندا كوردۇم تۇنىڭ رەڭگىنى،
ئېدىرلىقتا ياتقان قارا زەڭگىنى.
قۇچىغىدا قىز ياتاتتى ئاي كەبى،
لەۋلىرىنى - لەۋلىرىگە باساتتى.
ئۇنى تامام ئالغان ئىدى باغرىغا،
گويىكى تۇن كۈنى قاپلاپ ياتاتتى.
چىدالىمىدىم بۇ ھالەتنى كۈرگەندە،
خەزەپ ئوتى ئورتىۋەتتى دىلىمنى.
ددىم: ساڭا ئولۇم راۋا خۇداسىز،

تاش - كىسەككە سۇندۇم دەرھال قولۇمنى.
 ئۇرۇپ - تىللاپ قوغلىۋەتتىم دىۋىنى،
 بۇلۇت كەتتى گۇيا باغنىڭ ئۈستىدىن.
 يورۇق كۈننى قارا تۇندىن ئاجراتتىم،
 تۇخۇم چىقتى گۇيا قاغا ئاستىدىن.
 قوپۇپ قاچتى قورقۇپ كەتكەن ئۇ دىۋە،
 ئەمما قىزنىڭ دەۋاسىغا قالدىم مەن.
 ۋاقىردى: جۇلدۇر چاپان، ھىلىگەر،
 كوردۇم ئۈزەڭ بۇزۇق نىيەت ئىكەنسەن
 ئۇزۇن بولدى كويۇپ يۈرگەن مەن ئاڭغا،
 ئىدىم ئۈزەم دىل پارىلار ئەھلىدىن.
 مېنىڭ ئاغزىم ئەندى ئاشقا تەككەندە،
 مەھرۇم قىلىنىڭ سەن غىزانىڭ بەھرىدىن.
 دىدى پەرى، دادۇ - پەريات كۈتەردى:
 مېھرۇ - شەپقەت قالغانمۇ بۇ دۇنيادا؟
 بۇ قېرىدىن ئالار ئىدىم مەن قىساس،
 بىرەر مەردۇ - مەردان يىگىت بولغاندا.
 ئىزا تارتماي ئالجىپ قالغان بۇ قېرى،
 قوللىرىنى كۈكرىگىمگە ئۇزاتتى -
 دەپ ئېسىلدى بۇ قىز دەرھال ياقامغا،
 ئاھاننى جاننى ئورتەۋاتاتتى.
 قورقۇپ كەتتىم كۈتۈلمىگەن ۋاقەدىن،
 قاچتىم دەرھال يېشىپ تاشلاپ چاپاننى.
 سەنمۇ بەلكى قورقار ئىدىنىڭ مەن كەبى،
 كۈرگەن بولساڭ ۋەھىمىلىك بۇ ئاننى.
 ئۇچراپ قالدى يولدا نەچچە مۇتەھەم،

سەن تونۇمسەن قىزنى؟ دېدى، ئۇردى دوق.
 ئەلەم بولۇپ توۋە قىلدىم شۇ كۈنى،
 شۇندىن بىرى ئۇنداق ئىشنى قىلغان يوق.
 ئاقىل ئىشى ئوزى بىلەن بولماقلىق،
 بۇ خىل ئىشقا دۇچ كەلمىسۇن ھېچ كىشى.
 شۇ ۋەقەدىن كېيىن كوزۇم ئېچىلدى،
 ئارتۇق ئىشتۇر ئوزگىلەرنىڭ تەشۋىشى.
 ئەگەر بولسا سەندە ئەقىل ھەم بىلىم،
 سەئىدى كەبى ئاز سوزلىگىن، بولغىن جىم.

ھىكايەت

چاخچاقمىكىن! دېدى بىراۋ بىر قېتىم،
 ئوغرىلىقتۇر غەيۋەتتىن كۆپ ياخشىراق.
 دېدىم ئاكا: خام ئىكەنسەن بى ئەقىل،
 بۇ سوزۇڭگە قايسل ئەمەس دىل بىراق.
 ئوغرىلىقتا كوردۇڭ نىمە پەزىلەت؟
 ئەۋزەل دەيسەن تېخى ئۇنى غەيۋەتتىن.
 دېدى: ئوغرى جاسارەتلىك بولىدۇ،
 كۈچى بىلەن قۇتۇلىدۇ كۈلپەتتىن.
 قېنى، نىمە تاپالايسەن قىل غەيۋەت،
 پەقەت ئوزەڭ بوپ قالغىنى خىجالەت.

×

×

نزامىيە ① مەدىرىسىدە ئوقۇتقىم،

① نزامىيە — باغداقتىكى بىر مەدىرىسنىڭ نامى

دەرسلەردىن ئالار ئىدىم مەنانى.
 مۇدەررىسكە بېرىپ ئېيتتىم بىر كۈنى:
 كۈرەلمەسلىك قىلدى ماڭا پالانى.
 قاچانكى سوزۇم بولسا مەنىدار،
 ئىمىشقىدۇر ئوڭۇپ كېتەر چىرايى.
 سوزلىرىمنى ئاڭلاپ كورۇپ مۇدەررىس،
 ئاچچىقلاندى: بۇ ئىشنى كور ئىلاھى!
 دىدى: ئوزەڭ يامان دەيسەن ھەسەتنى،
 ۋاھالەنكى ياخشى دەيسەن غەيۋەتنى؟

×

×

ئەگەر كىشى يامان دىسە ئوزگىنى،
 سېنى ياخشى دەپ ئېيتمايدۇ ھىچقاچان.
 كورگەن جايدا يامانلايدۇ ئارقا كىدىن،
 باشقىلارنى دىگەن كەبى ئۇ يامان.

×

×

غەيۋەت راۋا ئىمىش ئۈچ خىل ئادەمگە،
 تورتىنچىسى بولۇپ قالسا ئۇ خاتا.
 دائىم خالى بولالمايدۇ غەيۋەتتىن،
 ئەلگە زۇلۇم ئەيلىگۈچى پادىشا.
 ھالال بولار غەيۋەت قىلساڭ زۇلۇمدىن،
 بىلىپ خەلق قىلسۇن ئۇندىن ئېھتىيات.
 ئىككىنچى خىل مۇناسىبى — ھاپىسىز،

پەردىسىنى يىرتىپ تۇرار ئۇ پات - پات.
 توسما ئۇنى چۈشەي دىسە كولچەككە،
 ئاخىر بېرىپ ئۇ قۇدۇققا يىقىلغاي.
 ئۇچىنچىسى — تارازىدا ئالدامچى،
 بىلسەڭ ئۇنى چاۋىسىنى چىتقا ياي!

ھەكايەت

ئاڭلىدىمكى، چولدىن چىقىپ بىر ئوغرى،
 ھەۋەس قىپتۇ سىيىستاننى ① كۆرمەكنى.
 كېلىپ ئۇندا سېتىۋاپتۇ باققالدىن،
 ئۇ ئۆزىگە لازىم يىمەك - ئىچمەكنى.
 كۆرۈپتۇكى، باققال ئىكەن ئالدامچى،
 تارازىدىن يۆتكىلىپتۇ تاش ئىزى.
 ئۇ دەپتۇكى، ئوغرى تۇنىدە بۇلايدۇ،
 سىيىستانلىق بۇلايدىكەن كۈندۈزى.
 مەن قورقمەن تۇنىدە يامان پىشلىمىدىن،
 بۇ كۈندۈزى قورقمايدىكەن ھىچكىمدىن.

×

×

بىلسەڭ ساڭا دۇشمىنىڭدىن يامانراق،
 كىم يەتكۈزۈپ كەلسە ئۇنىڭ سوزىنى.
 دۇشمىنىڭنىڭ پىتىنىسىنى ئەكەلگەن،

① سىيىستان — ۋىلايەت نامى.

دۇشمىنىڭگە دوست قىلىدۇ ئۆزىنى.
 دۇشمەن مېنى قورقۇتالماستىن يۈزمۇ - يۈز،
 ئۇدۇل تۇرۇپ تىللىيالماس ھېچقاچان.
 سەن ئېيتىسەن ئېيتالمىغان سۆزىنى،
 دەيمەن شۇڭا دۇشمىنىمدىن سەن يامان.
 كونا ئوچىنى يېڭى قىلىپ چېقىمىچى،
 ياندۇرىدۇ ئوچۇپ قالغان پىغاننى.
 مۇمكىن قەدەر يېقىنلاشما ئۇنىڭغا،
 ئۇ قوزغايدۇ تىنچ ياتقان يىلاننى.
 چېقىمىچىنىڭ يۈگرەك ئاغزى تىنىچىدۇ،
 ياتسا ئەگەر زىندان ئارا كىشەندە.
 چېقىمىچىنى ئوت ياققۇچى دەپ بىلىگىن،
 ئىككى كىشى ئارىسىدا ئوت كويىگەندە.



ھەممىدىن ھەم يامان بولار چېقىمىچى،
 كۆرمىدىم ھېچ ئۇنداق رەزىل يىلاننى.
 نادانلىقى، بۇزۇق پىكرى بىلەن ئۇ،
 بۇزۇۋېتەر ئىككى يېقىن ياراننى.
 دوست بولۇشۇپ ئۆتسە ئەگەر ئىككىيلەن،
 ئۇ ئارىدا دۇشمەنلىكنى خالايدۇ.
 ئىككى دوستنىڭ ئارىسىدا ئوت ياقار،
 ئۇ ئۆزىمۇ ئوتتا كۆيمەي قالمايدۇ.
 ئۆز تىلىنى تارتار ئىككى ئالەمدىن،
 كىم سەئىددەك ئۆتسە تىنچ خىلۋەتتە.

كوڭۇل قويۇپ تۇلاق سالغىن ئۇنىڭغا،
نەپ بېرىدۇ قىلغان سوزى ئەلۋەتتە.
ئاڭلىمىساڭ يەيسەن ئاخىر پۇشايمان،
كوز ياشلىرىڭ توكۇلىدۇ كوپ زامان.

× ×

ئايالىڭنىڭ ئەقلى بولسا جايىدا،
گاداي بولساڭ شاھ قىلىشى ئېھتىمال.
ياردىڭ بولسا ئوز كوڭلۇڭگە مۇۋاپىق،
زەپەر تاپتىم دەپ ئويلىغىن، بول خوشال.
غەمگۈزارىڭ بولسا ياردىڭ تۇنلىرى،
ھىچكەپ ئەمەس كۈنى بىلەن يىگەن غەم.
شۇ ئەمەسمۇ مۇرادىڭغا يەتكىنىڭ،
ياردىڭ ساڭا ئېناق بولسا، گۈزەل ھەم.
بولسا ئۇنىڭ سوزى شېرىن، دىلى پاك،
دىمە ئۇنى ياكى خۇنۇك، يە گۈزەل.
سەت بولسىمۇ كوڭلى تۈزۈك خوتۇنلار،
خۇلقى ئەسكى چىرايلىقتىن كوپ ئەۋزەل.
ياخشى ئايال ھالۋا دەيدۇ سىركىنى،
ھالۋا يەپمۇ ئاچچىقلىماس ئېرىگە.
دىل ئارامى، ياخشى بولسا ئايالىڭ،
چۈشۈپ قالما يامان خوتۇن ئىلىكىگە.
بىر قەپەزدە بولسا تۇتى ۋە قاغا،
تۇتى ئويلار قۇتۇلماقنى ھەر دائىم.
تاشلاپ كەتكىن يامان بولسا ئايالىڭ،

ياكى ئاڭا بېشىڭنى ئەگى مۇلايم.
 كەش تار بولسا كىيىمىڭنىڭ ياخشىراق،
 جىدەل تولا بولسا تۇرما ئويۇڭدە.
 خوتۇن يامان بولسا چىقساڭ سەپەرگە،
 ھېيت كەيپى پەيدا بولار سېنىڭدە.
 تاقىلىدۇ شات - خوراملىق ئىشىڭى،
 يامان خوتۇن قىلسا جىدەل ۋە چوقان.
 خوتۇن ئەمەس بالا بولار بېشىڭغا،
 بولسا ئەگەر يامان نىيەت ۋە نادان.
 يامان خوتۇن ئازاپ بولار ئەر ئۇچۇن،
 تۈز نىيەتلىك، ياخشى خوتۇن بولار يار.
 بۇ توغرىلىق گەپنى ئاز قىل، ئەي سەئىدى،
 ئەگەر ئېرى بولسا ئاشق بىقارار.
 ئوزۇڭمۇ بىر تارتىپ قويۇپ باغرىڭغا،
 قانچە جاپا كەلمىدىمۇ ئالدىڭغا؟

ھىكايەت

ئايالىدىن بىراۋ قىلدى شىكايەت،
 ئاڭا كۈلۈپ قۇلاق سالىدى بىر ئالىم.
 ئەر دىدىكى، دۇشمىنىمۇ كۆپ ئىدى،
 ئۆيدە تۇگمەن تېشى بولدى ئايالىم.
 — چىدام كېرەك ساڭا، — دىدى ئۇ ئالىم،
 چىدام بىلەن تايىن تاپار قارارىڭ.
 ئۈزەڭ تۈندە تۇگمەن تېشى، كۈندۈزى،
 نوۋەت ئالسا ئىمە بوپتۇ ئايالىڭ؟

قالاتىڭىمۇ تارتماي تىكەن دەردىنى،
 باغ ئىچىدە گۈلنى ئۇزۇپ بولساڭ شات.
 مەۋە يەيمەن دەپ دەرمەككە ياماشساڭ،
 قوللىرىڭنى تىلىۋەتسە، دىمە دات.
 غۇنچە بولغىن، يۈرمە گۈلدەك ئېچىلىپ،
 خوتۇن مېھرى كەلتۈرىدۇ ئاۋاتلىق.
 كىچا - كويغا كوز تاشلىساڭ مۇبادا،
 ئۆز ئويۇڭدە يۈز بېرىدۇ بەرباتلىق.
 بىكار كېتەر، گۈلگە كوڭۇل باغلىما،
 باشقا بولۇپ ئالار ئۇندىن خۇش پۇراق.
 بولسا گۈزەل ھەر بەزمىنىڭ چىرىغى،
 پەرۋانسى بولما ئۇنىڭ، قاچ يىراق.
 كوڭۇل بەرمە، ئالدىنىمىن پەرى، دەپ،
 ئۈزى پەرى، بەلكى دىلى دىئۇدەك.
 نەزەر سالماس ئايىغىنى سويسەڭمۇ،
 بولساڭ تۇپراق بولار يەنە تاش يۈرەك.
 ئەقەۋ - ھۇشۇڭ، ئالتۇنلۇرۇڭ يوق بولار،
 كوڭۇل قويساڭ ھوسىندىكى نۇرلارغا.
 رەزىلەكتە خاراپ بولاي دىمىسەڭ،
 يامان كۈزدە نەزەر سالما ئۇلارغا.

× ×

ياخشى نامم قالسۇن دىسەڭ ئۈلگەندە،
 ھۈنەر ئۈگەت، بىلىم بولسۇن ئوغلىڭىدا.
 ئەگەر ئۇنىڭ ئەقلى - دىتى بولمىسا،

نشان قالماس بېسىپ ئۆتكەن يولۇڭدا.
 ئاتا - ئانا ئەرەكلىتىپ چوڭ قىلسا،
 كېيىن ئوغۇل قالار يامان جاپاغا.
 ئۇنى سويۇپ ئەرەكلىتمە ھە دېسە،
 ئۆگەت دائىم توغرىلىققا، ۋاپاغا.
 كىچىك چاغدا تەلىم بەرگىن مەجبۇرى،
 ياخشى گەپ قىل، لازىم بولسا قورقاتتىن.
 ھەۋەس قىلسا ئەگەر بىرەر ھۈنەرگە،
 بارىكالا دە روھىغا روھ قاتتىن.
 بولغاندىمۇ سەندە ئالتۇن قارۇنچە،
 ئۆز ئوغلۇڭنى قالدۇرمىغىن ھۈنەرسىز.
 ئىشەنچ قىلما دولتىم بار مېنىڭ دەپ،
 ئولۇپ پۇتسەڭ تۈگەر بايلىق بەكمۇ تېز.
 بوشاپ قالار ئالتۇن - كۈمۈش ھەميانى،
 بوشمايدۇ ھۈنەرۋەننىڭ بەلۋىغى.
 كىم بىلىدۇ، پەلەك تەتۈر ئايلىنىپ،
 غېرىپلىقتا قالامسەنكىن سەن تېخى.
 ھۈنەر بولسا بولماس كىشى كەمبەغەل،
 ھاجەت بىلەن تىلەنمەيدۇ ئەل ئارا.
 كان تاپمىدى جاھان كېزىپ بۇ سەئىدى،
 مۇرات تاپتى كېزىپ يۈرۈپ تاغ - دالا.
 ياشلىغىدىن ئۇلۇغلارغا باش ئەگدى،
 قىلدى ھەقمۇ ئۇلۇغلۇققا ئىجابەت.
 ئىتائەتلىك خىزمەت قىلساڭ سەن ئەلگە،
 كۆپ ئۆتمەستىن ئەلمۇ قىلار ئىتائەت.
 ئۇستازنىڭ ئازاۋىنى چەكمىگەن،

كىرىپ قالار خاراپ بولۇش يولىغا.
 سەن ئوغۇلۇڭغا ياردەم بەرگەن، كېيىن ئۇ،
 تەلمۇرمىسۇن كىشىلەرنىڭ قولىغا.
 ياشلىغىدا غەم يەمگەن ئادەملەر،
 كىشىلەرگە خار قىلىدۇ ئوغلىنى.
 شاگىرتلىققا بەرمە يامان ئۇستىغا،
 ئۆگىتىدۇ قوشۇپ يامان خۇلقىنى.
 ساياقلارغا ئۆلپەت بولسا پەرزەندىڭ،
 ئۆمىدىڭنى ئۆزگىن ئۇندىن، بول يىراق.
 نادان، ئەبلەخ، ساياق بولغان ئوغۇللار،
 ئاتىسىدىن بۇرۇن ئۆلسە ياخشىراق.

ھىكايەت

بىراۋ كوردى بىر رەسىمنى بەك گۈزەل،
 ئاڭا دەرھال ئىشقى ئوتى تۇتاشتى.
 ھالسىزلاندى، گۈلگە چۈشكەن شەبىنەمدەك،
 ئۇنىڭ پۈتۈن ۋۇجۇدىنى تەر باستى.
 بۇقرات ① ھەكىم كېلىپ قالدى ئات بىلەن،
 — بۇ كىم؟ — دىدى، — نىمە ئۇنىڭ تەشۋىشى؟
 بىراۋ دىدى: ئىسىل ئىدى بۇ ئادەم،
 ھىچ خاتاغا يول قويمىغان پاك كىشى.

① بۇقرات — قەدىمقى يونان ئالىملىرىدىن بىرى. بىزنىڭ ئىرا-
 مىزىدىن 460 يىل بۇرۇن تۇغۇلۇپ، 80 ياكى 100 يىل ئوۋۇر كۆرگەن
 ئىكەن.

سىقىلغاچقا خالا يىقىنىڭ ئىچىدە،
 كۈن ۋە تۈنلەر يۈرەر تاغۇ - سەھرادا.
 پېتىپ قاپتۇ ئىشىق دىگەن پاتقاققا،
 ئىكەن گۈزەل دىلرەباغا ئۇ شەيدا.
 تەنە - تاپا قىپتۇ ئاڭا كىشىلەر،
 ئۇ دەيدىكەن، گۇنا ئەمەس بۇ ئىشىم.
 مېنى ئەيىپ ئەتمىسۇن ئەل يىغلىسام،
 ھېچ سەۋەپسىز ئەمەس مېنىڭ نالىشىم.
 دىل مەپتۇنۇم ئەمەس ھەرگىز ئۇ سۈرەت،
 مەپتۇن قىلدى سۈرەت سىزغان گۈل سۈپەت.
 بۇ سوزلەرگە قۇلاق سالدى ئالىم چال،
 كامالىنى ئىشقا سېلىپ قەلبىنىڭ.
 دىدى: بۇ گەپ ياخشى شوھرەت بولسىمۇ،
 پىكرى توغرا بولۇۋەرمەس ھەممىنىڭ.
 گۈزەل ئۇستا گۈزەل رەسىم سىزىپتۇ،
 يىگىت ئۇنى كورۇپ بوپتۇ مەھلىيا.
 سەنئەت دىگەن پەقەت سەنئەت، نىمىشقا —
 رەسىمگە جان بەرمەپتۇ دىلرەبا؟
 كىتاپتىكى ھەممە خېتىم نىقايتۇر،
 ئۇ خەتلەردىن ئەندىز ئالار كۆپ گۈزەل.
 بۇلۇتتا ئاي، نىقايتا يار بولغاندەك،
 خەت ئاستىدا مەنالار بار توغرا، دەل.
 بۇ سەنئەتكە سىغماس ھەرگىز مالاىلىق،
 پەردە ئاچساڭ جامال چىراي ئاچىدۇ.
 قىلغان سوزۇم مېنىڭ مەجلىس ئارا ئوت،
 كويدۇرىدۇ ھەمدە شولا چاچىدۇ.

بۇ ئوت بىلەن كويسە ياۋلار نىمە غەم؟
ئۇلار پارس ئوتى بىلەن كېسەل ھەم.

×

×

قۇتۇلمايسەن ئەيسىپ ئىزلىگۈچىدىن،
ئەلدىن كېچىپ غارغا بېرىپ ياتساڭمۇ.
قۇتۇلمايسەن گەپ - سوزىدىن ئۇلارنىڭ،
ئەلگە قاراپ مەھكەم ئىشىك ياپساڭمۇ.
دەريالارنى توساش مۇمكىن كۈچ بىلەن،
توسالمايسەن چېقىمچىنىڭ تىلىنى.
ياكى تۈلكە، ياكى شىرلىق بىلەنمۇ،
توسالمايسەن پىتىنە - پاسات يولىنى.
ئۈزگە بىلەن ھەرگىز ئىشىك بولمىسا،
ياشساڭمۇ ئەلدىن يىراق خىلۋەتتە،
گەپ تارقىتار دىۋە مەجەز ئادەم دەپ،
ئەلدىن قورقۇپ قاچتى دەيدۇ ئىلۋەتتە.
بولساڭ ئەگەر خۇش پاراڭچى ۋە پاك دىل،
دېمەس سېنى ئىسلىلىقتىن نىشانە.
قىيىن كۈندە قالسا بىرەر كەمبەغەل،
دەيدۇ ئۇنى: ئۈزى تەتۈر پىشانە.
ئۈز ھالىدىن غېرىپ قىلسا كۈز يېشى،
دەيدۇ: نامرات، ئۈز بەختىنى كەتكۈزدى.
كېلىپ قالسا بايلار ياكى پادىشا،
دەيدۇ دەرھال: خۇدا بىزگە يەتكۈزدى.
پىتىنە - پاسات بولۇپ تۇرار دېمە - دەم،

خوشاللىقنىڭ ئارقىسىدىن كېلۇر غەم.
 نامراتلارغا كەلسە ئامەت ۋە بەخت،
 ھەسەت قىلىپ ئوچ كوردۇ ئۇلارنى.
 دېشىدۇ: كوزى يوقتۇر خۇدانىڭ،
 بۇ پەسلەرگە بەردى مالۇ دۇنيانى.
 ئىشنىڭ ئەگەر ئوڭغا تارتىپ يۈرۈشسە،
 دەيدۇ سېنى: دۇنيا پەرەست ئۇ غايەت.
 ئىشلىرىڭغا تىرىشمىساڭ ھىممەتتە،
 دەيدۇ: ئوزى ھارام تاماق كاساپەت.
 ئەزمە دەيدۇ ئېغىز ئېچىپ گەپ قىلساڭ،
 گەپ قىلمىساڭ ئەيىپلەيدۇ سۈرەت دەپ.
 ماخسىمايدۇ بولساڭ ئەگەر چىداملىق،
 غەيۋەت قىلار: قىلمىدى ئۇ ھىممەت، دەپ.
 بولساڭ ئەگەر، ئوچۇق كوڭۇل، مەردانە،
 ئوزلىرىنى تارتار سەندىن ئاخىراق دەپ.
 ئازراق يېسەڭ تاپا - تەنە قىلىدۇ،
 ناننى ئاياپ يۈرىدۇ ئاچ قوساق دەپ.
 ياخشى بولسا يىگىنىڭنىڭ ھەممىسى،
 دەيدۇ چوقۇم سېنى قوساق بەندىسى.
 نومۇس قىلىپ ياسىنىشتىن ئارتۇقچە،
 ئاددى كىيىم كىيىپ يۈرسە باي كىشى.
 قىللىرىنى تىقىپ ئاڭا خەنجەردەك،
 پىخسىقلىقتۇر دەيدۇ ئۇنىڭ قىلمىشى.
 ئەگەر بىراۋ نەقىشلىسە ئوينىنى،
 تونى شايى، كوينەكلىرى بولسا ئاق.
 غەيۋەتچىلەر تەنە قىلىپ ھەر كۈنى،

دەيدۇ ئۇنى: خوتۇن خەقتەك ياسانچاق.
 ئەگەر بىراۋ خالىمسا سەپەرنى،
 ئۇنى دەرھال چىقىرىدۇ نامەرتكە.
 دېشىدۇ: خوتۇندىن قورقۇدۇ،
 قورقۇنچاقلىق ئايلىنىپتۇ ئادەتكە.
 گېپى بولۇپ قالسا جاھانكەشتىنىڭ،
 دەيدۇ ئۇنى: ئوزى بەدبەخت ۋە نادان.
 ئەگەر ئۇنىڭ پىشانىسى ئوڭ بولسا،
 ھەر قەيەردە يۈرمەس ئىدى سەرگەردان.
 رەسۋاسنى چىقىرىدۇ بويىتاقنىڭ،
 گۇنايىغا تىترەيدۇ زېمىن، دەپ.
 گەر گۈيلەنسە دەيدۇ خوتۇن سارىڭى،
 ئەيىپلەيدۇ تاپالمىدى ئىمىن دەپ.
 سەتلەرنىمۇ غاجاپ يۈرەر ھەر دائىم،
 گۈزەلنىمۇ ساق قويمايدۇ ھىچقاچان.
 بىرەر ئىشقا كېلىپ قالسا ئاچچىقلىق،
 دەيدۇ سېنى سەپرا مىجەز، پەردشان.
 بىراۋ بىلەن قىلساڭ ئەگەر مۇرەسسە،
 سېنى ئەرەكەك قاتارىغا ئالمايدۇ.
 سېخىلارغا قىلار تېخى نەسىھەت:
 قاراپ خەجلە، پۈلۈڭ ئاخىر قالمايدۇ.
 قانائەتلىك بولۇپ يۈرسەڭ دېيىشەر:
 ئاتىسىمۇ بېيىل ئىدى، دوراپتۇ.
 ئاتا ئولۇپ قالغان ئىدى دۇنياسى،
 ئاتا كەبى ئۆلمەكلىكىنى خالاپتۇ.

پىتىنە - پاسات خالى بولماس ھەممىدىن،
ئامان ئىلاج تاپار پەقەت سەۋرىدىن.

ھىكايەت

بىر ھۈنەرۋەن، دانا يىگىت بار ئىدى،
چىچەنلىكى شوھرەت تاپقان ئەل ئارا.
خۇداپەرەست، پاكىزە دىل، خۇش مەجەز،
ھوسنى گۈزەل، بۇرۇتلىرى قاپ - قارا.
ئىدى يىگىت ئىلمى تولۇق، ئەمما ئۇ،
”شىن“ ھەرىپىنى ئېيتالمايتتى جايىدا.
بىر ۋاقىتتا ئۇ توغرىلىق گەپ قىلدىم:
ئالدى چىشى يوقمۇ نىمە ئاغزىدا؟
بۇ سوزۇمدىن ئاچچىقلاندى ئۇ ئاقىل،
دىدى، ماڭا تۇرۇپ دەرھال تەرنى:
پەزىلىتى تۇرسا ئۇنىڭ بىر تالاي،
كۆرۈپسەندە پەقەت بىرلا ئەيۋىنى!

×

×

ئەقلى توشقان، پىكرى پىشقان ئالىمۇ،
ئوز يولىدا خاتا قىلار ناگىھان.
جازا بىزمە كەچىككەنە گۇناغا،
گۇلۇغلارمۇ خۇزماسەفا ① دەپ ئېيتقان.

① خۇزماسەفا — ھەرقانداق نەرسە ساپ، داغىمىز بولسا قوبۇل
قىل، چاڭ ۋە دات باسقان نەرسە بولسا، ئۇنىڭغا قارىما.

تىكەن دائىم بىللە ئوسەر گۈل بىلەن،
 گۈلنى ئالغىن، قالدۇرۇپ قوي تىكەننى.
 كۈرەلمەيسەن ئەيىپ ئىزلەپ قارىساڭ،
 تۈز قاننى قانداق گۈزەل ئىكەننى.
 پاك دىل بولغىن، ئەينىگىنى باسسا چاڭ،
 ئۇندىن ئېنىق كۈرەلمەيسەن ئەينىگىنى.
 باشقىلارنىڭ ئەيۋىنى سەن پەش قىلما،
 ئۇمۇ ئوخشاش پەش قىلدۇ ئەيۋىگىنى.
 گۇناھكارنى قامچىلىما مۇنچىلا،
 ئويلاپ باققىن، ئۈز گۇنايىنىڭ ئاز ئەمەس.
 ئىناقلىقنى ئاۋال ئۈزۈك باشلىماي،
 خوشىلاردىن تەلەپ قىلماق بولار تەس.
 مەن ياخشىمۇ، يە يامانمۇ ئۈز ئىشىم،
 خاتىرجەم بول چۈشمەس ساڭا تەشۋىشىم.
 بولسا ئەگەر بۇزۇق نىيەت، كىر يۈرەك،
 شېرىمغا كۈز سالىدۇ دۈشمەندەك.
 نەزەر سالماي شېرىمدىكى مەنىگە،
 ھۇجۇم قىلار تاپسا بىرئاز ئەيۋىنى.
 قىلغان ھەسەت كۈزلىرىنى قارىغۇ،
 كۈرەلمەيدۇ ھەقىقەتنىڭ ئەينىنى.
 ھەممە نەرسە گۈزەل بولماس ھەم بىردەك،
 مېغىز بىلەن شاكال بولار پىستىدەك.

سەككىزىنچى باپ

شۇكرى ۋە ئامانلىق توغرىسىدا

بىر پارچە گۆش ئىدىنىڭ ئانا باغرىدا،
رىستىنىڭ بىلەن تورەلىگەندە سەن تېخى.
كوزۇڭ ئېچىپ، كېسىلگەندە كىندىگىڭ،
ئوزۇق بولدى ساڭا ئانا كۆكرىگى.
جەننەت بولدى ساڭا ئانا قۇچىغى،
ئۇنىڭ ئىلىق كۆكرىگىگە يېپىشتىڭ.
ئانا سۈتى ئاقتى ساڭا بۇلاقتەك،
ئېقىپ تۇرغان ئېرىقلاردىن سۈت ئىچتىڭ.
مىسلى دەرەخ ئانا جىسمى جان كۈيەر،
بالا — مۇۋە، تاتلىق ئاڭا ھەممىدىن.
سەن تومۇر يوق دەپ ئېيتىمىغىن كۆڭۈلدە،
ئانا سۈتى ئېقىپ كېلەر قەلبىدىن.

ھىكايەت

ئانىسىنى زار قاخشاتتى بىر يىگىت،
قۇلاق سالغىن سەن ئانىنىڭ دادىغا:
ئولتۇر! دىدى ئۇ بىۋاپا ئوغلنى،
ۋە بوشۇكنى ئەكەلدۈردى ئالدىغا.
دىدى: ئوغلۇم، كىچىك ئىدىڭ چوڭ قىلىدىمە

ئۇنلەر بويى جاپا چەكسىم مەن راسا.
 يەتمەس ئىدى قوغلاشقىمۇ قۇربىتىڭ،
 گەر يۈزۈڭگە قونۇپ ئالسا بىر پاشا.
 مەن ئەمگۈزگەن سېنى مۇشۇ بوشۇكتە،
 پەقەت گوردە تەكرار بولار ئۇ ھالىڭ.
 قارا يەرگە كىرىپ ياتساڭ كېپەندە،
 قۇرۇتقىمۇ يەتمەي قالار ماجالىڭ.
 سەن گېپىمگە قۇلاق سالغىن، شۇكرى قىل،
 مۇنداق مەغرۇر چاغلىمىغىن ئوزۇڭنى.
 سەن ئۈزەڭچە باتۇر بولۇپ قالسىڭىز،
 بەرگەن سۇتۇم كور قىلىمىسۇن كوزۇڭنى.
 ياۋلىرىڭنى تاشلا يەنىچىپ، تۇغمىدىم —
 دوستلار بىلەن جەڭ قىلىشقا مەن سېنى.
 ئانا سۈتى ھالال بولغان يىگىتلەر،
 شۇكرى ئېيتىپ يەيدۇ ھالال رىسقىنى.

ھىكايەت

ئېتى چوچۇپ ئۇچۇپ چۈشتى شاھزادە،
 بېشى، تېنى بىر بۆپ قالدى تىن ئالماي.
 بولدى جىسمى پىلغا ئوخشاش بىر پۈتۈن،
 بېشى ئۇنىڭ گۇيان - بۇيان تولغانماي.
 بۇ كېسەلنى پەي ۋە تومۇر ئۇۋۇلاپ،
 بىر يۇنانلىق دانا ھەكىم ساقايتتى.
 ئۇ بولمىغان بولسا ئىدى، شاھزادە،
 بۇ دۇنيادا ھەرگىزمۇ ساق قالمايتتى.

لېكىن ئۇنى ئۆتۈپ قالدى شاھزادە،
 ياد بولمىدى بۇ ھەككىمىڭ خىزمىتى.
 ئۇ سارايفىغا كەلدى يەنە بىر نوۋەت،
 لېكىن ئۇندا قىلىنمىدى ئىززىتى.
 ئىزا تارتتى ھىچكىم نەزەر سالىمىغاچ،
 دىدى ھەككىم ئوز - ئوزىگە پىچىرلاپ:
 سەن يۈزۈڭنى ئورۇمەستىڭ شاھزادە،
 مەن بېشىڭنى قويىمىغاندا توغرىلاپ.
 قايتىپ كېلىپ بىر خىل دورا تەييارلاپ،
 ئۇ سارايفىغا ماڭغۇزدى بىر قۇلىنى.
 دىدى داڭا: شاھزادىگە بېرىپ ئېيت،
 ئوتقا سېلىپ پۇراپ كورسۇن ھىدىنى.
 ھىدىلىق تۇتۇن شاھزادىنى چۈشكۈرتتى،
 قالدى يەنە بېشى، تېنى بىر بولۇپ.
 ئۇ ھەككىمگە ئوزۇر ئېيتماق بولغانىدى،
 ھىچقەيەردىن تاپالمىدى ئاختۇرۇپ.
 يامان كۈنى ئوز بېشىدىن كەچمىگەن،
 بىلەلمەيدۇ ياخشى كۈنلەر قەدىرىنى.
 سىزەلمەيدۇ ئوزىگە توق باي ئادەم،
 قىشنىڭ كۈنى قاتتىق سوغاق قەھرىنى.
 ئەگەر يولدا ماڭساڭ چاققان، يۈرەكلىك،
 ماڭالمىغان بەندىلەرگە ياردەم قىل.
 بولساڭ ئەگەر دولتىڭ كۆپ، پاراۋان،
 غېرىپلارغا بەرگىن مەدەت، ئادەم قىل.
 سۇ قەدىرىنى كېمىچىدىن سورىما،
 سورا ئۇنى چولدا قالغان تەشنايدىن.

بىلمەس كىشى سالاھىيەتلىك قەدرىنى،
 كېسەل بولماي ئوتۇپ كەسە دۇنيادىن.
 قانچە ئۇزۇن بولغان بىلەن قارا تۇن،
 ئۇنى قاتتىق ئۇخلاغانلار بىلمەيدۇ.
 ئاغرىق تارتىپ ئۆتكۈزگەنلەر ئويۇقۇسىز،
 زەپمۇ ئۇزۇن بولۇپ كەتتى تۇن، دەيدۇ.
 ئوي ئىگىسى ئويغانغاچقا كۈن بىلەن،
 نىمە ئىشلار بولدى بىلمەس تۇن بىلەن.

ھىكايەت

كورۇپ قالدى توغرىل چىقىپ بىر ئۇنى،
 ئوردىسىنىڭ قاراۋۇلى — ھىندۇنى.
 تىترەيتتى ئۇ شىۋىرغانلىق سوغاققا،
 كومۇۋەتكەن ئىدى ياققان قار ئۇنى.
 قاراۋۇلغا ئېچىندى شاھ شۇ پەيتتە،
 ئۇنىڭ كوڭلى ئېرىپ كەتتى بولەكتىن.
 دىدى ئاگا: چىداپ بىر دەم كۇتۇپ تۇر،
 مەن جۇۋامنى گەۋەتمەن دىدەكتىن.
 قارلار ئۇچۇپ ئاچچىق شامال قوزغالدى،
 توغرىل شۇئان قېچىپ كىردى ئوردىغا.
 ئۇچرىۋېدى ياخشى كورگەن كېنىزەك،
 يولدىن توختاپ قاراپ قالدى شاھ ئاگا.
 مەپتۇن قىلدى بولغاي ئۇنىڭ چىرايى،
 قاراۋۇلى كۆتىرىلدى يادىدىن.
 قاراۋۇلى كۆتەر ئىدى قورادا،

ئازاپ چېكىپ تۇنىڭ سوغاق ھالىدىن.
 كۈتۈش دەردى قوشۇلدى بۇ ئازاپقا،
 شاھ بىخەۋەر ئۇخلار ئىدى غەپلەتتە.
 ئەۋج ئالدى سوغاق يەنە شىددەتلىك،
 ئۇ قاراۋۇل پىچىرلىدى غەزەپتە:
 سېنىڭ تۇنۇڭ ئوتەر ئىشى - ئىشرەتتە،
 بىزنى بولسا قىينار سوغاق سەپراسى.
 يېتىپ ئالسا بولدى كارۋان مەنزىلگە،
 غەم يىمەيدۇ چولپە قالسا ھەمىراسى.
 قېيىنىڭنى قاراپ ھەيدە قېيىنچى،
 يولۇچىنى قويما سۇدا خەتەردە.
 نېز - پىگىتلەر، ئالدىرماي مېڭىڭلار،
 قېرىلارمۇ كېلەر بىللە سەپەردە.
 ئۇچار تۇلپار بولسا ئەگەر ئاستىڭىدا،
 ئۇنۇتمىغىن پىيادىلار بارىنى.
 ئالتۇن تەختتە ياتسا شاھلار بەھۇزۇر،
 چۈشەنمەيدۇ قارنى ئاچلار ھالىنى.

ھىكايەت

ھىرشاپ تۇتۇپ باغلاپ كەلدى بىراۋىنى،
 ئۇ زىنداندا ئۇخلىماستىن ياتاتتى.
 ئۇ ئاڭلىدى، كەمدۇر بىرى تۇن ئارا،
 يۇقسۇللۇقتىن دادى - پەريات ئېيتاتتى.
 دىدى ئوغرى بۇ نالىنى ئاڭلىغاچ،
 ۋاي ئاخىغاھى، ئۇخلىمامسەن ئۇيقۇڭنى!
 شۇكرى قىلساڭ بولماسمىدى خۇداغا،

مىرشاپ تۇتۇپ باغلاپمىدى قولۇڭنى؟
ئېچىۋەرمە يوقسۇللۇقتىن ئېغىزنى،
نەزەردە تۇت ئوزۇڭدىنمۇ ئاجىزنى.

ھىكايەت

ئوزۇنى خوپ پاك بىلەتتى بىر موللا،
مەنى كورۇپ يۇمۇپ ئوتتى كوزۇنى.
كىمىر بىلەن ئوتتى يولدىن گىدىيىپ،
مەستىن يىراق تۇتماق بولۇپ ئوزۇنى.
دىدى شۇدەم سەگەك بولۇپ مەس يىگىت:
ئوز كۈنۈڭگە شۇكرى قىلغىن ئەي موللا!
سەن بىراۋدىن كۈلگەن بىلەن مەھبۇس، دەپ،
زىندان يولى ئۇزۇڭگىمۇ ئۇدۇللا.
ئەجەپ ئەمەس سەنمۇ بەلكى مەن كەبى،
كوچىلاردا يېتىپ قالساڭ مەس - ئەلەس.
سەن مىچىتنى ماكان قىلىپ يېتىۋەر،
يامان دىمە ئوزگە بولسا بۇتپەرەست.

ھىكايەت

سۇمەنات ① تا كوردۇم گۈزەل بىر بۇتنى،
بولغان ئىكەن ياسالغىنى كوپ زامان.
بەك قەدىمى ئىكەن ئۇنىڭ نۇسخىسى،

① سۇمەنات — ھىندىستاننىڭ كوچرات ۋىلايىتىدىكى بۇتخانا.

ھازىرقىلار ياسالمايدۇ ھىچقاچان.
 كېلەر ئىكەن ھەر تەرەپتىن كارۋانلار،
 جېنى يوقنىڭ جامالىنى كۆرمەككە.
 كېلەر ئىكەن خىتا، چىگىل شاھلىرى،
 قەدىم بۇتنىڭ قوللىرىنى سۈيمەككە.
 نالە قىلار ئىكەن شىرىن سۆزلۈكلەر،
 ئۇلۇغ بىلىپ بۇ تىلى يوق ئاڭسىزنى.
 بۇ ماجرادىن ھەيران بولدۇم، نىمىشقا —
 جانلىق ئادەم خۇدا دەيدۇ جانسىزنى؟
 بىر ئۆتپەرەست بۇرادىرىم بار ئىدى،
 بىر ھوجرىدا ھەمرا ئىدى ئۇ ماڭا.
 تەڭەججۇپتە قالغىنىمنى سۆزلىدىم،
 بەك مۇلايىم سۆزلەر بىلەن مەن ئاڭا.
 دىدىم ئاڭا: كۆپ نادانلىق ئەمەسمۇ،
 لاي ھەيكەلنى خۇدا دەيدۇ نىمىشقا؟
 تۇرالمايدۇ ئۆزى ئۇنى يىقىتساڭ،
 قادىر ئەمەس تۇتۇشقا ۋە مېڭىشقا.
 كەھرەباغا ئوخشايدىكەن كۆزلىرى،
 تاشتىن ۋاپا ئىزلىمەك بۇ كۆپ خاتا.
 دۇشمەن بولدى بۇ سۆز بىلەن ھەمرايم،
 غەزەپ بىلەن ئوتتەك ياندى ئۇ ھەتتا.
 پىرلىرىنى يىغىپ كەلدى مۇغ ① لارنىڭ،
 يىغىن قىلدى كۆپ خەۋپلىك، توپلۇنۇپ.

① مۇغ — ئوتقا چوقۇنغۇچى.

ھۈجۇم قىلدى پازەندە خان ②، پىرلىرى،
 مىسلى سۈگەك تالاشقان توپ ئىت بولۇپ،
 دەۋا قىلدى ئەگرى يولنى توغرا دەپ،
 توغرا يولنى ئەگرى دېدى ئاقىلغا.
 دىلى تازا، ياخشى نىيەت ئىنساننى،
 بىردەمدىلا چىقىرىشتى جاھىلغا.
 قالدىم ئۇندا ئىلاجىسىز ۋە ناچار،
 مۇرەسسەگە چۈشتى شۇدەم ئېھتىياج.
 تەسلىم بولماق بولار بەزەن مۇۋاپىق،
 ئاداۋەتچىك بولسا ئەگەر بەكمۇ كاج.
 مەن ئۇلارنىڭ چوڭراغىنى ماختىدىم،
 دېدىم ئۇنى زەندىخاننىڭ رەھبىرى.
 كېيىن ياخشى تەرىپ قىلدىم بۇتەننى:
 گۈزەل ئىكەن، ياقتى ماڭا تەسۋىرى.
 نەپىس ئىكەن بۇتخانىدىكى سۈرەتلەر،
 بىراق ماڭا ئايان ئەمەس مەزمۇنى.
 بىخەۋەرمەن بۇ بۇت ياخشى - يامانمۇ،
 ئۆتكۈنچىمەن، ئۇقالىدىم مەن ئۇنى.
 بىلىمەنكى بۇ شاخمەتتە فەرزىن سەن،
 قىلغان سوزۇڭ شاھىڭغىمۇ نەسىھەت.
 تەقلىت قىلغان ئادەم يولدىن ئازىدۇ،
 توغرا چىقار بىلىپ يۈرسە يول پەقەت.
 مەزمۇنىنى چۈشەندۈرگىن ئۇلارنىڭ،
 مەنمۇ بىرەي يۈرەك ماڭا چۈشەنسەم
 بىراھمانلار سوزلىرىمگە ئىشەندى،
 يۇمشاپ قالدى، شادۇ - خۇرام بولدى مەم.

② پازەندە — ئۆتپەرەستلەرنىڭ كىتاپلىرى

دىدى چوڭى: قىلغان سوزۇڭ ھەقىقەت،
 ئىناۋەتلىك بىزگە بەرگەن سوئاللىق.
 شەھەر كېزىپ دەلىللەرنى ئىزلەپسەن،
 دەلىل بىلەن ھاسىل بولار مۇرادىڭ.
 مەنمۇ سەندەك جاھان كەزگەن كۆپ زامان،
 بېسىپ ئۆتكەن قانچە يۇرتنىڭ يولىنى.
 كۆرگەنلىرىم جانسىز جەسەت، ئەمما بۇ،
 ھەر تاڭ بىلەن كۆتىرىدۇ قولىنى.
 بۈگۈن كېچە تۈنە بىللە مەن بىلەن،
 قاراشلىرىڭ بولسا ئەگەر گۇمانى.
 ماقۇل بولدۇم، قېلىپ قالدىم تۇن بويى،
 بولۇپ ئۇنىڭ قۇدۇق ئىچىرە بېيجاننى ①.
 قىيامەتتەك ئۇزۇن بولدى ئۇ كېچە،
 ئۇزۇلمىدى يۇيۇقسىزلا نامازى.
 مەن بېھىساپ گۇنا قىلغان ئوخشايمەن،
 جاندىن ئۆتتى ئۇ كېچىنىڭ ئازاۋى.
 دىلىم غەمكىن بولۇپ چىقتى تۇن بويى،
 تىلىم ھامان تارتىپ تۇردى دۇئاغا.
 خوراز چېىلاپ، دۇمباقلىرى چېىلىنىپ،
 ناماز ۋاقتى بولۇپ قالدى ئۇلارغا.
 تۇن كۆكسىگە قاراپ قىلىچ كۆتەردى،
 پۇرسەت يىتىپ قارا تونلۇق ئىمامغا.
 ئۇيۇقلارغا چۈشۈپ شۇ دەم تاڭ چوغى،
 سۇبھى بولۇپ ئوت تۇتاشتى جاھانغا.

① بېيجان — شاھنامىدىكى ئەپسانىۋى قەھرىمان.

بۇ ھالەتنى كورۇپ دىگىڭ كېلىدۇ،
 ”زەنگىبار ① غا باسقۇن قىلدى تاتارلار.“
 بىراخمانلار كوچا - كويىدىن چىقىشىپ،
 ئېقىپ كەلدى، بۇتخانىغا بولدى يار.
 بۇتخانىدا مىغىلدايتتى ئادەملەر،
 يەر قالمىدى ئۇندا تېرىق سىققۇدەك.
 ئاشۇ پەيتتە قول كوتەردى چوڭ بوتى،
 مۇرتىلارغا تىلەپ بەخت ۋە يولەك.
 بۇتپەرەستلەر چۈشتى نالە - پەرياققا،
 دەريا كەبى ئاشقىنىلىدى ھاياجان.
 ئۇلار قايتتى، بوشاپ قالدى بۇتخانا،
 ماڭا كۈلۈپ قاراپ قويدى بىراخمان.
 دىدى: كوردۇڭ، يوق ھېچقانداق مەخپىلىك،
 كورگەنلىرىڭ شۇيھىسىزكى ھەقىقەت.
 چۈشەندىمكى، ئۇ جاھىلنىڭ دىلىغا،
 ئورنىۋاپتۇ مەھكەم خاتا تەرىقەت.
 ئېيتالمىدىم ئاڭا دەرھال راست گەپنى،
 يوشۇرمىساڭ بەزەن ھەقمۇ ئاقمايدۇ.
 ياۋغا ئەسىر بولۇپ قالسا باتۇرلار،
 ئامال قىلىپ ئوز جېنىنى ساقلايدۇ.
 ھىلىگەرلىك بىلەن قىلدىم پۇشايمان،
 يىغلاپ كەتتىم تۇتۇپ ئېلىپ بېشىمنى.
 تۈگمەن تېشى ئايلىنىدۇ سۇ بىلەن،
 تەسىرلەندى كورۇپ ئاققان يېشىمنى.

① زەنگىبار — قەدىمقى ھەبەشىستاننىڭ مەركىزى.

بىراخمانلار كەلدى دەرھال يۈگىرىشپ،
 قوللىرىدىن تۇتتى بولۇپ ئىززەتتە.
 سۈڭەك تەختىنىڭ ئۈستىدىكى بۇت تامان —
 بېرىپ ئۈزرە ئېيتتىم ئاڭا شۇ پەيتتە.
 ئۈز ئىچىمدە ھەممىسىگە لەنەت، دەپ،
 قوللىرىنى سويدۇم قىلىپ ئېھتىرام.
 بىر نەچچە كۈن بىراخمانچە ئىش تۇتۇپ،
 بۇتپەرەستلا بولۇپ ئالدىم مەن تامام.
 ئىشەنچىلىك كىشى بولدۇم تەدبىرىجى،
 كەيىم خوشال بولۇپ تۇردى ھەر كۈنى.
 پۇرسەت تېپىپ بۇت يېنىغا يۈگۈردۇم.
 دەرۋازىغا تاقاق سېلىپ بىر تۇنى.
 قاراپ كوردۇم بۇت تەكتىنى سىنچىكىلەپ،
 بىر پەردىنى كوردۇم شامنىڭ نۇرىدا.
 بىراۋ تۇرغان ئىكەن پەردە، كەينىدە،
 بۇت ئىچىدىن چىققان بىر يىپ قولىدا.
 بۇتنىڭ ئىشى ئايان بولدى تامامەن،
 بىلىپ ئالدىم بىراخماننىڭ سىرىنى.
 ھەر تاڭ بىلەن مۇغ يىپىنى تارتقاندا،
 بۇتى ئىگىز كۆتىرىدۇ قولىنى.
 ئىزا تارتار ھەركىم سىرى بولسا پاش،
 بۇنى كۆرۈپ ئىزا تارتتى بىراخمان.
 قويۇپ قاچتى، تۇتۇۋالدىم مەن قوغلاپ،
 ۋە قۇدۇققا تاشلىۋەتتىم شۇ زامان.
 ئويلىدىمكى، چىقىپ ئالسا قۇدۇقتىن،
 تۇتۇپ مېنى ھەرگىز تىرىك قويمايدۇ.
 جەھلى بىلەن ئىنتىلىدۇ قىساسقا،
 ئۈز سىرىنى يوشۇرۇشنى ئويلايدۇ.
 جازاسىنى بەرگىن راسا رەھمەتسىز،

بۇزۇق نىيەت چۈشۈپ قالسا قولۇڭغا.
قويۇپ بىرىپ ئۇنى تىرىك قالدۇرساڭ،
ھامان تەھدىت سالار ھايات يولۇڭغا.
خىزمەت قىلغان بولۇپ ساڭا قۇللارچە،
پۇرسەت تېپىپ ئالار بىر كۈن بېشىڭنى.
چۈشمە ئوڭاي سەن ياماننىڭ پېيىگە،
چۈشكەن بولساڭ ئادا قىلغىن ئىشىڭنى.
باشلىرىنى يەنچىۋەتسىم تاش بىلەن،
قۇدۇق ئىچىرە جان تاپشۇردى بىراخمان.
زورايتىشنى خالىماستىن غەۋغانى،
تۇنى بىلەن قويۇپ قاچتىم شۇ ھامان.
قومۇشلۇققا ئوت قوي مەيلى كويدۇرۇپ،
يولۋاسلاردىن ئېھتىيات قىل سەن بىراق.
سەندىن كۆرە ئۇستا بولسا دۇشمىنىڭ،
ئوق ئاتىمىغىن، ئاتساڭ ئەگەر قاچ يىراق.
سەن يىلاننىڭ بالىسىنى ئولتۇرمە،
گەر ئولتۇرسەڭ دەسسەمە ئۇ ماكانغا.
ھەرىلەرنىڭ ئۇۋىسىنى قوزغىساڭ،
قاچقىن يىراق، دۇچكېلىسەن زىيانغا.
بۇ سۆز سەئىدى سۆزى ئىچىرە ياخشىراق:
تام تۇۋۇنى كۇلار بولساڭ، قاچ يىراق!
شۇندىن كېيىن سەپەر قىلىدىم ھەندىگە،
باردىم كېيىن ھىجاز بىلەن يەمەنگە.
بىرنەچچە ئاي بولۇپ يۇردۇم خاپىغان،
ئارام تاپتىم قايتىپ كېلىپ ۋەتەنگە.
جان تېنىمدە تاكى ھايات ئىكەنمەن،

بۇنىڭ شۇكرى ئادا بولماس ھېچقاچان.
شۇنداق قىلىپ بۇتخانىدىن قۇتۇلدۇم،
قىلغان ئىشىم ساۋاق بۇلار كۆپ زامان.

توققۇزىنچى باب

توۋە توغرىسىدا

يېتىپ قالدى يېشىڭ بۈگۈن يەتمىشكە،
كەچمىشىڭنى ئەسلەپ دىلىڭ يىغلايدۇ.
گەر ئەللىكتىن كېمىپ قالسا بەش دېرەم،
غەم يۈرەكنى بەش قول بىلەن تىلغايدۇ.
بىكار ئوتتى ئەللىك يىلىڭ چېكىپ دەرت،
ئەمدى قالغان بەش كۈنىڭمۇ غەنىمەت.
سوزلەر ئىدى تىلى بولسا ئولۇكلەر،
نالە قىلىپ، چۈشۈپ دادۇ - پەرياققا:
غەپلەت بىلەن ئوتتى بىزنىڭ ئورمىمىز،
ئەي بۇرادەر، سەل قارما ھاياتقا!

ھىكايەت

شات - خوراملىق مەۋسۇمدۇر يىگىتلىك،
بەزىم قىلدۇق جەۋلان قىلىپ بىز گۈلدەك.
شوخ يىگىتلەر كوڭۇل ئېچىپ تۇن بويى،
ناخشا ئېيتىپ چىققۇق خوشال بۇلبۇلدەك.

نېمىراقىتا ئولتۇراتتى بىر بوۋاي،
 چاچ - ساقىلى قېرىلىقتىن ئاقارغان.
 فۇندۇق ① كەبى يۇمۇق ئىدى لەۋلىرى،
 غەمگە چۈككەن، يۈزلىرىدىن قاچقان قان.
 — ئەي ئاتىجان، — دېدى ئاكا بىر يىگىت،
 نىمە غەمگە قالدىڭىز بۇ ئان، نە ئەھۋال؟
 سەن قاينغۇدىن خالاس بولۇپ ئاز - تولا،
 قوشۇل بىزگە، بەزمە قىلىن، بول خوشال!
 چال يۈزىدە قېرىلىقنىڭ ئازاۋى،
 بەك مەنىلىك بولۇپ چىقتى جاۋاۋى:
 تاڭ شامىلى ياشنىتىدۇ كۈچەتنى،
 چىمەنلىكتە گۈلگە تولار ھەممە ياق.
 سارغايغاندا ئوڭاي سۇنۇپ كېتىدۇ،
 مايسا چېغى ياشناپ ئۈسكەن ھەر باشاق.
 باھار بولسا كۆكرىدۇ دەرەختلەر،
 غازاڭ بولار كۈز كەلگەندە يوپۇرماق.
 ماڭا ئوخشاش قېرىپ قالغان ئادەمگە،
 ياراشمايدۇ ياشلار بىلەن ئوينىماق.
 ئوتۇپ كەتكەن بىزنىڭ مۇنداق چېغىمىز،
 سىلەرگە دۇر ئەمدى بەزمە نوۋىتى.
 شۈكرى دەيمەن كورۇپ تۇرغان كۈنۈمگە،
 ھەۋەس ئەمەس ماڭا ياشلىق قۇدرىتى.
 قارا قاغا ئىدى چېچىم، قار باستى،
 ئەمدى بۇلبۇل بولماق ئۇيات ئەمەسمۇ؟

① فۇندۇق — بىر خىل مېۋىنىڭ ئىسمى، دېھىزى بېيلىدۇ.

جىلۋە قىلار گۈزەللىكى بىلەن توز،
 كۈنى پۈتسە ئۇمۇ بەربات ئەمەسمۇ؟
 سىلەر ياپىراپ ئوسۇسىلەر ھاياتتا،
 بىزگە بولسا كەلدى ئوما چاغلىرى.
 ئەمدى ھىچكىم تېرەلمەيدۇ گۈللەرنى،
 سولۇپ قالدى ئومرىمىزنىڭ باغلىرى.
 ئەمدى بالام چۈشۈپ قالدۇق ھاسىغا،
 ھايات ئوزۇرە ئامانەتتۇر بۇ باشمۇ.
 قىزىل گۈلدەك يۈزۈم ئەمدى سارغايىدى،
 سارغىيىدۇ پاتار چاغدا قۇياشمۇ.
 پۇتى بىلەن مېڭىپ يۈرسە يىگىتلەر،
 ئاران يۈرەر ھاسا بىلەن قېرىلار.
 ئەيىپ ئەمەس گۈدەك دىسە يىگىتمەن،
 قېرىلارغا بۇ غەلىتە تۇيۇلار.
 يىگىتلەردە ئاقارغىچە چاچ - ساقال،
 گۇنا بىلەن گۈرگە راۋان بولار چال.

ھىكايەت

بىر ئاغرىق چال كەلدى تىۋىپ ئالدىغا،
 يىغلاپ تۇرۇپ دىدى: يوقتۇر ماجالىم.
 تومۇرۇمنى تۇتۇپ كورگىن، ئىلاج قىل،
 تۈزۈلمىسە بولمايدۇ بۇ ئەھۋالىم.
 خۇددى لايغا پېتىپ قالغان ئوخشايمەن،
 ھالىمىز جىسمىم گويا ئېغىر بىر جەسەت.
 دىدى تىۋىپ: سەپەر قىلىغىن ئالەمدىن،

سېنى لايدىن قۇتقۇزىدۇ قىيامەت.
قېرىغاندا يېنىپ كەلمەس يىگىتلىك،
ئاققان سۇلار قايتىمىغاندەك شاقىراپ.
ياشانغاندا ئەقىل بىلەن ئىش كورگىن،
يىگىتلىگەن ئۆتكەن بولسا ئالدىراپ.
ھايات دەۋرىنىڭ ئۆتكەن بولسا قىرىقتىن،
ئۇرۇنمىغىن، ئومۇرۇڭ چۈشتى گىرداپقا.
پەيتىنىڭ ئوتتى، بېرىلمىگىن ھەۋەسكە،
ھەۋەس ئوتتى سالار ئارتۇق ئازاپقا.
قارا چېچىم ئۈزگەرمەكتە ئاقلىققا،
شات - خوراملىق ئازايماقتا قەلبىمدە.
سەبزە گۈلگە ھەۋەس قىلاي نىمىشقا؟
ئۇ ئەتىلا ئېچىلىدۇ قەۋرىمدە.
مەغرۇر بولۇپ، قىلىپ سەيلە - تاماشا،
دەسسەپ ئوتتۇق قانچىلارنىڭ قەۋرىنى.
يىزدىن كېيىن يېتىشكۈسى نەسىلمۇ،
قەۋرىستاندا دەسسەپ ئۆتەر ھەممىنى.
ياشلىق زامان ئوتتى، ئاڭا مىڭ ئەپسۇس،
جاننى ئۆرتەر ئۆتكەن ئومۇر پىغانى.
ئاھ، ئاجايىپ ھايات ئىدى، تېز ئوتتى،
ئوتۇپ كەتتى يانغان چاقماق مىسالى.
شاگىرتىغا دېدى ئۇستاز ياخشى سوز،
بىرەر مۇرات ھاسىل قىلماق بولدى تەس.
ئېزىز ئومۇر ئوتۇپ كەتتى شامالدىك،
قالغىنىمۇ ئۆتەر يەنە، كۆپ ئەمەس.
سەن ئېيتقانغا قىلساڭ ئەگەر رىايە،
بۇ سەئىدىنىڭ بىرلا سوزى كۇپايە.

X

X

قۇۋۋىتىڭ بار، مەيدان ئەگەر بولسا كەڭ،
 سەن كۈچۈڭنى نامايەن قىل ھەر كۈنى.
 پەلەك ھەر كۈن ئالدى مېنىڭ دەۋرىمنى،
 بولدى لەيلەتۈل قەدرىنىڭ بىر تۇنى.
 ئۇ غەنىمەت كۈنلەر ئىكەن بىلىدىم،
 بىلگەن ئىدىم، چىقىپ كەتتى قولۇمدىن
 قېرى ئىشەك نالە قىلار يۈك بىلەن،
 ئاتلىق بولساڭ قالما ھەرگىز يولۇڭدىن
 قاداق چۈشسە سۇنۇپ كېتىپ پىيالە،
 نەرقى دەرھال چۈشۈپ كېتەر تاۋاقتىن.
 سۇنۇپ كەتسە يەرگە چۈشۈپ قولۇڭدىن،
 باشقا بىرەر ئىلاجى يوق قاداقتىن.
 كىم بۇيرىدى چۈش دەرياغا دەپ سېنى،
 سەكرىمىسەڭ بولار ئىدى ئالدىدا.
 ئۈزەلمىگەن ھالەتتە قىل غەيرەت
 ئۇمت ئۈزمە بولغاندىمۇ ئارقىدا.

ھىكايەت

كارۋان بىلەن ئىدىم فەيد① چولسە،
 ئۇيقۇ مېنى بەكمۇ قىيناۋاتاتتى.

① فەيد — مەككە يولىدىكى يىراق چول.

چۈلۈۋۇر بىلەن بىرنى سېلىپ توگچى،
 مېنى قەھرۇ - غەزەپ بىلەن ئويغاتتى.
 دىدى: بىزەڭ، ھەدىسلا ئوخلايسەن،
 ئويلاپ باققىن، جان كېرەكبۇ؟ بۇ قەيەر؟
 شىرىن ئۇيقۇ لازىم تازا ماڭسۇ،
 بىراق چولگە قەدەم قويدى توگىلەر.
 مەنزىل يىراق، يېتەلەيدۇ قاچاندا،
 ئۇيقۇ مىجەز بولسا چولپە ماڭغانلار؟
 كىم بىلىدۇ يېتىپ بولدى مەنزىلگە،
 بىزدىن ئاۋال مېڭىپ كەتكەن كارۋانلار.
 يولدا ياتساڭ كېتىپ قالار ھەمرايىڭ،
 ئويغانغاندا باقساڭ ئىزى كورۇنمەس.
 چاچلىرىڭغا ئاق كىرىپتۇ ئۇيقۇدىن،
 سەن ئۇيقۇنى تەرك ئەيلە، بولدى بەس.
 ئاق ئارىلاپ چۈشسە قارا ساقالغا،
 سەن ھاياتتىن ئۆمىدىڭنى قىل ئادا.
 خامان ئېلىش بولسا ئەگەر ئۆمىدىڭ،
 زىرائەتنى پەرۋەرىش قىل ۋاقتىدا.
 سۇ بېلىڭدىن ئاشتى، باشتىن ئاشمىسۇن،
 ئەيلىمىگىن ھاياتىڭنى سەن ئەيىپ.
 باشتىن ئاشسا بولماي قالار ئىلاجىڭ،
 پۇرسەت مۇھىم، دىگەن: "ئەلۋەتتۇ — سەيىق" ①.

① ئەرەبچە ماقال، مەنىسى: ئومۇر — ئۆتكۈر قىلىچ، يەنى ئومۇر
 ئۆتكۈر قىلىچتەك تېز ئۆتىدۇ، دىگەن گەپ.

X

X

سەن ئولتۇرغان باشقىلارنىڭ ئورنىغا،
ئورنىڭغىمۇ ئولتۇرىدۇ باشقىلار.
كېچەڭ ئوتتى، ئەنەڭ نىمە بولىدۇ،
پەقەت بۈگۈن ئۈزەڭدىدۇر ئىختىيار.

ھىكايەت

دەپنەسى ۋاپات قىلدى جەمىئىتىنىڭ،
يىپەك كىيەن قىلدى ئۇنى كۈمگەندە.
مازارغا كەلدى ئوتۇپ كۆپ ۋاقىت،
يىغلىماقچى بولۇپ قايغۇ - ماتەمدە.
ئۇ كوردىكى، شاھى كىيەن چىرىپتۇ،
ئاخىرى شۇ ئىكەن، — دىدى ھەسرەتتە.
قۇرۇتلاردىن ئالغان ئىدىم يىپەكنى،
قۇرۇت ئۇنى تارتىۋاپتۇ لەھەتتە.
قانچە ئىگىز بولغان بىلەن كۆك تىرەك،
ئەجەل ئۇنى سارغايىدۇ كۈلپەتتە.
ئوتتۇز يىلدا يەتسە كۈچەت ۋايىغا،
قاتتىق شامال يىقىتىدۇ بىر پەيتتە.
مۇنۇ ئىككى بېيىت قالدى يادىمدا،
بىر راۋاپچى ئېيتقان ئىدى ئالدىمدا:
مىڭ ئەپسۇسكى، بىزسىز كېلۇر كۆپ باھار،
گۈل ئېچىلىپ، ياشنار كۈلۈپ لالزار.

بۇزدىن كېيىن كېلەر يەنە پەسىللەر،
ئۇ چاغلاردا ماكانىمىز قارا يەر.

ھىكايەت

ئالتۇن كىسەك تېپىپ ئالدى بىر كىشى،
ئۇ خۇداگۇي ئادەم ئىدى ئەسلىدە.
گاراڭ قىلدى ئالتۇن بوغۇپ ئەقلىنى،
توپا - توزان پەيدا بولدى قەلبىدە.
ئۇ تۇن بويى ئويلار ئىدى، كۈلپەتتىن —
ئومۇرۋايت خالاس بولدۇم بۇ قېتىم.
ئەمدى ئاجىز تىلەنمەيمەن ھىچكىمگە،
ئەل ئىچىدە توكۇلمەيدۇ ھورمىتىم.
ئويلاپ يېتىپ، مەۋج ئۇرۇپ خىيالى،
نىيەت قىلدى مەرمەر ساراي سالماققا.
ئۇ ئويلىدى: سالاى گۈزەل بىر ھوجرا،
نىشىگىنى ئېچىپ ئۇنىڭ مەن باققا.
بىزار بولدۇم يىرتىق - ياماق كىيىمدىن،
قاخشال بولدۇم ئوچاققىلا قاخلىنىپ.
تامىقىمنى ئاشپەز كېلىپ پىشۇرسۇن،
يۇرمەي ئەمدى قوسقىم ئاچ زارلىنىپ.
قاتتىقچىلىق قىيىنئۆتتى بۇ جاننى،
ياتاي ئەمدى شاىي يوتقان - كورپىدە.
ئويلا - ئويلا بولۇپ قالدى ساراڭدەك،
ئەقلى خاراپ بولدى ھېرىس ئىلىكىدە.
مەغرۇلىنىپ چىقىپ كەتتى سەغراغا،

ئە ماڭاتتى، نە يەردە ئولتۇراتتى.
 كوردى ئۇ كۈن: قەۋرىستاندا بىرەيلەن،
 توپا كولاپ، لايدىن كىسەك قۇياتتى.
 چوڭقۇر ئويغا پاتتى كورۇپ ئۇنى چال،
 دىدى: مانا، كورگىنىڭدىن ئىبرەت ئال!
 سەن كىسەككە بەرگەن بىلەن كوڭلۇڭنى،
 سېنى كىسەك قىلىشمۇ ئېھتىمال.
 ھەرقاچانكى ئاغزى ئوچۇق تەمەنىڭ،
 لوقما بىلەن چىقماس ھەرگىز پىغانى.
 مېھرىڭنى ئۆز بىر تال ئالتۇن كىسەكتىن،
 بىر كىسەكتە توسالمايسەن دەريانى.
 يىغماق بولغان بىلەن دائىم بۇلۇ - مال،
 سەرپ بولار دەسمايىسى ئومرۇڭنىڭ.
 كىبىر بولۇپ خامنىڭغا چۈشكەن ئوت،
 كۈشەندىسى بولار كورگەن كۈنۈڭنىڭ.
 غورۇر بىلەن سۈرمىسىمە كوزۇڭنى،
 سۈرمە قىلار كېيىن گورمۇ ئوزۇڭنى.

ھىكايەت

ئىككى يىگىت ئوتتۇرىدا،
 خۇددى شىردەك مەغرۇرلۇققا بولۇپ يار.
 يۈرەر ئىدى بىر - بىرىدىن قېچىشىپ،
 كورۇنەتتى كەڭ جاھانمۇ بولۇپ تار.
 زاۋال كۈنى يېتىپ كەلدى بىرسىگە،
 ئەجەل كېلىپ پايمال قىلدى ئەيشىنى.

يەنە بىرى گورۇستانغا يول ئالدى،
كورۇپ باقماق بولۇپ ئۇنىڭ قەۋرىنى.
زەر راۋاقتا ياشاپ ئۆتكەن يىگىتنىڭ،
بولغان ئىدى قارا توپا ماكانى.
قەۋرىسىگە قاراپ كۈلدى رەقىبى،
كۆتىرىلدى دىل غەزەۋى، پىغانى.
تىرىك يىگىت ئىچ - ئىچىدىن سۇيۇنۇپ:
— قانداق ياخشى! — دىدى قەۋرە ئالدىدا.
بۇ دۇنيادا ئورنى قالماس يىغلاشنىڭ،
ياۋنىڭ ئولۇپ، قالساڭ ئوزەڭ ئارقىدا.
قەھىرلىنىپ ئاداۋەتنىڭ كۈچىدىن،
ئېچىپ باقتى رەقىبىنىڭ گورنى!
كېيىن چىرىپ، تىندۇرۇپتۇ زەي تۇپراق،
ئۇ يىگىتنىڭ كۆز گوھىرى ئورنىنى.
لەھەت — زىندان، جەسەت ئىدى مەھبۇستەك،
قۇرۇت - قوڭغۇز غاجار ئىدى بىمالال.
يۈزى ئىدى ھىلال ئاينىڭ شەكلىدە،
جىسمى ئىدى قىلىتىرىقتەك بىيى ماجال.
كۈچلۈك قولى ئاجراپ بوغۇم - بوغۇمدىن،
سوڭەك بولۇپ قالغان ئىدى باشلىرى.
رەقىبىگە رەھىمى كەلدى يىگىتنىڭ،
ئىختىيارسىز قۇيۇلدى كۆز ياشلىرى.
ئاش مەقبەرە تىكلەپ ئاڭا ئويدى خەت،
قىلمىشىدىن بولۇپ يىگىت پۇشايمان.
يازدى: ئۆزگە ئۆلسە خوشال بولمىغىن،
مەزەڭگىمۇ ئامانەتتۇر تىرىك جان.

قۇرۇق سوڭەك بولار سېنىڭ بېشىڭمۇ،
 ۋۇجۇدىڭدىن جۇدا بولار كوز ۋە جان.
 ئىگىز دوڭدە يۇگۇرۇۋىدىم بىر چاغدا،
 قۇلىغىمغا كىردى شۇنداق بىر پىغان:
 ھۇشۇڭنى تاپ، دەسسە يىگىت ئاستىراق،
 سەن دەسسىدىڭ ھازىر كوزىگە، قۇلاققا.
 مەنمۇ جاھان شاھى ئىدىم بىر زامان،
 ياتتىم كىرىپ ئاخىر قارا تۇپراققا.

ھىكايەت

مەن سەپەرنى نىيەت قىلىپ بىر كېچە،
 يولغا چىقتىم ھەمرا قىلىپ كارۋاننى.
 كۈتىرىلدى قورقۇنچىلۇق بورانلار،
 قاراڭغۇلۇق قاپلاپ كەتتى جاھاننى.
 كوردۇم يولدا، رومال بىلەن ئاتىنىڭ،
 كوزلىرىنى سۈرتەر ئىدى بىر قىزچاق.
 ئاتا دىدى: ئۇماق قىزىم، جان قىزىم،
 سۈرتكەن بىلەن تۈگىمەيدۇ بۇ تۇپراق.
 كۆپ ئۆتمەستىن توشار توپا بۇ كوزىگە،
 سۈرتەلمەيمىز رومال بىلەن ئۇنى بىز.
 توپىمىزنى ئۇچۇرتىدۇ شاماللار،
 تىكلەنگەندە بىزنىڭ غېرىپ قەۋدىمىز.
 گۈرگە قاراپ سورەپ ماڭار تېزلىكتە،
 يۈگرەك ئاتتەك بولۇپ ھايات نەپسىمىز.

ئۈزەڭگىدىن ئالسا ئەجەل ئاياقنى،
يۈگەن تارتىپ قالالمايمىز ھەممىمىز.

تەنپەي

ئاگاھ بولغىن، جاھان ئۈزى بىر نەپەس،
ئالسىلارنىڭ بىر نەپىسى بىر جاھان.
جاھان قالدى، كەتتى شاھى ئىسكەندەر،
بولسىمۇ گەر جاھان ئۈزرە ھۆكۈمران.
بىر نەپەسكە بېرەي دىدى بىر ئالەم،
مۇرات تاپماي ئاخىر يەنە يول ئالدى.
ئەككىننى ئورۇپ كەتتى ھەر بىر جان،
خاھى ياخشى، خاھى يامان ئات قالدى.
بۇ بوستاندا گۈللەر بولۇر مۇشۇ خىل،
دوستلار ئاڭا گۈل تېرىدۇ يىلىمۇ - يىل.

ھىكايەت

خىيالىمدىن چىقماس دەۋرى ئاتامنىڭ،
ئۇ مەرھۇمنىڭ جايى بولسۇن جەننەتتە.
ئالتۇن ئۇزۇك ئېلىپ بەردى ئۇ ماڭا،
ئۈزەم گۈدەك، ئەقلىم كىچىك بىر پەيتتە.
بىر تال خورما بېرىپ قويۇپ، قولۇمدىن -
ئۇ ئۇزۇكنى ئېلىپ كەتتى بىر كىشى.
بىلەتتىمۇ بالا ئۇزۇك قەدرىنى،

بىر تال قەنتىگە تىگىشمەكتۇر قىلىشى.
سەن ئومۇڭنى ئوتكۈز ئەقىل - پەم بىلەن،
قاتلىق دىسە تىگىشمىگىن قەن بىلەن.

ھىكايەت

كۈچۈڭنى باقتى بىراۋ بىرىنىڭ،
چوڭ بولغاندا يېرىپ قويدى ئوزۇنى.
ياتار ئىدى ئۇ جان يېرىش ئالدىدا،
بىراۋ كېلىپ ئېيتتى يۈرەك سوزۇنى:
سەن سەمەرسەڭ ئەگەر شۇنداق ياۋىڭنى،
پۇرسەت تېپىپ يېرىپ كېتەر قارىڭنى.

ھىكايەت

بىراۋ شاھنى قويدى بىردىن رەنجىتىپ،
دۈشمىنىگە: ئولتۇر ئۇنى، دىدى شاھ.
ئەسىر بولۇپ ئۇ دۈشمەننىڭ ئىلكىدە،
پۇشمان قىلدى: بولالمىدىم مەن ئاگاھ.
رەنجىتىمگەن بولسام ئەگەر دوستۇمنى،
مۇنداق زۇلۇم كۆرمەس ئىدىم دۈشمەندىن.
ئاقىل بولساڭ دوستلۇرۇڭدىن ۋاز كەچمە،
ئوچ ئالالماس شۇندا دۈشمەن ھەم سەندىن.
ھەر كىشىكىم دوست كوڭلىنى رەنجىتسە،
دۈشمەنلىرى شىلىپ كېتەر پوستىنى.
يىلتىزىنى قۇرۇتىدۇ دۈشمەننىڭ،
دىلداش بولۇپ مەھكەم تۇتسا دوستىنى.

ھىكايەت

ئەل ھەققىنى يەيتتى دائىم بىر ئەبلەخ،
ئەمما سوڭۇپ تۇرار ئىدى شەيتاننى.
شەيتان ئاڭا دىدى يولدا دۇچكېلىپ:
ئۇچراتىمىدىم سەندەك رەزىل ئىنساننى.
كوڭۇلدېغۇ خېلى يېقىن تۇققان بىز،
نېمە مۇنداق تىللاپ يۈردۈڭ تۇتامسىز؟!

ھىكايەت

بالىلىغىم چىقماس ئەسلا ئېسىمدىن،
ھېيت كۈنى بارغان ئىدىم بازارغا.
مەن دادامنى قويدۇم دەرھال يوقىتىپ،
قاراپ يۈرۈپ تۇرلۇك - تۈمەن ئەھۋالغا.
قورقۇپ كېتىپ ۋاقىرىدىم ۋەھىملىك،
قۇلىغىمنى سوزدى دادام تۇيۇقسىز.
ئىتىگىمنى قويۇپ بەرمە دىدىمغۇ،
قۇلاق سالماي ئېزىپ قالدىڭ مۇنچە تېز؟
يەككە قويۇش ياخشى ئەمەس بالىنى،
كۆرمىگەن يول كەلتۈرىدۇ مۇشكۈللۈك
قالما ھەرگىز ياخشىلارنىڭ كەينىدىن،
كۆرەر كۈنۈڭ بولار شۇندا كوڭۇللۈك.
يامان بىلەن بولما ھەرگىز ھەمئالاق،
بىللە يۈرسەڭ يۇقار ساڭا يامىنى.

سەئدى كەبى توختىماستىن باشاق تەر،
ئالدىڭدادۇر مەرىپەتنىڭ خامىنى.

ھىكايەت

ياز پەسلىدە ئاشلىق يىغدى بىر كىشى،
تامام بولدى سوغاق قىشنىڭ تەشۋىشى.
ئەمما ھاراق ئىچىپ ئېلىپ ئولگۈچە،
ئاشلىغىغا ئوت قويدى ئۇ بىر كېچە.
بىر تال دانمۇ قالمىغاچقا قولىدا،
ئۇ ئەتىسى چۈشتى باشاق تېرىشكە.
ئۇنى كورۇپ ئالدىرىدى بىر ئادەم،
ئوز ئوغلىغا ئۇندىن ساۋاق بېرىشكە:
قارا كۈنگە قالماي دىسەڭ ئۇنىڭدەك،
كور ھالىنى، ئېيتقىنىمغا قۇلاق تۇت.
ساراڭلىقتا ئۆتكۈزمىگىن ئومرۇڭنى،
ھەرگىز ئومۇر خامىنىڭغا قويما ئوت.
خامىنىڭنى بەربات قىلىپ سەن ئاۋال،
ئاخىرىدا باشاق تېرىپ بولما لال.

ئاپتور 9 - باپنى مۇنۇ مىسرالار بىلەن تاماملايدۇ:

مىۋە بەرمەي قالارمۇ دەپ كۈچىتىم،
ئەنسىرەيدۇ تىككەن دىخان ئېھتىمال.
ئۇرۇق چاچماي ئالالمىسەن خامانىنى،
تاماكەرلەر قىلار ھامان خام خىيال.
مىۋىسىنى يەيدۇ كۈچەت تىككەنلەر،
خامان ئالار چوقۇم ئۇرۇق ئەككەنلەر.

波 斯 坦 (故 事 诗)

(维 吾 尔 文)

译 者：库 尔 班 · 巴 拉 提

责任编辑：贺 加 克

新 疆 青 年 出 版 社 出 版

新 疆 新 华 书 店 发 行

新 疆 新 华 印 刷 二 厂 印 刷

787×1092 开本1/32 印张 5.5

1983年9月第1版 1983年9月第1次印刷

印数：1 — 50,300

书号：M10124 · 72 定价0.43元



مۇقاۋىنى جالالىدىن بەھرام لايىھىلىگەن

كىتاپ نومۇرى: M 10124.72
پۇت 43
باھاسى:

